

www.bethelpatrika.org

വാല്യം - 23 ഒക്ടോബർ - 2010

വടക്കം - 10
വില - 7 രൂപ

ബഥേൽ പത്രിക

ചെങ്ങന്നൂർ ഭദ്രാസനത്തിന്റെ മുഖപത്രം



2010 ഒക്ടോബർ 29, 30 തീയതികളിൽ കുമാര ചെയ്യപ്പെടുന്ന
ഉമയാറ്റുകര സെന്റ് തോമസ് ഓർത്തഡോക്സ് വലിയ പള്ളിയുടെ
തൈമറവുകൾ സെന്റ് ഗ്രിഗോറിയോസ് ചാപ്പൽ

ബഥേൽ പത്രിക

ചെങ്ങന്നൂർ ഭദ്രാസന മൂവപത്രം

BETHEL PATRIKA, P.B. NO. 38,
CHENGANNUR

PH: 0479-2451331

E-mail: bethelpatrika@gmail.com

website : www.bethelpatrika.org

പത്രാധിപസമിതി

തോമസ് മാർ അത്താനാസിയോസ്
(മാനേജിംഗ് എഡിറ്റർ)

ഫോൺ: 0479 - 2453310, 2451331

E-mail: marathanasios@gmail.com

ഫാ. തോമസ് അമയിൽ

(ചീഫ് എഡിറ്റർ)

ഫോൺ: 0479-2456466, 0468 - 2311473,

E-mail: framayil@gmail.com

ഫാ. ഏബ്രഹാം കോശി കുന്ദുപുറത്ത്

(എക്സിക്യൂട്ടീവ് എഡിറ്റർ)

ഫോൺ: 0479 - 2450287, 9447431096

E-mail: frabramkosh@gmail.com

പി. എം. ജേക്കബ് മെഴുവേലി

(എഡിറ്റർ)

ഫോൺ: 0468 - 2286365, 9447345523

ഫാ. ജോൺ പി. ഉമ്മൻ

(അസോസിയേറ്റ് എഡിറ്റർ)

ഫോൺ: 0479 - 2362273, 9447884972

ഫാ. സുനിൽ ജോസഫ് ഡാണാംപടിക്കൽ

(സർക്കുലേഷൻ മാനേജർ)

ഫോൺ: 0479 - 2454504, 9947429667

തോമസ് കുര്യൻ

(ഓഫീസ് മാനേജർ)

ഫോൺ: 0468 - 2286145, 9447563298

ബിനു ചാക്കോ

(വെബ് അഡ്മിനിസ്ട്രേറ്റർ)

അംഗങ്ങൾ

റവ. ഫാ. മാത്യു വർഗീസ്

റവ. ഫാ. പി. വി. ജോൺ

റവ. ഫാ. വിൽസൺ ശങ്കരത്തിൽ

റവ. ഫാ. ഐപ്പി. സാം


റവ. ഫാ. സ്റ്റീഫൻ വർഗീസ്

സജി പട്ടാമം

പി. എം. സാമുവേൽ

ബിനു മുളക്കുഴ

ആനി കെ. തോട്ടുപുറം



മൂവപത്രം

സെന്റ് ഗ്രിഗോറിയോസ്

ചാപ്പൽ

തൈമറവുങ്കര



മുവതമാഴി

ദസ്താസുരൻ കേരളത്തിൽ

ഫാ. തോമസ് അമയിൽ

3

4

ഈടലേവനം

നമുക്ക് പൈതൃകത്തിൽ അഭിമാനിക്കാം

തോമസ് മാർ അത്താനാസിയോസ് മെത്രാപ്പോലീത്താ

**ഡോ. ഗീവനൂഗീസ് മാർ സെന്താത്തിയോസിന്റെ
മനുഷ്യദർശനം**

ഫാ. ജോൺ തോമസ് കരിങ്ങാട്ടിൽ

7

12

ഞായർ ധ്യാന ചിന്തകൾ

വെരി. റവ. ഇലവുക്കാട് ഗീവർഗ്ഗീസ് റമ്പാൻ

വചനപരിചേദം

അബ്രഹാം ദൈവത്തിന്റെ രക്ഷാപദ്ധതിയിലെ അറ്റോപോകാത്ത കണ്ണി

ഫാ. പി. വി. ജോൺ

17

19

വിശ്വാസപരണം

കൗമാരം

വി. എം. ജോയി ബുധനൂർ

കൗൺസിലിംഗ്

ഫലപ്രദമായ ജീവിതം

ഫാ. പി. കെ. കോശി

22

24

കാഴ്ചപ്പാട്

മദ്യസംസ്കാരത്തിന്റെ മരണഗർത്തങ്ങൾ

പി. എം. ജേക്കബ് മെഴുവേലി

ബാലപത്രിക


28

ഭദ്രാസന വാർത്തകൾ

29

സന്ദേശങ്ങൾ വാർത്തകൾ

30



മുഖതമാഴി

ഭസ്മാസുരൻ കേരളത്തിൽ

ഈ ശരനിൽ നിന്ന് ആരെയും ചൂട്ട് ഭസ്മീകരിക്കുവാൻ വരും നേടിയെടുത്ത ഭസ്മാസുരൻ ഭാരതീയ ഇതിഹാസത്തിലെ കഥാപാത്രമാണ്. താൻ ആരുടെ തലയിൽ കൈവെയ്ക്കുന്നുവോ അയാൾ ഭസ്മമായിത്തീരും എന്ന വരമാണ് ഈ അസുരൻ നേടിയെടുത്തത്. ദൈവം നൽകിയ ഈ വരത്തിന് ഫലപ്രാപ്തി അവൻ ആദ്യം പരീക്ഷിച്ചുനോക്കുന്നത് ഭഗവാന്റെ നെറുകയിൽ തന്നെയാണ് എന്നുള്ളതാണ് ഈ കഥയിലെ കലികാല വൈഭവം.

ഭസ്മാസുരന്റെ പുതിയ അവതാരങ്ങൾ കേരളക്കരയിൽ എത്തിക്കഴിഞ്ഞു. കോളനിവാഴ്ചയുടെ രൂപി പിൻപറ്റി കേരളത്തിൽ വിഘടന സഭ ഉണ്ടാക്കിയെടുക്കുവാൻ ശ്രമിച്ച മൂസാ ഗുർഗാന്റെ പിറകെയാണ് ഇപ്പോൾ ഭസ്മാസുര പ്രേതം. മലങ്കര അസോസിയേഷനിൽ മത്സരിച്ച് രണ്ട് വോട്ട് പോലും തികച്ചു വാങ്ങിക്കുവാൻ കഴിയാത്ത ആളിനെ ഉത്തമനായിക്കണ്ട് ഓക്സിയോസ് (അത് ചൊല്ലിയോ എന്ന് നിശ്ചയമില്ല) ചൊല്ലി വാഴിച്ചപ്പോൾ ഗുർഗാൻ ഏറെ മനക്കോട്ടകൾ കെട്ടി. മലങ്കര സഭ ആർക്കും കേറി മേയാൻപറ്റിയ മേച്ചിൽപ്പുറമാണെന്ന് ഗുർഗാനെ ആരൊക്കെയോ കൂടി തെറ്റിദ്ധരിപ്പിച്ചു. പോർട്ടുഗീസ് അധിനിവേശ ശക്തികളോട് കുന്നൻകുരിശിൻ ആലാത്ത് കെട്ടിയും, സൂര്യനസ്തമിക്കാത്ത നാട്ടിലെ ഭരണാധികാരികളുടെ ഒത്താശയോടു കൂടി മലങ്കരയിൽ പ്രചരിപ്പിച്ച നവീകരണ ആശയങ്ങൾക്കെതിരെ പടിയോല എഴുതിയും പ്രതികരിച്ച മലങ്കര നസ്രാണികളുടെ പൂർവ്വ ചരിത്രം മേൽസൂചിപ്പിച്ച അബദ്ധധാരണകൾ ചൊല്ലിക്കൊടുത്തവരും ഗുർഗാൻ മെത്രാനും തിരിച്ചറിയണം.

ഗുർഗാൻ കൊട്ടുംകുരവയുമായി വാഴിച്ച പുതിയ മെത്രാൻ തന്നെ വാഴിച്ച ഗുരുവിന് വലിയ ഗുരുദക്ഷിണ തന്നെ നൽകി. പുതിയ മെത്രാന്റെ ആദ്യകൽപ്പനയിൽ തന്നെ “മെത്രാൻ ഗുർഗാൻ” മിസ്റ്റർ ഗുർഗാനായി മാറി. ഭസ്മാസുരനെ കടത്തി വെട്ടിയ മെയ് വഴക്കം പ്രകടിപ്പിച്ച് ഗുർഗാന്റെ

ഇമ്മിണി വലിയ സഭയ്ക്കെതിരായി ശിഷ്യൻ മെത്രാന്റെ ആഗോളസഭ പിറവിയെടുത്തു. പെൻഷൻ പറ്റിയവരെയും, അച്ചടക്ക നടപടി കൾക്കു വിധേയരായവരെയും തപ്പിയെടുത്ത് തൊപ്പിയും കുപ്പായവും കൊടുത്ത് സഭ വികസിപ്പിക്കുന്ന തിരക്കിലാണദ്ദേഹം. എന്നാൽ ചെന്ന വർക്കൊക്കെ തൊപ്പിയും കുപ്പായവും കൊടുത്ത് കൊണ്ട് ഈ സഭയ്ക്കിതുവരെ താഴെ നിൽക്കാൻ ഒരു വിശ്വാസിയെ കിട്ടിയില്ല.

മലങ്കര സഭയിൽ മലങ്കര മെത്രാപ്പോലീത്താ ജീവിച്ചിരിക്കുമ്പോൾ അദ്ദേഹം കാലം ചെയ്തുവെന്ന് വിദേശികളെ തെറ്റിദ്ധരിപ്പിച്ച് പട്ടം വാങ്ങിച്ചവർ മലങ്കര ചരിത്രത്തിലുണ്ട്. അങ്ങനെ കുത്തിയ മാർഗ്ഗങ്ങളിലൂടെ നാട്ടിലെത്തിയവർ ‘വിദേശ മെത്രാനും’ ഇവിടെയുണ്ടായിരുന്ന മലങ്കര മെത്രാപ്പോലീത്താ ‘നാട്ടുമെത്രാനുമായി. ബ്രിട്ടീഷ് അധികാരികളെ കൂട്ടുപിടിച്ച് വിദേശമെത്രാൻ ലേബലിൽ രാജകീയ വിളംബരം സ്വന്തമാക്കിയവരുടെ പിൻതുടർച്ചയ്ക്ക് ചൊല്ലാൻ കഴിഞ്ഞത് അരക്കൂർണ്ണാന. നാട്ടു മെത്രാൻ എന്ന് അധികേഷപിച്ച് വിളിച്ചവർ തങ്ങളുടെ പട്ടതാ പിൻതുടർച്ച നിലനിർത്താൻ നാട്ടുമെത്രാന്റെ തലയിൽ കൈവെച്ചവരുടെ അടുക്കൽത്തന്നെ പോയി കൈനീട്ടി വാങ്ങി എന്നത് ചരിത്രമവർക്കു ബാക്കി വച്ച വിധി. ഇതെല്ലാം കൂടെ ചേർത്തുവച്ചാകാം മലങ്കര സഭയ്ക്കാൾ പുരാതനത്വം അവകാശപ്പെടുന്ന ചരിത്ര വിവശിത്തത്തിന് ചിലർ ഇപ്പോൾ തയ്യാറാകുന്നത്.

പരിശുദ്ധാത്മ നിറവിലും, സാക്ഷ്യബോധത്തിലും പകരപ്പെടേണ്ട കൃപാദാനങ്ങൾ ആത്മീയ ഇതര കാഴ്ചപ്പാടുകളോടുകൂടി കൈമാറി ആരെയെങ്കിലും അഭിഷേകം ചെയ്താൽ ഇവിടെ പിറക്കുന്നത് ഭസ്മാസുരൻമാരായിരിക്കുമെന്ന് ചരിത്രം ഒരിക്കൽ കൂടി തെളിയിച്ചു. ഇത്തരം ഭസ്മാസുരൻമാർ ഉച്ചിക്കു കൈവച്ചവന്റെ ഉദകക്രിയ നടത്തുമെന്ന പ്രയോഗം അമ്പർത്തമമാക്കും.

ഫാ. തോമസ് അമയിൽ

നമുക്ക് പൈതൃകത്തിൽ അഭിമാനിക്കാം



തോമസ് മാർ അത്താനാസിയോസ് മെത്രാപ്പോലീത്താ

അപ്പോസ്തോലിക കാലത്ത് ക്രൈസ്തവ സഭ ലോകമെങ്ങും വ്യാപിച്ചതും വേരുന്നിയതും വളർന്നതും പ്രാദേശിക സഭകളായിട്ടാണ്. കൊരിന്തിലെ സഭ മുതലായ വേദപുസ്തക പരാമർശങ്ങൾ സാക്ഷ്യപ്പെടുത്തുന്നത് ഇതാണ്. സാമ്രാജ്യത്വത്തിന്റെയും കോളനിവാഴ്ചകളുടെയും പിൻബലമാണ് പിൽക്കാലത്ത് ആഗോള സഭ എന്ന രീതിയിൽ ഉള്ള അവകാശവാദങ്ങൾ ഉന്നയിക്കാൻ ചില സഭകളെ പ്രേരിപ്പിച്ചത്.

ഓരോ ദേശത്തിന്റെയും തനത് സംസ്കാരങ്ങൾ ഉൾക്കൊണ്ടാണ് ക്രൈസ്തവസഭ വളർന്നതും വികസിച്ചതും. ഉദാഹരണത്തിന് എത്യോപ്യയിൽ ആഫ്രിക്കൻ സംസ്കാരവും, പേർഷ്യയിൽ പേർഷ്യൻ സംസ്കാരവും സ്വാംശീകരിച്ചും ക്രൈസ്തവവൽക്കരിച്ചുമാണ് ക്രിസ്തുമതം വളർന്നതും വികസിച്ചതും. ഈ ദേശീയ തനിമയോടൊപ്പം പ്രാദേശിക സഭകളുടെ സ്വാതന്ത്ര്യവും സ്വയം ശീർഷകത്വവും പുരാതന സഭകൾ അംഗീകരിക്കുകയും നിലനിർത്തുകയും ചെയ്തു. പുരാതന സഭകളിൽ റോമൻ കത്തോലിക്കാ സഭ മാത്രമാണ് ഇതിനപ്പുറം അധീശത്വം അവകാശപ്പെട്ടിട്ടുള്ളത്. ഇന്നും ലോകത്തിലെ പുരാതന ഓർത്തഡോക്സ് സഭകളെല്ലാം ദേശീയ പാരമ്പര്യവും സ്വാതന്ത്ര്യവും കാത്തുസൂക്ഷിക്കുന്നവരാണ്.

മറ്റൊരു പുരാതന സഭകളെയുംപോലെ ദേശീയ തനിമയെ സ്വാംശീകരിച്ചാണ് മലങ്കര സഭയും വികസിച്ചത്. അതിന് സ്വന്തമായ ഒരു ഭാരതീയ വ്യക്തിത്വം ഉണ്ടായിരുന്നു. 1599 വരെ ഈ സ്വാതന്ത്ര്യവും വ്യക്തിത്വവും നിലനിർത്തിയാണ് മലങ്കരസഭ പുരോഗമിച്ചത്. എന്നാൽ 1599-ലെ കുപ്രസിദ്ധമായ ഉദയംപേരൂർ സുന്നഹദോസിലൂടെ യൂറോപ്യൻ കൊളോണിയൻ ശക്തി മലങ്കരസഭയെ വൈദേശീകവും, തികച്ചും അപരിചിതവുമായ റോമൻ കത്തോലിക്കാ സഭയ്ക്കു കീഴിലാക്കി. എന്നാൽ മ്യൂഗിയമായ കായിക ശക്തിക്കു കീഴ്പ്പെട്ട അടിമത്വം കേവലം 54 വർഷം മാത്രമേ നീണ്ടുനിന്നുള്ളൂ. 1653-ൽ മലങ്കരസഭ ഐതിഹാസികമായ കുന്നൻ കുരിശു സത്യത്തിലൂടെ മലങ്കര സഭ റോമൻ കത്തോലിക്കാ ആധിപത്യത്തിൽ നിന്നും സ്വാതന്ത്ര്യം നേടി.

നമ്മുടെ മാതൃരാജ്യമായ ഇന്ത്യയുടെയും, മലങ്കര നസ്രാണികളുടെയും അടിമത്വത്തിനും തുടർന്നുള്ള സ്വാതന്ത്ര്യ സമര പ്രക്രിയയ്ക്കും സമാനതകളേറെയാണ്. മലങ്കര നസ്രാണികളുടെ ഭാരത ദേശീയതയുടെ പ്രതീകമായി ഈ സമാനതയെ കണക്കാക്കുന്നതിൽ തെറ്റില്ല.

1498-ൽ വാസ്കോഡിഗാമാ കോഴിക്കോടിനടുത്ത് കാപ്പാട് കപ്പലിറങ്ങിയതോടെയാണ് നസ്രാണികളുടെയും ഭാരതത്തിന്റെയും അടിമത്വത്തിലേയ്ക്കുള്ള പ്രയാണം ആരംഭിക്കുന്നത്. ഒരു നൂറ്റാണ്ടുകൊണ്ട് കേരളത്തിലെ നസ്രാണികൾ അടിമത്വത്തിലാണ്ടു. പൂർണ്ണമായ അടിമത്വം അടിച്ചേൽപ്പിച്ചത് രണ്ടു നൂറ്റാണ്ടു കൂടി കഴിഞ്ഞ് പ്ലാസി യുദ്ധം മൂലമാണ്. എന്നാൽ മലങ്കര നസ്രാണികൾ കേവലം 54 വർഷങ്ങൾക്കുള്ളിൽ കുന്നൻ കുരിശു സത്യത്തിലൂടെ സ്വാതന്ത്ര്യം പ്രാപിച്ചു. ഇന്ത്യാ മഹാരാജ്യത്തിന് ഈ നില കൈവരിക്കാൻ 1947 വരെ കാത്തിരിക്കേണ്ടി വന്നു.

ഈ നൂറ്റാണ്ടുകളിൽ ഇന്ത്യയിൽ സ്വാതന്ത്ര്യ അഭിവാഞ്ച ഉണ്ടായില്ലെന്നോ സ്വാതന്ത്ര്യ സമരങ്ങൾ നടന്നില്ലെന്നോ ഇതിനിർമ്മമില്ല. പാരതന്ത്ര്യം അനുഭവവേദ്യമായപ്പോൾ മുതൽ സ്വാതന്ത്ര്യേച്ഛയും മുളപൊട്ടി. എന്നാൽ സ്വാതന്ത്ര്യത്തെപ്പറ്റിയുള്ള സങ്കല്പത്തിനു വിവിധ കാലങ്ങളിൽ വിവിധ മാനങ്ങൾ ആണ് ഉണ്ടായിരുന്നത് ഉദാഹരണത്തിന് 1857 ലെ ശിപ്പായി ലഹള എന്നു പാശ്ചാത്യർ പേരിട്ടു വിളിക്കുന്ന ഒന്നാം ഇന്ത്യൻ സ്വാതന്ത്ര്യ സമരകാലത്തെ കാഴ്ചപ്പാടായിരുന്നില്ല പിൽക്കാലത്ത് ഇന്ത്യയുടെ സ്വാതന്ത്ര്യത്തെപ്പറ്റി ഉരുത്തിരിഞ്ഞു വന്നത്. നൂറ്റാണ്ടുകളിലൂടെ അതിന് വിശാലമായ കാഴ്ചപ്പാടും അർത്ഥങ്ങളും വികസിച്ചു വന്നു.

ഒരിക്കൽ ഡോമീനിയൻ പദവിമാത്രം ആവശ്യപ്പെട്ട ഇന്ത്യയിലെ ജനങ്ങൾ, പിന്നീട് ലക്ഷ്യം പൂർണ്ണ സ്വരാജ് (സമ്പൂർണ്ണ സ്വയംഭരണം) ആണെന്നു പ്രഖ്യാപിച്ചു. തുടർന്ന് 1942-ൽ പാശ്ചാത്യ കൊളോണിയൽ ശക്തികളോട് കീറ്റ് ഇന്ത്യ (ഇന്ത്യ വിടുക) എന്ന് അസന്നിഗ്ദ്ധമായി പ്രഖ്യാപിച്ചു. ഇതിന്റെ പരിണത ഫലമായാണ് ഇന്ത്യയ്ക്ക് 1947-ൽ സ്വാതന്ത്ര്യം ലഭിച്ചത്.

എന്നാൽ ഇന്ത്യയുടെ സ്വാതന്ത്ര്യ പ്രക്രിയ അവിടെ അവസാനിച്ചില്ല. 1950-ൽ ഞങ്ങൾ ഇന്ത്യയിലെ ജനങ്ങൾ... എന്നാരംഭിക്കുന്ന ഭരണഘടന പാസാക്കി ഇന്ത്യ ഒരു സ്വതന്ത്ര പരമാധികാര റിപ്പബ്ലിക്കായി മാറി. അന്നാണ് യഥാർത്ഥത്തിൽ ഇന്ത്യ, ഇന്ത്യാക്കാരുടെ സ്വതന്ത്ര രാജ്യമായി മാറിയത്.

ഈ പ്രക്രിയയിൽ ഇന്ത്യയ്ക്കു പല നഷ്ടങ്ങളും ഉണ്ടായി. പാക്കിസ്ഥാനും ബംഗ്ലാദേശും ഇന്ത്യയ്ക്ക് സ്വാതന്ത്ര്യം ലഭിച്ചപ്പോൾതന്നെ വേർപെട്ടുപോയി. കാശ്മീരിന്റെ ഒരു ഭാഗം വിദേശ അധിനിവേശത്തിന്റെ കീഴിലായി തുടരുന്നു. സ്വാതന്ത്ര്യാനന്തരവും ഇന്ത്യയെ ശിഥിലീകരിക്കാനുള്ള പ്രക്രിയ അനസ്സുതം തുടരുകയാണ്. മതത്തിന്റെയും ജാതിയുടെയും ഭാഷയുടെയും പേരിൽ ഇന്ത്യയെ വിഭജിക്കാൻ ശ്രമിക്കുന്നവർ അരങ്ങുതകർക്കുന്നു. മണ്ണിന്റെ മക്കൾ വാദത്തിലൂടെ ഇന്ത്യൻ പൗരൻമാരെത്തന്നെ വിവിധ തട്ടുകളിലാക്കുന്നു. ഏറ്റവും അവസാനം ഒരു വിദേശരാജ്യത്തിന്റേയോ, അതു ഭരിക്കുന്ന തത്വസംഹിതയുടെയോ കീഴിൽ ഇന്ത്യയെ പൂർണ്ണമായോ, കുറഞ്ഞത് ആ രാജ്യവുമായി ചേർന്നു കിടക്കുന്ന ഭാഗമെങ്കിലുമോ കൊണ്ടുവരുവാൻ സായുധ കലാപമെന്ന പേരിൽ ക്രൂരമായ നരഹത്യകൾ നടത്തുന്നു. ഇന്ത്യയിനും സ്വാതന്ത്ര്യം -ഭൗതികവും, ബൗദ്ധികവുമായി - നിലനിർത്തുവാൻ ക്ലേശിക്കുകയാണ്.

ഇതേ പ്രതിബന്ധങ്ങൾ തന്നെയാണ് മലങ്കര സഭയ്ക്കുമുള്ളത്. പക്ഷെ ഒരു വ്യത്യാസം മാത്രമുണ്ട്, അത് മലങ്കര സഭയുടെ സ്വാതന്ത്ര്യത്തെപ്പറ്റിയുള്ള കാഴ്ചപ്പാടിന്റെ വികസനം 1653-ലെ സ്വാതന്ത്ര്യ പ്രഖ്യാപനത്തിനു ശേഷമാണുണ്ടായത് എന്നതാണ്. ഈ സ്വാതന്ത്ര്യ നിർവചനത്തിൽ വിവിധ ഘട്ടങ്ങളുണ്ട്. ഇവയിൽ കുറഞ്ഞത് മൂന്ന് സുപ്രധാന സംഭവങ്ങളുടെ എങ്കിലും ജൂബിലിയാണ് 2011. പിറ്റേവർഷം - 2012 - ആകട്ടെ, മലങ്കരയിലെ കാതോലിക്കേറ്റ് സ്ഥാപനത്തിന്റെ ശതാബ്ദിയും.

1653-ൽ കുറുൻ കുരിശു സത്യത്തെ തുടർന്ന് മലങ്കര പള്ളിയോഗത്തിന്റെ ജനാധിപത്യാവകാശങ്ങൾ പുനസ്ഥാപിച്ചതും, തദ്ദേശീയ മെത്രാൻ വാഴിച്ചതും നസ്രാണികളുടെ സ്വാതന്ത്ര്യത്തെപ്പറ്റിയുള്ള സങ്കല്പങ്ങളുടെ വികസനത്തിന്റെ ഒന്നാമത്തെ പടവായി കണക്കാക്കാം. തുടർന്ന് 1686-ൽ മലങ്കര പള്ളിയോഗം നെസ്തോറിയനും, തുടർന്നു റോമൻ കത്തോലിക്കാ സഭകളുമായുള്ള സംസർഗ്ഗംമൂലം അപഭ്രംശം വന്ന അടിസ്ഥാന സത്യവിശ്വാസികളിൽ അഞ്ചെണ്ണം പുനർപ്രഖ്യാപനം നടത്തി. ഇവ വി. സഭ, പുത്രൻ തമ്പുരാന്റെ ക്നൂമാ, പരിശുദ്ധ റൂഹായുടെ പുറപ്പാട്, വി. കുർബാന, നോമ്പ് എന്നിവയെപ്പറ്റിയായിരുന്നു. ഈ സംഭവത്തിന്റെ 325-ാം വാർഷികമാണ് 2011. ഈ സുപ്രധാന മലങ്കര പള്ളിയോഗത്തിന് വേദിയായത് നമ്മുടെ സ്വന്തം ഭദ്രാസനമായ ചെങ്ങന്നൂരാണ്. ഇതിന് എനിക്ക് വ്യക്തിപരമായി അഭിമാനാർഹമായ ഒരു വസ്തുതയാണ്.

ഈ സ്വാതന്ത്ര്യ പ്രക്രിയയിലെ മറ്റൊരു ചവിട്ടു പടിയാണ് ആരാധനാ ക്രമങ്ങളുടെ മലയാള പരിഭാഷ കായംകുളം പിലിപ്പോസ്റ്റ് റമ്പാനാണ് കൊല്ലവർഷം 882 ((1807) കുംഭം 19-ന് നാലു സുവിശേഷങ്ങൾ മലയാളത്തിലേയ്ക്ക് പരിഭാഷപ്പെടുത്താൻ ആരംഭിച്ചത്. 1811-ൽ ബോംബെയിലെ കുറിയൻ പ്രസിൽ നിന്നും ഈ സുവിശേഷം അച്ചടിച്ചു നൽകിയത് റവ. ക്ലോഡിയസ് ബുക്കാനനാണ്. ഈ സംഭവത്തിന്റെ 200-ാം വാർഷികമാണ് 2011. ഈ പരിഭാഷയ്ക്കു മുൻകൈ എടുത്തതും നേതൃത്വം നൽകിയതും എന്റെ സ്വന്തം ഇടവകപ്പള്ളിയായ പുത്തൻകാവുപള്ളി സ്ഥാപിച്ച് അവിടെ കബറടങ്ങിയ വലിയ മാർ ദീവന്നാസ്യോസ് മലങ്കര മെത്രാപ്പോലീത്തായാണെന്നത് ഞാൻ പ്രത്യേകം സ്മരിക്കുന്നു.

ഇതുപോലെതന്നെ സുപ്രധാനമായ ഒരു പ്രഖ്യാപനമാണ് 1836-ലെ മാവേലിക്കര പടിയോല. മുകളിൽ പറഞ്ഞ 1686-ലെ ചെങ്ങന്നൂർ പടിയോലയിൽ പുനർപ്രഖ്യാപനം നടത്തേണ്ട ആവശ്യമില്ലായിരുന്ന പ. ദൈവമാതാവ്, പരിശുദ്ധന്മാർ എന്നിവരുടെ മദ്ധ്യസ്ഥതയെപ്പറ്റിയുള്ള പ്രഖ്യാപനം എന്ന നിലയിലും, ഇന്ത്യ ഭരിക്കുന്ന ബ്രിട്ടീഷ് സാമ്രാജ്യത്തോടുള്ള പരസ്യമായ വെല്ലുവിളി എന്ന നിലയിലും മാവേലിക്കര പടിയോലയ്ക്ക് ദിവ്യ പ്രധാന്യമുണ്ട്. അടുത്ത വർഷം ഈ സുപ്രധാന സംഭവത്തിന്റെ 175-ാം വാർഷികമാണ്.

2012-ൽ നടക്കുന്ന കാതോലിക്കേറ്റ് ശതാബ്ദിയുടെ മുഖ്യചുമതലക്കാരൻ എന്ന നിലയിൽ നമ്മുടെ ശ്രദ്ധയിൽപ്പെട്ട ഒരു സുപ്രധാന പ്രഖ്യാപനം ഇവിടെ പരാമർശിക്കാതിരിക്കുന്നത് അനുചിതമെന്ന് നാം കരുതുന്നു. ക്രിസ്തുവർഷം 1843-ന് (കൊല്ലവർഷം 1019 ചിങ്ങം 29-ന്) ഭാഗ്യവാനായ മലങ്കര മെത്രാപ്പോലീത്താ ചേപ്പാട്ട് ഫിലിപ്പോസ് മാർ ദീവന്നാസ്യോസ് നാലാമൻ കൊട്ടാരക്കര പള്ളിക്കയച്ച ഒരു കൽപ്പനയിലാണ് ഈ പരാമർശം ഉള്ളത്. മലങ്കര സഭയുടെ പട്ടാമ്പലിന്റെ പൂർണ്ണ

തയ്ക്കുറിച്ചുള്ള ...മലങ്കരയിലെ മേല്പട്ടസ്ഥാനം മാർത്തോമ്മായുടെ കൈവെയ്പിൽനിന്ന് ലഭിച്ചിട്ടുള്ളതാണ്. ആ മേല്പട്ടസ്ഥാനത്തിന്റെ തുടർച്ചയിൽ ചില കുറവുകൾ സംഭവിച്ചു എന്നുള്ളത് വാസ്തവമാണ്. എന്നാൽ അപ്പോസ്തോലിക കൈവെയ്പുള്ള ഒരു വിദേശ ഇടവകയിലെ മേല്പട്ടക്കാരന്റെ ഇവിടുത്തെ പട്ടവത്തെ കാനോനികമായി പൂർത്തിയാക്കി. അതുകൊണ്ട് നമ്മുടെ സ്ഥാനം പൂർണ്ണവും സാധുവുമാണ്... എന്ന പരാമർശത്തെ മലങ്കരസഭയുടെ സ്വാതന്ത്ര്യ പ്രക്രിയയിലെ ഒരു നിർണായക പ്രഖ്യാപനമായി വേണം കണക്കാക്കുവാൻ.

സ്വാതന്ത്ര്യം നേടുക എന്നതുപോലെതന്നെ സുപ്രധാനമാണ് അതു നിലനിർത്തുക എന്നത്. മലങ്കരയുടെ ഈ പ്രക്രിയയിലെ സുപ്രധാന നാഴികക്കല്ലുകളാണ് 1912-ലെ കാതോലിക്കാ സ്ഥാപനവും 1934-ലെ ഭരണഘടനയും. മലങ്കര സഭയുടെ ചരിത്രപരവും അപ്പോസ്തോലികവുമായ നിലനിൽപ്പും സംഘടനയും ഉറപ്പാക്കാൻ ഈ മഹാസംഭവങ്ങൾക്കായി എന്നു നിസംശയം പറയാം. ഈ പ്രക്രിയയിൽ 1873-ൽ പരുമലയിലും 1876-ൽ മുത്തൂരുത്തിയിലും ചേർന്ന മലങ്കര പള്ളിയോഗങ്ങൾ രൂപീകരിച്ച അസോസിയേഷന്റെയോ, 1809-ലെ കണ്ടനാടു പടിയോലയുടെയോ 1814-ലെ സെമിനാരി സ്ഥാപനത്തിന്റെയോ പ്രാധാന്യം നാം ഒട്ടും കുറച്ചു കാണുന്നില്ല.

ഇന്ത്യയുടെ സ്വാതന്ത്ര്യ പ്രക്രിയയിൽ സംഭവിച്ചതുപോലെ ഒരുപാടു നഷ്ടങ്ങളും മലങ്കര സഭയ്ക്ക് സംഭവിച്ചിട്ടുണ്ട്. 1665-ൽ പറമ്പിൽ ചാണ്ടിയുടെ ചതിമൂലം ഒരു വിഭാഗം നസ്രാണികൾ റോമൻ കത്തോലിക്കാ സഭയിൽ ചേർന്ന് ഇന്നത്തെ സീറോ-മലബാർ സഭയ്ക്കു ജന്മം നൽകി. ബ്രിട്ടീഷ് സാമ്രാജ്യത്തിന്റെ മുഷ്കുമൂലം 19-ാം നൂറ്റാണ്ടിന്റെ രണ്ടാം പകുതിയിൽ ഒരു ചെറുവിഭാഗം ആംഗ്ലിക്കൻ സഭയിൽ ചേർന്നതു കൂടാതെ, 1889-നു ശേഷം മറ്റൊരു വിഭാഗം നവീകരണ സുറിയാനിക്കാരായി പിരിഞ്ഞു പോവാനും ഇടയായി. റോമൻ കത്തോലിക്കാ സഭയുടെ അജമോഷണ സംസ്കാരം 1930-ൽ രൂപം കൊടുത്ത മലങ്കര റീത്തും ഒരു ന്യൂനപക്ഷത്തെ അടർത്തിമാറ്റി. ഒരിക്കൽ സഹായഹസ്തം നീട്ടിയ അന്ത്യോഖ്യൻ സഭയാകട്ടെ 1912 മുതൽ മലങ്കര സഭയെ ആത്മീയമായും ലൗകികമായും കീഴടക്കാനുള്ള നിരന്തര യുദ്ധത്തിലുമാണ്. ഭാരതം ഇന്നഭിമുഖീകരിക്കുന്നതിനു സമാനമായ വിഘടനവാദ ഭീഷണി.

എങ്കിലും ഒരു കാര്യത്തിൽ നമുക്കഭിമാനിക്കാം. പാമ്പാട്ടികളുടെയും ആനക്കാരുടെയും ഫക്കീർമാരുടെയും രാജ്യമെന്ന് ഒരു കാലത്ത് പരിഹസിക്കപ്പെട്ടിരുന്ന ദരിദ്ര രാജ്യമായിരുന്ന ഇന്ത്യ ഇന്ന് ലോകശക്തിയായ ഒരു സ്വതന്ത്ര പരമാധികാര രാജ്യമാണ്. അതേ ഭാരതീയരായ മലങ്കര നസ്രാണികളും തങ്ങളുടെ സ്വതന്ത്ര പരമാധികാരം കാത്തു സൂക്ഷിക്കുന്നു. അതിൽ അഭിമാനിക്കുന്നു. ഒട്ടേറെ മുറിവുകൾ പറ്റിയെങ്കിലും, മലങ്കര ഓർത്തഡോക്സ് സഭ മൂന്നാം സഹസ്രാബ്ദത്തിൽ അതിശക്തമായി മുന്നേറും. ■

പരിശുദ്ധ പരുമല തിരുമേനിയുടെ ധന്യവചനങ്ങൾ



പട്ടക്കാരനെ ബഹുമാനിച്ചു കൊള്ളണം. പ്രവൃത്തിയിലാകട്ടെ വചനത്തിലാകട്ടെ ഭാവത്തിലാകട്ടെ ഹൃദയത്തിലാകട്ടെ ഒരിക്കലും നിന്ദിക്കുകയോ ആക്ഷേപിക്കുകയോ നിസ്സാരമായി വിചാരിക്കുകയോ അവർക്കു ചെയ്യേണ്ടുന്ന മൂറ ചെയ്യാതിരിക്കുകയോ അവരുമായി വഴക്കുപിടിക്കുകയോ കൊടുക്കൽ വാങ്ങലിൽ അവരുമായി പലിശയ്ക്കു തർക്കിക്കുകയോ ഏതൊരു വിധത്തിലും അവരുടെ മനോദണ്ഡം തങ്ങളുടെമേൽ വരുവാൻ തക്കവണ്ണം കാണിക്കുകയോ ഒരിക്കലും ചെയ്യരുത്. അതുപ്രകാരം തങ്ങളുടെ കാരണവന്മാരോടും തങ്ങളിൽ പ്രിയമുള്ള എല്ലാവരോടും വിചാരിക്കണം.

Honour the priests. Do not humiliate, ridicule or belittle them in word, deed or thought. Do not leave out doing what help is due to them. Avoid all kinds of quarrel or bargain with them. Be careful not to wound their feelings or cause pain to them. Show the same attitude to all the elders and dear ones.



ഡോ. ഗീവറുഗീസ് മാർ ഒസ്താന്തിയോസിന്റെ

മനുഷ്യദർശനം

ഫാ. ജോൺ തോമസ് കരിങ്ങാട്ടിൽ

പ്രശസ്തവേദശാസ്ത്രജ്ഞൻ ഡോ. ഗീവറുഗീസ് മാർ ഒസ്താന്തിയോസ് മെത്രാപ്പോലീത്തായുടെ ഇംഗ്ലീഷിലും മലയാളത്തിലുമായുള്ള 60ലധികം ഗ്രന്ഥങ്ങളിലും ആയിരത്തിലധികം ലേഖനങ്ങളിലുമായി തന്റെ മനുഷ്യ ദർശനം അവതരിപ്പിക്കുന്നു.

മാർ ഒസ്താന്തിയോസിന്റെ മനുഷ്യദർശനത്തിന്റെ അന്വേഷണത്തിന്റെ അടിസ്ഥാനം അദ്ദേഹത്തിന്റെ രചനകളും പ്രഭാഷണങ്ങളുമാണ്. മനുഷ്യദർശനം വിശകലനം ചെയ്യുന്ന പ്രമുഖമായ ഗ്രന്ഥങ്ങൾ വർഗ്ഗരഹിത സമൂഹം (1979:1990) നിർമ്മനുഷ്യത്വം അഥവാ പ്രായോഗിക നിരീശ്വരത്വം (1981), ഇതോ മനുഷ്യശേഷി വികസനം (1991), മാഫിയ, സോഫിയ, ഗ്ലോറിയ (1993), മനുഷ്യദർശനത്തിന്റെ നീർച്ചാലുകൾ (1995) ദരിദ്രലോകത്തിൽ ധനവാനായിരിക്കുന്നത് പാപം (1983:2008) തുടങ്ങിയവയാണ്. വിവിധ കാലഘട്ടങ്ങളിൽ ഇവ എഴുതിയെങ്കിലും മനുഷ്യദർശനം എല്ലാ രചനകളിലും സ്ഥായിയായി നിലനിൽക്കുന്നു. ഡോ. ഗീവറുഗീസ് മാർ ഒസ്താന്തിയോസിന്റെ വേദശാസ്ത്രദർശനവും മിഷൻ ദർശനവും വികസിപ്പിക്കുന്നതിന്റെ അന്തർധാര മനുഷ്യനെക്കുറിച്ചുള്ള കാഴ്ചപ്പാടാണ്. മനുഷ്യദർശനം മാർ ഒസ്താന്തിയോസിന്റെ രചനകളിൽ എങ്ങനെ വെളിപ്പെടുന്നു എന്ന അന്വേഷണമാണ് ഈ പഠനത്തിൽ ഉൾക്കൊള്ളിച്ചിരിക്കുന്നത്.

മനുഷ്യൻ വേദപുസ്തക ദർശനത്തിൽ

മനുഷ്യൻ സൃഷ്ടിയുടെ മകുടമാണ്. വേദപുസ്തകത്തിൻ ഉല്പത്തി 1:26,27 ലും ഉല്പത്തി 2:7, 21-23 ലും മനുഷ്യസൃഷ്ടിയെക്കുറിച്ച് പ്രതിപാദിക്കുന്നു. സൃഷ്ടി വിവരണത്തിൽ മനുഷ്യന്റെ സവിശേഷതകൾ വിവരിക്കുന്നുണ്ട്.

1. മനുഷ്യനെ സൃഷ്ടിക്കുന്നതിൽ ദൈവികമായ ആസൂത്രണം (ഉല്പ 1:26)
2. മനുഷ്യനെ ദൈവം സൃഷ്ടിക്കുന്നു (ഉല്പ 1:27)
3. മനുഷ്യൻ മാത്രം ദൈവസ്വരൂപവും സാദൃശ്യവും (ഉല്പ 1:26,27)
4. മനുഷ്യനിൽ ദേഹം (Body), ദേഹി (Soul), ആത്മാവ് (Spirit) (ഉല്പ 2:7)
5. മനുഷ്യൻ സൃഷ്ടി

യുടെ മകുടം (ഉല്പ 1:28)

മനുഷ്യൻ മാനസികമായി (Mentaly) യുക്തിയോടെ ചിന്തിക്കുവാനും ധാർമ്മികമായി (Morally) പൂർണ്ണനീതിയിലും വിശുദ്ധിയിലും വളരുവാനും സാമൂഹികമായി (Socially) കൂട്ടായ്മയിൽ ജീവിക്കുവാനും കഴിയണം. ദൈവിക സാദൃശ്യം മനുഷ്യനിൽ ഭരമേൽപ്പിച്ചിരിക്കുന്നത് ഈ ഉത്തരവാദിത്വം പൂർണ്ണതയിലേക്ക് ഉയർത്തുവാനാണ്. ദൈവസ്വരൂപവും സാദൃശ്യവും നിരന്തരം നവീകരിച്ച് ദൈവികതയിലേക്ക് വളരുവാൻ മനുഷ്യൻ കഴിയണം. മനുഷ്യനെക്കുറിച്ചുള്ള വിശകലനം സൃഷ്ടിവിവരണത്തിലെ മനുഷ്യന്റെ സവിശേഷതകളുടെ അടിസ്ഥാനത്തിലാണ് ക്രിസ്തീയ വേദശാസ്ത്രത്തിൽ വികസിപ്പിച്ചിട്ടുള്ളത്.

മാർ ഒസ്താന്തിയോസിന്റെ മനുഷ്യദർശനത്തിന്റെ അടിസ്ഥാനങ്ങൾ

ഡോ. ഗീവറുഗീസ് മാർ ഒസ്താന്തിയോസിന്റെ 'മനുഷ്യദർശനം' രൂപപ്പെടുന്നത് വേദപുസ്തക അടിസ്ഥാനത്തിലാണ്. ആദിമ സഭയിലെ ഗുരുക്കന്മാരുടെ എഴുത്തുകളിലും പഠിപ്പിക്കലുകളിലും (Early teachers of the faith) പാശ്ചാത്യ പൗരസ്ത്യ വേദശാസ്ത്രങ്ങളും ഇന്ത്യൻ തത്ത്വശാസ്ത്രത്തിലെ ദർശനങ്ങളും മനുഷ്യദർശനത്തെ സ്വാധീനിച്ചിട്ടുണ്ട്.

1. മനുഷ്യനിലെ ദൈവസാദൃശ്യവും സ്വരൂപവും

ദൈവം മനുഷ്യനെ സ്വന്തം സ്വരൂപത്തിലും സാദൃശ്യത്തിലും സൃഷ്ടിച്ചു. നാം നമ്മുടെ സ്വരൂപത്തിൽ (Our image), നമ്മുടെ സാദൃശ്യപ്രകാരം (Our likeness) മനുഷ്യനെ ഉണ്ടാക്കുക (ഉല്പ 1:26) എന്നതിന് ത്രിയേകദൈവത്തിന്റെ സ്വരൂപവും സാദൃശ്യവും മനുഷ്യന് ലഭ്യമായി എന്ന് വ്യക്തം. ത്രിയേക ദൈവത്വത്തിന്റെ പ്രത്യേകത കൂട്ടായ്മ, തുല്യ സമത്വം, പങ്കാളിത്തം എന്നിവയാണ്. ഇതുപോലെ മനുഷ്യനിലെ ദൈവസ്വരൂപം (Image of God) സർവ്വ നന്മകളുടെയും പ്രതീകമാണ്. സർവ്വ സത്ഗുണങ്ങളും ഇതിൽ ഉൾപ്പെടുന്നു. ദൈവസാദൃശ്യം (Likeness of God) സർവ്വ നന്മകളിലും ജീവിക്കുവാനുള്ള കഴിവാണ്. അതായത് സതകർമ്മങ്ങൾ അനുഷ്ഠി

ക്കുവാനുള്ള സിദ്ധിയാണ്.

ഏദനിലെ പാപവീഴ്ചയിൽ ദൈവസാദൃശ്യം (Image) 'വികലമായി' എന്നോ 'വികൃതമായി' എന്നോ പറയാം. നഷ്ടപ്പെട്ടു എന്നു പറയുവാൻ കഴിയില്ല. മനുഷ്യനിലെ വരദാനങ്ങളായ സ്വാതന്ത്ര്യം, വിവേചനശക്തി, നീതി, വിശുദ്ധി, സ്നേഹം തുടങ്ങിയ നന്മകൾക്ക് വീഴ്ചയിൽ ഭംഗം സംഭവിച്ചു.

ദൈവസ്വരൂപത്തിന്റെ മേന്മയായി മാർ ഒസ്താന്തിയോസ് വിശദീകരിക്കുന്ന വിശേഷണ പദം 'സ്നേഹമാണ്'. "സ്നേഹം അസാധ്യമായിടത്ത് ദൈവത്തിന്റെ പ്രതിച്ഛായയില്ല" (image) എന്ന് അദ്ദേഹം പ്രഖ്യാപിക്കുന്നു. ദൈവസ്വരൂപത്തിന് വിവിധങ്ങളായ പ്രത്യേകതകളിൽ ഏറ്റവും പ്രമുഖമായത് സ്നേഹമാണ്. മനുഷ്യനിലെ ദൈവസ്വരൂപം (പ്രതിച്ഛായ) ദൈവത്തോടുള്ള ഏകീഭാവം മാത്രമാണ്. എന്നാൽ പൂർണ്ണ ആളത്വമാകുകയില്ല. ദൈവത്തിന്റെ ആളത്വം മാത്രമാണ് പൂർണ്ണ ആളത്വം.

ദൈവസ്വരൂപത്തിൽ (image of God) അന്തർലീനമായ 'സ്നേഹം' മനുഷ്യൻ സഹജീവികൾക്ക് കാര്യം പ്രവൃത്തികൾ വഴി പങ്കിടുമ്പോൾ ദൈവസാദൃശ്യത്തിന്റെ (Likeness of God) പൂർണ്ണതയിലേക്ക് ഉയരുന്നു.

'മനുഷ്യനിലെ ദൈവസാദൃശ്യവും സ്വരൂപവും' എന്ന ദർശനം മാർ ഒസ്താന്തിയോസ് വിശദീകരിക്കുമ്പോൾ സ്നേഹത്തിൽ അധിഷ്ഠിതമായ ദൈവികമായ മാനവരാശി ഉണ്ടാകണം എന്ന് ആഗ്രഹിക്കുന്നു. ഇതിനെ 'ത്രിയേകീകരണം' എന്ന് വിശേഷിപ്പിക്കുന്നു. ത്രിത്വത്തിൽ ബഹുത്വവും ഏകത്വവും ഉള്ളതുപോലെ മനുഷ്യനിൽ ആളത്വത്തിന്റെ പ്രത്യേകത നഷ്ടപ്പെടാതെ ഏകത്വവും ബഹുത്വവും സ്നേഹത്തിൽ സംയോജിതമാകണം. ഇതാണ് മനുഷ്യത്വത്തിലെ ത്രിയേകീകരണം. ഇത് വ്യക്തിക്കും സമൂഹത്തിനും പ്രാധാന്യമുള്ള ഒരു നൂതന മാനവികതയാകുന്നു (New humanity). ബഹുത്വത്തിൻ (Plurality) ഏകത്വവും ഏകത്വത്തിൻ (Unity) ബഹുത്വവും ഉൾക്കൊള്ളുന്ന ദർശനമാണ്. ഇതിന്റെ തായ്വേർ സ്നേഹമാണ്.

2. മനുഷ്യത്വത്തിന് മാതൃക യേശുക്രിസ്തു

ദൈവമനുഷ്യബന്ധം പാപംവഴി വിച്ഛേദിതമായി. മനുഷ്യവീണ്ടെടുപ്പിനായി ദൈവം താണിറങ്ങിവന്നതാണ് മനുഷ്യാവതാരം. യേശുക്രിസ്തുവിൽ ദൈവത്തിന്റെ തികവ് മനുഷ്യരൂപത്തിലായി. (കൊലോ 2:9). മാർ ഒസ്താന്തിയോസിന്റെ മനുഷ്യദർശനത്തിൽ ദൈവപുത്രനായ യേശുക്രിസ്തുവിനെയാണ് 'മാതൃകാമനുഷ്യനായി' ചൂണ്ടിക്കാണിക്കുന്നത്.

ന്യായാധിപനായ പീലാത്തോസ് 'കണ്ടാലും ആ മനുഷ്യൻ' (Behold the Man) എന്ന് യേശുവിനെ ചൂണ്ടിക്കാണിക്കുന്നു. (യോഹ 19:5) യേശുവിനെ ശ്രദ്ധിക്കുക (to watch), കാണുക (to see),

യേശുവിനെ നോക്കുക എന്നർത്ഥം. മനുഷ്യവർഗ്ഗത്തിനുവേണ്ടി 'മുൾക്കിരീടവും ചുവന്ന അങ്കിയും ധരിച്ച് പുറത്തു' നിൽക്കുന്ന യേശു മാനവരാശിക്കു മുഴുവൻ മാതൃകയാണ്. യേശു സ്വമനസ്സാലെ മാനവരാശിക്കായി ക്രൂശും കിരീടവും വഹിച്ചു. യേശു പൂർണ്ണ ദൈവവും പൂർണ്ണമനുഷ്യനും ആയിരുന്നതിനാൽ ആത്മപരിത്യാഗം പൂർണ്ണമാക്കി. പൂർണ്ണ മനുഷ്യത്വത്തിലേക്കുള്ള വളർച്ചയ്ക്ക് മാതൃക യേശുക്രിസ്തുവാണ്. അതിനുള്ള ഉപാധി പാപത്തിൽ വീഴാതെയുള്ള സ്വയം ത്യജിക്കലും ക്രൂശുവഹിക്കലുമാണ്.

3. സ്വാർത്ഥരഹിതനായിത്തീരുന്ന മനുഷ്യൻ

മനുഷ്യ സൃഷ്ടിയിൽ ദൈവ സ്വരൂപവും സാദൃശ്യവും ഉണ്ട്. വീഴ്ചയുടെ ഫലമായി സ്വാർത്ഥത ശക്തിപ്പെട്ടു. മനുഷ്യനിലെ ദൈവികരണ പ്രക്രിയ തടസ്സപ്പെടുത്തുന്നതാണ് സ്വാർത്ഥത. 'സ്വാർത്ഥത' യിൽ പാപമുണ്ട്. ഇത് സ്നേഹരാഹിത്യമാണ്.

മനുഷ്യനിൽ ദേഹം, ദേഹി, ആത്മാവ് എന്നിങ്ങനെ ത്രിഭാഗികത്വം ഉണ്ട് (Trichotomy). മനുഷ്യനിലെ ആത്മാവ് (Spirit) ദേഹിയോടൊപ്പം ആണ്. മനുഷ്യന്റെ സമ്പൂർണ്ണമായ വളർച്ചയെ തടസ്സപ്പെടുത്തുന്നതിൽ പ്രധാനഘടകം സ്വാർത്ഥതയാണ്; ദൈവസ്വഭാവത്തിന് എതിരാണിത്. 'മൃഗീയത്', 'പൈശാചികത്', 'നിരീശ്വരത്വം'; 'സുഖലോലുപത്' തുടങ്ങിയ വാക്കുകളിൽ ഡോ. ഗീവറുഗീസ് മാർ ഒസ്താന്തിയോസ് 'സ്വാർത്ഥത'യെ വിശദീകരിക്കുന്നു.

മനുഷ്യത്വത്തിന്റെ അടിസ്ഥാന സ്വഭാവം സ്വാർത്ഥരഹിതമാണ്. മനുഷ്യൻ സ്വാർത്ഥരഹിതനാകുമ്പോൾ (being) സ്നേഹം, നീതി, പങ്കിടൽ എന്നിവയാൽ മനുഷ്യത്വം പ്രകാശ പൂർണ്ണമാകും. ഈശ്വരന് ആയിത്തീരലില്ല. മനുഷ്യന് 'ആയിത്തീരൽ' ഉണ്ട്. അങ്ങനെ മനുഷ്യനാകുവാൻ സാധിക്കും. നന്മയുടെ നിറവിലേക്ക് ആയിത്തീരുവാൻ മനുഷ്യനു കഴിയണം. സ്വാർത്ഥരഹിതമായ ജീവിത സാക്ഷ്യത്തിൽ മാത്രമേ ഇതു സാധ്യമാകൂ. മനുഷ്യന് ലഭ്യമായ സ്വാതന്ത്ര്യം തിന്മയ്ക്കല്ല, നന്മയ്ക്കായി വിനിയോഗിക്കണം.

പാരസ്പര്യം, പങ്കിടൽ, കൂട്ടായ്മ, നീതി, സ്നേഹം എന്നിവ മനുഷ്യത്വത്തിൽ ഉൾച്ചേരുമ്പോൾ മനുഷ്യസാഹോദര്യവും കൂട്ടായ്മയും വിശാലമാകുമെന്ന് അദ്ദേഹം പഠിപ്പിക്കുന്നു. യഥാർത്ഥ മനുഷ്യത്വത്തിന്റെ തകർച്ച സ്വാർത്ഥതയിൽ ആരംഭിക്കുന്നു.

മാർ ഒസ്താന്തിയോസിന്റെ മനുഷ്യദർശനം

വേദശാസ്ത്രവും സഭാ ശാസ്ത്രപരവുമായ ദർശനങ്ങൾ സ്വാംശീകരിച്ച് മനുഷ്യത്വത്തിന്റെ പ്രായോഗികത നിർണ്ണയിക്കുന്നതിൽ ഡോ. ഗീവറുഗീസ് മാർ ഒസ്താന്തിയോസ് പ്രത്യേകം ശ്രദ്ധിക്കുന്നു. മനുഷ്യ ദർശനങ്ങൾ സിദ്ധാന്തങ്ങളിൽ നിന്നും പ്രയോഗത്തിൽ എത്തിക്കുന്നതിലാണ്



(ദിവ്യസന്ദേശം) സെക്രട്ടറിയായും TELC യുടെ വൈസ് ചെയർമാനായും പ്രവർത്തിച്ചു വരുന്നു. ചെങ്ങന്നൂർ ഭദ്രാസനത്തിൽപ്പെട്ട ബഥേൽ മാർ ഗ്രീഗോറിയോസ് അരമനപ്പള്ളി വികാരിയാണ്. ബഥേൽ പത്രികയുടെ അനുമാദനങ്ങൾ.

പ്രാധാന്യം. മനുഷ്യ ദർശനത്തിൽ അദ്ദേഹം നിർണ്ണയിക്കുന്ന പ്രായോഗികതകൾ ശ്രദ്ധേയമാണ്.

1. മനുഷ്യസ്വഭാവവും ഗുണവും വർദ്ധിക്കണം.

മനുഷ്യത്വത്തിലെ ദൈവസ്വഭാവവും ദൈവിക ഗുണങ്ങളും വർദ്ധിപ്പിക്കണമെന്ന് മാർ ഒസ്താന്തിയോസ് പഠിപ്പിക്കുന്നു. മനുഷ്യനിലെ ദൈവസ്വരൂപവും സാദൃശ്യവും അനുദിനം പൂർണ്ണതയിലേക്ക് വളർത്തണം. മനുഷ്യദർശനത്തെക്കുറിച്ച് അദ്ദേഹം പറയുന്നു:

“മനുഷ്യനെ ദൈവീകരിക്കുന്നതിനായിട്ടാണ് ക്രിസ്തു വന്നത്. പരിശുദ്ധാത്മാവിന്റെ അഭിഷേകമാണ് ദൈവികരണം. ദൈവസ്വരൂപം (image of God) മനുഷ്യനിൽ ഉള്ളതുതന്നെ ദൈവീകരണമാണ്. (ഉല്പ 1:26-27) മനുഷ്യന്റെ നിലനിൽപ്പ് എന്നത് പ്രകൃതിക്കും ദൈവത്തിനും മദ്ധ്യേയാണ് (between nature and God). പ്രകൃതിയിൽ നിന്നു ശരീരം എടുക്കപ്പെടും. ആത്മാവ് ദൈവത്തിങ്കൽ ചേരും. ‘നീ മണ്ണാകുന്നു. മണ്ണിലേക്ക് ചേരും’. ഇത് ഭൗതിക ശരീരത്തെക്കുറിച്ചാണ് (Physical body). ആത്മീയ ശരീരം ഉണ്ട്. (Spiritual body) അതാണ് വ്യക്തിത്വം (Personality). ‘ആത്മീയ സാദൃശ്യം’ എന്നത് എപ്പോഴും ദൈവവുമായുള്ള കൂട്ടായ്മയാണ് (Fellowship with God). അത് എപ്പോഴും, നിത്യമായി ദൈവവുമായുള്ള സംസ്കർശ്ശത്തിൽ നിലനിൽക്കുന്നതായിരിക്കും. ഈ കൂട്ടായ്മ (fellowship) മനുഷ്യർക്ക് മാത്രം. ഇത് മൃഗങ്ങൾക്കില്ല.

സൃഷ്ടികർമ്മത്തിന്റെ ആദ്യഭാഗത്ത് സമാന്തരമായ ബന്ധങ്ങൾക്ക് (horizontal) സാധ്യമാകുന്ന സന്ധ്യ-മൃഗാധികളെ സൃഷ്ടിക്കുന്നു. എന്നാൽ സൃഷ്ടിയുടെ അന്ത്യത്തിൽ ദൈവബന്ധം സാധ്യമാകുന്ന വിധം മനുഷ്യനെ (Vertical) സൃഷ്ടിച്ചു. അതിനാൽ മനുഷ്യൻ സൃഷ്ടിയിലെ ‘രാജ്ഞിയാണ്’ (Queen of Creation). ശേത്തിന്റെ കാലത്ത് ദൈവാരാധന ആരംഭിച്ചു (ഉല്പ. 4:26). മനുഷ്യനെ സൃഷ്ടിച്ചിട്ട് ‘ആദാം’ എന്ന് പേരിട്ടു. ‘ആദാം’ എന്നത് മനുഷ്യരാശിയാണ് (humanity). മനുഷ്യവർഗ്ഗത്തിന് ആരാധനയുണ്ട്. മൃഗങ്ങൾക്ക് ആരാധനയില്ല. ദൈവസ്വരൂപം (image of God) മനുഷ്യന് ഉള്ളതുകൊണ്ടാണ് ആരാധിക്കുന്നത്.”

മനുഷ്യസ്വഭാവവും ഗുണവും വർദ്ധിക്കുന്നത് ദൈവിക ആരാധനയിൽ കൂടിയാണ്. ദൈവ മനുഷ്യബന്ധം ശക്തിപ്പെടുമ്പോൾ മനുഷ്യത്വത്തിലെ നന്മകൾ പൂർണ്ണതയിലേക്ക് വളർച്ച പ്രാപിക്കും. മനുഷ്യനിലെ നന്മയും ഗുണവും വർദ്ധിപ്പിക്കുക എന്ന ഉത്തരവാദിത്വം മനുഷ്യദർശനത്തിൽ ഡോ. ഗീവറുഗീസ് മാർ ഒസ്താന്തിയോസ് ഉയർത്തി

പ്പിടിക്കുന്നു.

2. മനുഷ്യശേഷി വികസിപ്പിക്കണം

മനുഷ്യ ദർശനത്തിൽ മനുഷ്യശേഷി വികസനത്തിന്റെ അനിവാര്യത ഡോ. ഗീവറുഗീസ് മാർ ഒസ്താന്തിയോസ് വിശദീകരിക്കുന്നു:

മനുഷ്യർ ‘വിഭവങ്ങൾ’ വർദ്ധിപ്പിക്കണം, ‘മനുഷ്യശേഷി’ വിവിധ തരത്തിൽ വികസിപ്പിക്കണം, മാനവരാശിയുടെ വിഭവങ്ങൾ മുഴുവനായി വികസിക്കണം. മനുഷ്യ ശേഷി വികസനം വഴി ലഭ്യമാകുന്നത് ആളത്വ വികസനമാണ്. ഇത് മനുഷ്യനിലുള്ള ദൈവസാദൃശ്യവികസനമാണ്. ‘മനുഷ്യത്വത്തിന്റെ പ്രത്യേകത ദൈവസ്വരൂപവും സാദൃശ്യവും’ (Image of God and likeness) ഉൾക്കൊള്ളുന്നതാണ്. മനുഷ്യശേഷി വികസനം വഴി ദൈവികതയിൽ വളരുവാൻ കഴിയണം എന്ന് അനുശാസിക്കുന്നു.

മനുഷ്യശേഷി വികസനത്തെ തകർക്കുന്നത് മൃഗീയതയും സ്വാർത്ഥതയുമാണ് മാർ ഒസ്താന്തിയോസ് വിശദീകരിക്കുന്നു: ‘സ്വാർത്ഥതയിൽ അധിഷ്ഠിതമായ മനുഷ്യതാരഹിതമായ പ്രവർത്തനങ്ങൾ അനീതിയുള്ള വികസനവും സന്മാർഗ്ഗച്യുതിയും സൃഷ്ടിക്കുന്നു.’

മനുഷ്യശേഷി വികസനത്തിന് എതിരായ പ്രവണതകൾ ശക്തിപ്പെടുന്നതിനെ അദ്ദേഹം ശക്തമായി വിമർശിക്കുന്നു. നീതിരഹിതമായ വികസനമാണ് എല്ലായിടവും. മനുഷ്യത്വത്തിൽ നഷ്ടപ്പെടുന്ന സ്നേഹവും നീതിയും സമഗ്രമായ മനുഷ്യശേഷിയെ വികൃതമാക്കുന്നു. മനുഷ്യശേഷിയേ തടയുന്നത് സുഖലോലുപത, അലസത, മടി, സ്വാർത്ഥത എന്നിവയാണ്. മനുഷ്യശേഷി വികസനത്തിന് അത്യാത്സാഹം, ആത്മാർത്ഥത, ത്യാഗം, സത്യസന്ധത എന്നിവ എപ്പോഴും എല്ലാവരിലും വളർന്നു വരണമെന്ന് അദ്ദേഹം നിർദ്ദേശിക്കുന്നു.

3. സമഗ്രമായ മനുഷ്യത്വം വളരണം

‘മനുഷ്യനാകുക’ എന്നാൽ മനുഷ്യത്വത്തിന്റെ

പൂർണ്ണതയിലേക്കു വളരുക എന്നാണ്. അതായത് പൂർണ്ണ മനുഷ്യത്വമാണ് ഉൾക്കൊള്ളേണ്ടത്. ഇത് ഡോ. ഗീവറുഗീസ് മാർ ഒസ്താന്തിയോസ്, ലൂക്കോ 2, 40, 52 വാക്യങ്ങൾ ഉദ്ധരിച്ച് വളർച്ചയുടെ പഞ്ചമുഖങ്ങൾ അവതരിപ്പിക്കുന്നു. ശാരീരികവും (Physical Growth) ബൗദ്ധികവും (Intellectual Growth) ദൈവികവും (Gracial Growth) ദൈവമനുഷ്യ കൂപയിലും (Divine - Human Unity) മനുഷ്യൻ വളരണമെന്ന് നിർദ്ദേശിക്കുന്നു. അദ്ദേഹം പറയുന്നു:

‘ദൈവത്തിന്റെയും മനുഷ്യരുടെയും കൂപക്രിസ്തുവിൽ മുതിർന്നുവരുന്നു. നമ്മിൽ തളർന്നുവരുന്നു. ദൈവസാദൃശ്യം നമ്മിൽ വികസിക്കുമ്പോൾ മനുഷ്യബന്ധങ്ങളും വികസിക്കും. ലംബമായും (Vertical), സമാന്തരമായുമുള്ള (Horizontal) വികസനമാണിത്.’ ‘സമഗ്രമായ മനുഷ്യത്വം’ എന്നതിൽ ദൈവികവും സാമൂഹികവുമായി മനുഷ്യത്വം വികസിക്കണമെന്ന് പഠിപ്പിക്കുന്നു.

4. മനുഷ്യത്തിലെ സാമൂഹിക ഉത്തരവാദിത്വം
ഡോ. ഗീവറുഗീസ് മാർ ഒസ്താന്തിയോസിന്റെ മനുഷ്യദർശനത്തിന്റെ പ്രധാന ദർശനമാണ് ‘മനുഷ്യത്വത്തിലെ സാമൂഹികത.’ അതായത് സാമൂഹിക ഉത്തരവാദിത്വങ്ങൾ നീതി പൂർവ്വം നിർവ്വഹിക്കുവാൻ മനുഷ്യന് കഴിയണം. മനുഷ്യത്വത്തിലെ സാമൂഹിക ഉത്തരവാദിത്വം സ്നേഹത്തിലധിഷ്ഠിതമാണ്. മാർ ഒസ്താന്തിയോസ് പറയുന്നു:

മനുഷ്യത്വം മനുഷ്യർക്ക് നഷ്ടപ്പെടുന്നു. മനുഷ്യർ മൃഗമായി തീരുന്നു. മനുഷ്യൻ കുഞ്ഞുങ്ങളെ സ്നേഹിക്കുന്നത് ജീവശാസ്ത്രപരമായാണ് (biological) മനുഷ്യൻ വേദശാസ്ത്രപരമാകുമ്പോൾ (Theological) അയൽക്കാരന്റെ കുഞ്ഞിനേയും സ്നേഹിക്കണം. മൃഗങ്ങൾ അയൽക്കാരനെ സ്നേഹിക്കുന്നില്ല, കുഞ്ഞുങ്ങളേ മാത്രം സ്നേഹിക്കുന്നു. മനുഷ്യകുഞ്ഞിനെ മാത്രം സ്നേഹിച്ചാൽ സമാധാനം ലഭിക്കുന്നില്ല. അയൽക്കാരനേയും സ്നേഹിക്കണം. മനുഷ്യൻ സാമൂഹികനാകുമ്പോൾ (Sociological) മാനവരാശിയെ മുഴുവൻ സ്നേഹിക്കും. മനുഷ്യനിലെ സാമൂഹിക ഉത്തരവാദിത്വം ഇവിടെ വർദ്ധിക്കുകയാണ്. വിശാലമായ കാഴ്ചപ്പാടുകളും നടപടികളും പ്രവർത്തനങ്ങളിൽ ഉണ്ടാകണം. മനുഷ്യൻ സ്വയം ചുരുങ്ങാതെ സാമൂഹികമായി വളരണം. മനുഷ്യനിലെ ദൈവത്വം ശക്തിപ്പെടുമ്പോൾ മാത്രമേ സാമൂഹികമായി ജീവിക്കുവാൻ കഴിയൂ. ഇന്നത്തെ പുതുപുത്തൻ മാധ്യമങ്ങളും (New media) നൂതനവിവര സാങ്കേതികതയും (New Information technology) മനുഷ്യനെ സാമൂഹിക ബന്ധങ്ങളിൽ നിന്നും അകറ്റുന്നു. ഇവ ഏകാന്തതയും സ്വകാര്യതയും മൃഗീയതയും വർദ്ധിപ്പിക്കുന്നതിന് അവസരം സൃഷ്ടിക്കുന്നു. അതിനാൽ പുതുതലമുറ സാമൂഹിക ഉത്തരവാദിത്വങ്ങൾ വിസ്മരിക്കുന്നു.

മനുഷ്യത്വത്തിൽ ദൈവികത ശക്തിപ്പെടണം

മനുഷ്യത്വത്തിലെ ‘ദൈവികത നഷ്ടപ്പെടുന്നു’ എന്ന് ഡോ. ഗീവറുഗീസ് മാർ ഒസ്താന്തിയോസ് പഠിപ്പിക്കുന്നില്ല. വീഴ്ചയിലും ഇപ്പോഴും ദൈവസ്വരൂപം വികലമായി (defaced) എന്നൊ ‘വികൃതമായി’ എന്നോ പറയാം. പൂർണ്ണമായും നഷ്ടപ്പെട്ടു എന്നു പറയാൻ കഴിയില്ല. ദൈവസ്വരൂപം നഷ്ടപ്പെട്ടാൽ മനുഷ്യൻ മൃഗമാകും. “ദൈവസ്വരൂപം അല്പമെങ്കിലും ഉള്ളതിനാലാണ് വീണ്ടെടുപ്പും അനുതാപവും സാധ്യമാകുന്നത്. പുതിയ സൃഷ്ടിയാകുന്നതും.” മനുഷ്യത്വത്തിലെ ദൈവികത ശക്തിപ്പെടുത്തുവാൻ കഴിയണം എന്ന ആഹ്വാനം എല്ലാ രചനകളിലും ഉണ്ട്.

മനുഷ്യത്വം വികലമാകുന്ന പ്രവണതയെ ഡോ. ഗീവറുഗീസ് മാർ ഒസ്താന്തിയോസ് ‘നിർമ്മമനുഷ്യത്വം’ എന്ന പദം വിശകലനം ചെയ്തു അവതരിപ്പിക്കുന്നു. ‘നിർമ്മമനുഷ്യൻ’ എന്ന വാക്ക് നിഘണ്ടുവിൽ ഇല്ല. മനുഷ്യനെ മനുഷ്യനായി കാണാത്തതാണ് നിർമ്മമനുഷ്യത്വം (ahumanity). മനുഷ്യത്വം നഷ്ടപ്പെടുന്നതാണ് നിർമ്മമനുഷ്യത്വം. നിർമ്മമനുഷ്യൻ (ahuman) എന്നാൽ മനുഷ്യനിലെ മനുഷ്യത്വം വികൃതമാക്കി തീർക്കുന്നതാണ്. ‘നിർ’ എന്ന സംസ്കൃത പദത്തിന് നഷ്ടപ്പെടുപോകുന്നത്, ചോർന്നുപോകുന്നത് എന്നർത്ഥം. ‘നിർമ്മമനുഷ്യൻ’ എന്നാൽ മനുഷ്യത്വം നഷ്ടപ്പെടുന്നത്. മനുഷ്യത്വം ചോർന്നുപോകുന്നത് എന്നർത്ഥം. ഇവിടെ മനുഷ്യത്വം പൂർണ്ണമായി നഷ്ടപ്പെടുന്നില്ല. വികലമാകുകയാണ്. മനുഷ്യനിൽ എപ്പോഴും കുറച്ച് മനുഷ്യത്വമെങ്കിലും നിലനിൽക്കും. അനുതാപത്തിനും ആരാധനയ്ക്കും മനുഷ്യനെ സന്നദ്ധമാക്കുന്നത് മനുഷ്യത്വം അല്പമെങ്കിലും ഉള്ളതിനാലാണ്. ഇവിടെ മനുഷ്യത്വത്തിന് ചോർച്ചയാണ് സംഭവിക്കുന്നത്.

മനുഷ്യനിലെ മനുഷ്യത്വം ദൈവികതയിലേയ്ക്കുള്ള വളർച്ച സാധ്യമാക്കുന്നതാണ്. എന്നാൽ മനുഷ്യത്വം വികൃതമാകുന്ന ആർഭാടത്തിന്റെയും വിവേചനത്തിന്റെയും സ്വഭാവങ്ങൾ മനുഷ്യത്വത്തിൽ ശക്തിപ്പെടുന്നതിനെ അദ്ദേഹം വിമർശിക്കുന്നു.

മനുഷ്യ ദർശനത്തിന്റെ പ്രസക്തി

ആഗോളവൽക്കരണവും മാധ്യമ സംസ്കാരവും സൃഷ്ടിക്കുന്ന പുത്തൻ സാമൂഹിക പശ്ചാത്തലത്തിൽ ഡോ. ഗീവറുഗീസ് മാർ ഒസ്താന്തിയോസിന്റെ മനുഷ്യദർശനത്തിന് സാമൂഹിക പ്രസക്തി വളരെയാണ്. മനുഷ്യനിലെ ദൈവികതയും സാമൂഹികതയും വികൃതമാക്കുന്ന സാഹചര്യങ്ങളാണ് ഇന്ന് ശക്തിപ്പെടുന്നത്. ആദ്ധ്യാത്മിക നവീകരണവും ആരാധനയും,

കൺവൻഷനും ടെലിവിഷൻ സുവിശേഷ പ്രസംഗങ്ങളും വളരെയാണെങ്കിലും മനുഷ്യത്വം വികൃതമാക്കി മനുഷ്യർ തമ്മിലുള്ള ശത്രുതയും വർഗീയതയും വിഭാഗീയതയും വർദ്ധിപ്പിക്കുകയാണ്. സ്ത്രീ-പുരുഷ അധികാര ഭേദങ്ങളും ദലിത്, ആദിവാസി പീഡനങ്ങളും ശക്തിപ്പെടുത്തുന്ന സാമൂഹത്തിൽ മനുഷ്യത്വം യഥാർത്ഥമായും മരവിക്കുന്നില്ലേ?

മനുഷ്യദർശനത്തെക്കുറിച്ച് ഡോ. ഗീവറുഗീസ് മാർ ഒസ്താന്തിയോസ് പറയുന്നു.

“മനുഷ്യൻ ഒരു സാമൂഹിക ദർശനം അനിവാര്യമാണ് (Social dimension). മനുഷ്യനെ സൃഷ്ടിച്ചിരിക്കുന്നത് സാമൂഹിക വീക്ഷണത്തിലാണ്. അത് നഷ്ടപ്പെടുന്നതാണ് മുതലാളിത്തം (Capitalism). ഏദൻ തോട്ടത്തിലെ വീഴ്ചയോടുകൂടി മനുഷ്യൻ മൃഗീയ സ്വഭാവത്തിലേക്ക് വീണ്. പാപത്തിന്റെ ആധിക്യം വർദ്ധിക്കുന്നതുവഴി മനുഷ്യനിൽ മുതലാളിത്ത സ്വഭാവം ശക്തിപ്പെട്ടു. സാമൂഹിക പ്രതിബദ്ധത നഷ്ടപ്പെടുന്നു. എല്ലാ തിന്മകൾക്കും അടിമയായിത്തീരുന്നു. മനുഷ്യൻ ജീവിക്കുന്നത് സാമൂഹിക ഉത്തരവാദിത്വത്തോടുകൂടിയാകണം. പ്രകൃതിയോടും സമൂഹത്തോടും ദൈവത്തോടുമുള്ള കാര്യവിചാരക ബോധത്തോടെയുള്ള ഉത്തരവാദിത്വം നിർവ്വഹിക്കപ്പെടണം. എന്റെ കാഴ്ചപ്പാടിൽ മനുഷ്യൻ ദൈവികതയിലേക്ക് വളരുമ്പോൾ മനുഷ്യത്വത്തിന്റെ പൂർണ്ണതയിലേക്ക് ഉയരും. മനുഷ്യൻ ദൈവത്തിൽനിന്നു അകലുന്നതിനാൽ നിർമ്മനുഷ്യൻ ആയിത്തീരുന്നു. മനുഷ്യത്വം നഷ്ടപ്പെടുകയാണ്.

എന്റെ മനുഷ്യ ദർശനത്തിൽ ‘സാമൂഹിക ദർശനവും’ ‘പ്രകൃതി ദർശനവും’ ആഴമായി സമന്വയിച്ചിരിക്കുന്നു. ഇതു രണ്ടും ഉണ്ടെങ്കിലെ മനുഷ്യൻ മനുഷ്യനാകുകയുള്ളു. മനുഷ്യൻ പരസ്പരം സ്നേഹിക്കണം. ആദരിക്കണം. ‘മനുഷ്യനെ പൂർണ്ണ മനുഷ്യത്വത്തിലേക്ക് ഉയർത്തുക’ എന്ന ഉത്തരവാദിത്വം സഭകൾക്ക് ഉണ്ട്. മനുഷ്യനിലെ ദൈവിക സ്വഭാവത്തിന്റെ വികസനവും വളർച്ചയുമാണ് യഥാർത്ഥ മനുഷ്യത്വത്തിൽ ഉൾക്കൊള്ളുന്നത്.”

ഡോ. ഗീവറുഗീസ് മാർ ഒസ്താന്തിയോസിന്റെ ‘മനുഷ്യദർശനത്തിൽ ജനകീയ സ്വഭാവവും ലളിത ജീവിത ക്രമവും ആഴമായിട്ടുണ്ട്. മനുഷ്യദർശനത്തിൽ അവതരിപ്പിക്കുന്ന സിദ്ധാന്തം (Theories) ജീവിതത്തിൽ പ്രായോഗികമാക്കി (Praxis) തീർക്കുന്നതിൽ അതീവശ്രദ്ധ പുലർത്തുന്നു. ജീവിത ദർശനങ്ങൾ 93 വയസ്സിൽ അവതരിപ്പിക്കുമ്പോൾ ജാതി-വർഗ്ഗഭേദങ്ങൾക്ക് അപ്പുറത്തുള്ള കാഴ്ചപ്പാടാണുള്ളത്. എല്ലാ മനുഷ്യരും ദൈവികതയിലേക്ക് വളരണം. പരസ്പരം സ്നേഹിക്കണം. വിഭവങ്ങളും കഴിവുകളും പങ്കിടണം. സാമൂഹിക ഉത്തരവാദിത്വങ്ങൾ നീതിപൂർവ്വം നിർവ്വഹിക്കണം’ എന്ന് പഠിപ്പിക്കുന്നു.

മതാതീതമായ മനുഷ്യശേഷി വികസനവും സാമൂഹിക പരിവർത്തനവും അഭിവൃദ്ധിയും ലക്ഷ്യമിടുന്നു. മനുഷ്യനിലെ നന്മയുടെ നിറവിലേക്കുള്ള വളർച്ചയാണ് ആത്യന്തികമായി ഉണ്ടാകേണ്ടത്. ഇത് പ്രകൃതിയോടും സമൂഹത്തോടും ഉള്ള ക്രിയാത്മകവും നീതിപൂർവ്വവുമായ ഉത്തരവാദിത്വം നിർവ്വഹിക്കുന്നതിന്റേതാണ്.

മനുഷ്യനിൽ ദൈവസ്വരൂപവും സാദൃശ്യവും ഉണ്ടെങ്കിലും മനുഷ്യൻ മൃഗീയ സ്വഭാവത്തിലേക്കും മാഹിയ സംസ്കാരത്തിലേക്കും വീഴുന്നു. സത്യവും നീതിയും ധർമ്മവും പരിപാലിക്കപ്പെടുന്ന മനുഷ്യത്വം വിസ്തരിക്കപ്പെടുന്നു. സാമ്പത്തിക നീതിയും സമത്വവും സ്വാതന്ത്ര്യവും പങ്കിടലുമുള്ള ഒരു വ്യവസ്ഥിതിയാണ് മനുഷ്യദർശനത്തിൽ വികസിപ്പിച്ചിട്ടുള്ളത്. ഇവയെ ബലപ്പെടുത്തുന്ന ഘടകം മനുഷ്യനിലെ ‘ദൈവികമായ സ്നേഹമാണ്’. ഈ ദൈവികമായ സ്നേഹം മനുഷ്യബന്ധങ്ങളിലെ എല്ലാ വേർകൃത്യങ്ങളെയും ശിഥിലമാക്കും. മനുഷ്യർ സ്വാർത്ഥതവിട്ട് ദൈവത്തോടും പ്രകൃതിയോടും സമൂഹത്തോടും നീതിപൂർവ്വം ദൈവികസ്നേഹത്തിൻ ഉത്തരവാദിത്വങ്ങൾ നിർവ്വഹിക്കണം. അപ്പോൾ ദൈവരാജ്യം ഭൂമിയിൽ യഥാർത്ഥമാകും.

നാലാമത് ദ്വദാസന കൺവൻഷൻ

ചിന്താവിഷയം

“ജീവനെ സംരക്ഷിക്കുന്ന ദൈവികനീതി”

(സഭ്യശ്ല: 11:4)

2011 മാർച്ച് 9, 10, 11
(ബുധൻ, വ്യാഴം, വെള്ളി)
തീയതികളിൽ

ഓർമ്മപ്പെരുന്നാൾ

ചെങ്ങന്നൂർ ബഥേൽ അരമനപ്പള്ളിയിൽ പരിശുദ്ധ പരമല തിരുമേനിയുടെ ഓർമ്മപ്പെരുന്നാൾ 2010 ഒക്ടോബർ 24 മുതൽ 31 വരെ നടത്തപ്പെടുന്നു. ദ്വദാസന വൈദിക മിഷൻ പെരുന്നാൾ ശുശ്രൂഷകൾക്ക് നേതൃത്വം നൽകും. അഭിവന്ദ്യരായ തോമസ് മാർ അത്താനാസിയോസ്, ഡോ. മാത്യുസ് മാർ തിമോത്തിയോസ് എന്നീ മെത്രാപ്പോലീത്തമാർ മുഖ്യ കാർമ്മികരായിരിക്കും.

ഞായർ ധ്യാനചിന്തകൾ

ബെരി. റവ. ഇലവുക്കാട് ഗീവർഗ്ഗീസ് റമ്പാൻ

കുദോസ് ഈത്തോ (31-10-2010)

(വി.മത്താ.16:13 -23)

ലോകത്തിൽ എല്ലാത്തിനും ഒരു ആരംഭമുണ്ട്; അതുപോലെ അവസാനവും. ലോകചരിത്രവും, സഭാ ജീവിതവും, ആത്മീയവളർച്ചയും ഈ രണ്ടു ധ്രുവങ്ങൾക്കുമിടയിൽ നടക്കുന്ന വിസ്മയകരമായ പ്രക്രിയകളാണ്. വെളിപ്പാടു പുസ്തകത്തിൽ കർത്താവ് ഓർപ്പിക്കുന്നത് 'താൻ തന്നെ ആൽഫയും-ഒമേഗയും-ആദിയുമില്ല അന്ത്യവുമില്ലാത്ത നിത്യത്'. 'സൃഷ്ടി' ഇതിനു രണ്ടിനും ഇടയിലുള്ളതാണ്. സൃഷ്ടി ഒരു Chain relationship ആണ് - ചാക്രിക (Cyclic) സംഭവമാണ്. സൃഷ്ടാവിന്റെ ഇച്ഛയിൽ ഈ ഭൂമിയിൽ ഉരുവായി വളർന്ന് രൂപാന്തരം പ്രാപിച്ച് സൃഷ്ടാവിനോട് ഏകീഭവിക്കാനുള്ള അവസരവും സാധ്യതയുമാണ്.

ജീവിതവും ഒരു യാത്രയാണല്ലോ. എല്ലാ യാത്രയ്ക്കും ഒരാരംഭവും ലക്ഷ്യവുമുണ്ട്. ആത്മീയ യാത്രയ്ക്കും ഇതുപോലെ ഒരു ആരംഭമുണ്ട്. ലക്ഷ്യം നേടിക്കൊണ്ടുള്ള അവസാനവുമുണ്ട്. സഭാ പിതാക്കന്മാർ ആത്മീയ ജീവിതത്തിനും ഒരു ആരംഭവും അവസാനവും നിശ്ചയിച്ചിട്ടുണ്ട്. അത് വി. ഗ്രന്ഥത്തിലെ സംഭവങ്ങളുടെ അടിസ്ഥാനത്തിലും പാരമ്പര്യത്തിലും നമ്മുടെ കർത്താവും രക്ഷിതാവുമായ യേശു ക്രിസ്തുവിന്റെ ജീവിതവും പഠിപ്പിക്കലുമായി ഏകീഭവിച്ച് ക്രമീകരിച്ചിട്ടുള്ളതാണ്. ദൈവം കല്പിച്ചു നൽകിയ മുഴുവൻ കാലത്തേയും ഒരു വർഷമായി സങ്കല്പിച്ച് ഒതുക്കി 52/53 ഞായറാഴ്ചകളിലായി ക്രമീകരിച്ചിരിക്കുന്നു. ആരാധനാ വർഷത്തെ വിവിധ കാലഘട്ടങ്ങളായി ക്രിസ്തു സംഭവങ്ങളുടെ (Christ events) അടിസ്ഥാനത്തിൽ സഭാ പിതാക്കന്മാർ വിഭജിച്ചു പറഞ്ഞിട്ടുണ്ട്. അതേപ്പറ്റി പുറകാലെ വിവരിക്കാം.

'കുദോസ് ഈത്തോ' ആയി ആചരിക്കുന്നത് ഒക്ടോബർ 30-നോ അതിനുശേഷമോ വരുന്ന ഞായറാഴ്ച ആയിരിക്കും. പരമല തിരുമേനിയുടെ ഓർമ്മപ്പെരുന്നാൾ ഇതിനോടടുപ്പിച്ചു വരുന്ന് ഒരു യാദൃശ്ചികം മാത്രമാണ്. കുദോസ് ഈത്തോ എന്നാൽ സഭയുടെ ശുദ്ധീകരണം

എന്നാണ് അർത്ഥമാക്കുന്നത്.

പഴയ നിയമത്തിൽ പല ശുദ്ധീകരണ ശുശ്രൂഷകളെപ്പറ്റി ലേഖനം പുസ്തകത്തിൽ പ്രതിപാദിച്ചിട്ടുണ്ട്. യേശു തമ്പുരാൻ തന്റെ ഗിരിപ്രഭാഷണത്തിൽ 'ഹൃദയശുദ്ധിയുള്ളവർ ഭാഗ്യവാന്മാർ' എന്നു പറഞ്ഞിട്ടുണ്ട്. എന്നാൽ സ്നാപകന്റേയും യേശുവിന്റേയും പ്രേഷിത പ്രവർത്തനങ്ങൾ ആരംഭിക്കുന്നത് തന്നെ 'മാനസാന്തരത്തെ' 'പ്പറ്റിയുള്ള ആഹ്വാനത്തിലൂടെയാണ്. പഴയ നിയമത്തിലെപ്പോലെ കർമ്മാദികളാലുള്ള ശുദ്ധീകരണമല്ല യേശുക്രിസ്തു സ്ഥാപിച്ച പുതിയ ആകാശത്തിനും ഭൂമിക്കും നിദാനമായിരിക്കുന്നത്. ഹൃദയത്തിന്റെ ശുദ്ധീകരണം മൂലം പുതുതായി തീരുന്ന ഒരനുഭവമാണ് ഉണ്ടാകേണ്ടത്. പൗലോസ് ശ്ലീഹാ പഠിപ്പിക്കുന്നത് ഒരുവൻ ക്രിസ്തുവിലായാൽ പുതിയ സൃഷ്ടിയാണെന്നാണ്. സഭാ ജീവിതത്തിൽ എല്ലാം തുജിച്ചുവരുന്ന ശിഷ്യഗണങ്ങളേയും, രൂപാന്തരത്തിലൂടെ ആർജ്ജിച്ച ശമര്യാക്കാരി സ്ത്രീയേയും, പാപിനിയായ മഗ്ദലനമറിയത്തേയും ചുങ്കക്കാരൻ സക്കായിയേയും പിന്നീട് യഹൂദ പാരമ്പര്യത്തിൽ അടിയുറച്ച 'ശൌൽ' എന്ന പൗലോസിനേയും മറ്റും നമുക്ക് കാണാം.

സഭയുടെ ശുദ്ധീകരണം എന്ന് പറയുമ്പോൾ പള്ളിയുടെ ശുദ്ധീകരണമല്ല, പിന്നെയോ അതിലെ അംഗങ്ങളായ ഓരോ വ്യക്തികളുടെയും ശുദ്ധീകരണമാണ് വിവക്ഷിക്കുന്നത്. പൗലോസ് ശ്ലീഹാ സമർത്ഥിക്കുന്നു 'നിങ്ങൾ ഓരോരുത്തരും ദൈവത്തിന്റെ മന്ദിരമാകുന്നു.' ഓരോ വ്യക്തികളുടെയും ആത്മശരീര മനസ്സുകളുടെ വിശുദ്ധിയാണു പ്രധാനം. ആത്മശരീര മനസ്സുകൾ വിശുദ്ധിയിൽ ആകുമ്പോഴാണ് മന്ദിരമാകുന്നത്.

ആത്മശുദ്ധീകരണത്തിലൂടെ മാത്രമേ വിശ്വാസികൾക്കു വിശുദ്ധിയുടെ സ്രോതസ്സായ സൃഷ്ടാവുമായി ബന്ധപ്പെടുവാൻ കഴിയുകയുള്ളൂ. 'സ്വർഗ്ഗസ്ഥനായ പിതാവ് വിശുദ്ധനായതിനാൽ നിങ്ങളും വിശുദ്ധരാകുവിൻ' എന്ന് കർത്താവ് ആജ്ഞാപിക്കുന്നു. അതുപോലെ സത്യത്തിലും ആത്മാവിലും ശിഷ്യന്മാരെ ശുദ്ധീകരിപ്പാൻ പിതാവാം ദൈവത്തോട് പുത്രൻ തമ്പുരാൻ പ്രാർത്ഥിക്കുന്നു (യോഹ. 17). ജീവിതം



ആത്യന്തികമായി സൃഷ്ടാവിനോട് ഒന്നായിത്തീരുന്ന പ്രക്രിയയാണ്. അത് വിഘടനമല്ല ഒരുമിപ്പിക്കലാണ്, ഒന്നാകലാണ്. ഇന്ന് നാം കാണുകയും കേൾക്കുകയും ചെയ്യുന്ന സുവിശേഷം വിഘടനത്തിന്റേതാണ്. ആത്മീകതയുടെ ആത്യന്തിക ദർശനം ഒന്നായിത്തീരുന്നതിലൂടെയുള്ള സാക്ഷാൽക്കാരമാണ്. എല്ലാ ദൈവമക്കളുടെയും ആത്യന്തിക ലക്ഷ്യവും അതുതന്നെയാകണം. വി. കുർബ്ബാനയിലും ശുദ്ധീകരണത്തെപ്പറ്റിയുള്ള പ്രാർത്ഥന പരമപ്രധാനമാണ്: “ഈ വിശുദ്ധ രഹസ്യങ്ങൾ വിശുദ്ധിയുള്ളവർക്കും വെടിപ്പുള്ളവർക്കുമായി നൽകപ്പെടുന്നു.” വിശുദ്ധിയുള്ളവർക്കു മാത്രമേ ദൈവിക കൃപകളെ വിവേചിച്ച് അറിയുവാനും ഉൾക്കൊള്ളുവാനും വിശുദ്ധ ബന്ധത്തിലേക്കു പ്രവേശിപ്പാനും, വിശുദ്ധ ജീവിതം നയിക്കുവാനും, വിശുദ്ധ ദർശനങ്ങൾ പ്രാപിപ്പാനും, വിശുദ്ധിയിൽ വളരുവാനും സാധിക്കുകയുള്ളൂ. അന്ത്യ അന്താഃത്തിൽ ശിഷ്യന്മാരുടെ കാലുകൾ കഴുകി വിശുദ്ധ തിരുവത്താഴ വിരുന്നിലേക്ക് ശിഷ്യന്മാരെ ഒരുക്കുന്ന സംഭവം നാം സുവിശേഷങ്ങളിൽ വായിക്കുന്നുണ്ടല്ലോ.

വി. കുർബ്ബാന മദ്ധ്യേയുള്ള ഏവൻഗേലിയോൻ വായനയിൽ പത്രോസ് ശ്ലീഹായുടെ യേശുവിനെപ്പറ്റിയുള്ള ഉൾക്കാഴ്ചയാണ് നാം ദർശിക്കുന്നത്. യേശുക്രിസ്തുവും ശിഷ്യന്മാരും മായുള്ള സംഭാഷണത്തിൽ പത്രോസ് ശ്ലീഹാ പറയുന്നത്; ‘ഗുരുവേ, നീ ജീവനുള്ള ദൈവത്തിന്റെ പുത്രനാണ്.’ ഇതു കേട്ട യേശു ശിഷ്യനെ ശ്ലാഘിക്കുന്നു. യേശു പറഞ്ഞു ജഡരക്തങ്ങളല്ല, സ്വർഗ്ഗസ്ഥനായ എന്റെ പിതാവത്രേ നിനക്ക് ഇത് വെളിപ്പെടുത്തി തന്നത് (V. 17). ഈ വേദവായന ഭാഗത്തിലെ സവിശേഷതകളെപ്പറ്റിയുള്ള ചിന്തകൾ താഴെ കുറിക്കുന്നു.

1. വിശുദ്ധി പാരമ്പര്യം ഉറപ്പും ശക്തവുമായ ഒരു അവസ്ഥയാണെന്ന് യേശു പഠിപ്പിക്കുന്നു.
2. ഈ അവസ്ഥയിൽ ആയവർക്കും സ്വർഗ്ഗരാജ്യത്തിന്റെ താക്കോൽ ലഭിക്കുന്നു; പൂട്ടുവാനും തുറക്കുവാനുമുള്ള അധികാരം അത്തരക്കാർക്കാണ്.
3. എല്ലാം ത്യജിച്ച് രക്ഷകനെ പിൻപറ്റുവാനും ഒന്നാകുവാനുമുള്ള വാഞ്ചനയാണ് ഇവിടെ ദർശിക്കുന്നത്.
4. മരണം ആസ്വദിക്കാതെ നിത്യജീവനിലേക്കു പ്രവേശിക്കുന്ന ഭാഗ്യം വിശുദ്ധർക്ക് അവകാശപ്പെട്ടതാണെന്ന് യേശു ക്രിസ്തു സാക്ഷ്യപ്പെടുത്തുന്നു.
5. സഭ സ്ഥാപിക്കപ്പെട്ടിരിക്കുന്നത് ക്രിസ്തുവാകുന്ന പാരമേശ്വരനായ ദർശനം കിട്ടിയ പത്രോസിനോടാണു കർത്താവു പറഞ്ഞത്: “പത്രോസേ, നീ പാരയാകുന്നു” എന്നത്. ഇവിടെ പത്രോസിന്റെ ദർശനവും വിശ്വാസവുമാണ് പ്രധാനം. ദർശനം-വിശ്വാസമാകുന്ന പാര എന്നാണ് യേശു ഉദ്ദേശിക്കുന്നത്.

ബഥേൽപത്രികയിൽ കഴിഞ്ഞ ഒരു വർഷക്കാലം ഏവൻഗേലിയോൻ ധ്യാനചിന്തകൾ മാനുവായനക്കാർക്കായി പങ്കുവെച്ചു കൂർത്തമല സെന്റ് മേരീസ് ഓർത്തഡോക്സ് ഇടവക വികാരി വന്ദ്യനായ കോരൂത് ചെറിയാൻ അച്ചനോടുള്ള ബഥേൽ പത്രിക പത്രാധിപ സമിതിയുടെ ഹൃദയം നിറഞ്ഞ നന്ദി അറിയിക്കുന്നു.

വിശുദ്ധി ആത്മീയതയുടെ പരമപ്രധാനമായ ഘടകമാണ്. ആ അടിസ്ഥാനത്തിന്മേൽ മാത്രമേ സഭാ മക്കൾക്ക് ആത്മീയ ജീവിതത്തെ പടുത്തുയർത്തുവാൻ കഴിയുകയുള്ളൂ.

പൗലോസ് ശ്ലീഹാ സഭയെപ്പറ്റി ഓർപ്പിക്കുന്നത്: “ആകയാൽ നിങ്ങൾ ഇനി അന്ത്യന്മാരും പരദേശികളുമല്ല വിശുദ്ധന്മാരുടെ സഹപാഠന്മാരും ദൈവത്തിന്റെ ഭവനക്കാരുംത്രേ. യേശു ക്രിസ്തു തന്നെ മൂലക്കല്ലായിരിക്കെ നിങ്ങളെ അപ്പോസ്തോലന്മാരും പ്രവാചകന്മാരും എന്ന അടിസ്ഥാനത്തിന്മേൽ പണിയപ്പെട്ടിരിക്കുന്നു. അവനിൽ നിങ്ങളേയും ദൈവത്തിന്റെ നിവാസമാക്കേണ്ടതിന് ആത്മാവിനാൽ ഒന്നിച്ചു പണിതുവരുന്നു (എഫെസ്യ 2:19-22). പത്രോസ് ആകുന്ന പാരമേശ്വര പത്രോസിന്റെ വിശ്വാസമാകുന്ന പാരമേശ്വര അല്ല സഭ പണിതിരിക്കുന്നത്.

ഹൂദോസ് ഈത്തോ (07-11-2010)
(യോഹ. 10:22-38)

ഇത് സഭയുടെ പ്രതിഷ്ഠാ ദിനമായി അറിയപ്പെടുന്നു. ഇതും യഹൂദ പാരമ്പര്യവുമായി ബന്ധപ്പെട്ടതാണ്. ബി സി 168-ൽ ഗ്രീക്കു ഭരണാധിപനായ അന്തിയോക്കസ് എപ്പിഫാനസ് യെറുശലേമിനെ തന്റെ അധികാരത്തിൻകീഴിൽ ആക്കുകയും യെറുശലേം ദേവാലയത്തിൽ യവനസംസ്കാര പ്രകാരമുള്ള ദേവിദേവന്മാരെ ആരാധിക്കുവാനും, കർമ്മാദികൾ നടത്തുവാനും തുടങ്ങി. യഹൂദന് അനിഷ്ടമായ പന്നികളെ ബലിപീഠത്തിൽ അർപ്പിക്കുകയും ചെയ്തു. ഇതിൽ അസന്തുഷ്ടരായ എരിവുള്ള യഹൂദന്മാർ യൂദാ മക്കാബിയരുടെ നേതൃത്വത്തിൽ യഹൂദ മലനാട്ടിലേക്ക് പോവുകയും ഗ്രീക്ക് ഭരണാധികാരത്തിന് എതിരായി ഒളിപ്പോരുകൾ സംഘടിപ്പിക്കുകയും ചെയ്തു. മൂന്നു വർഷത്തിനുശേഷം ബി. സി. 165-ൽ യെറുശലേം ദേവാലയവും ചുറ്റുപാടുമുള്ള സ്ഥലങ്ങളും അവർ പിടിച്ചെടുത്തു. ദേവാലയം ശുദ്ധീകരിച്ച് പുനഃപ്രതിഷ്ഠ നടത്തി, യഹൂദപാരമ്പര്യപ്രകാരമുള്ള ആരാധന പുനഃസ്ഥാപിച്ചു.

ദേവാലയ ശുദ്ധീകരണത്തിന് എട്ടു ദിവസമെടുത്തു. പിന്നീട് ഇത് 8 ദിവസത്തെ പെരുന്നാളായി യെഹൂദ പാരമ്പര്യത്തിൽ പരിണമിച്ചു. ഇപ്രകാരമുള്ള ഒരു പെരുന്നാൾ ദിവസമാണ് യോഹ. 10:22-38 വേദവായന ഭാഗത്തിന്റെ പശ്ചാത്തലം. ഇവിടെ ഉരുത്തിരിയുന്ന ചിന്തകൾ താഴെ വിവരിക്കുന്നു.

1. ഇവിടെ മിശിഹായെ കാത്തിരിക്കുന്ന ഒരു ജന സമൂഹത്തെ കാണാം. യേശു ആരെന്ന് അവർക്ക് അറിയണമായിരുന്നു. യേശു ക്രിസ്തു മിശിഹാ ആണെന്ന് മനസ്സിലാക്കിയ യഹൂദ പ്രമാണിമാർക്കും, ശാസ്ത്രിമാർക്കും, ജനതയ്ക്കും അത് അംഗീകരിച്ച് ഉറപ്പാക്കാൻ കഴിയാതെ വന്നു. അവരുടെ കാഴ്ചപ്പാടിൽ യേശു തച്ചന്റെ മകനാണ്. അതിനപ്പുറത്തേക്ക് ചിന്തിക്കാൻ അവരുടെ മൂഢ മനസ്സ് തയ്യാറായില്ല എന്നതാണ് പരമാർത്ഥം.
2. തന്റെ വെളിപ്പെടുത്തലുകൾ, സംഭാഷണങ്ങൾ ഒന്നും മനസ്സിലാക്കുന്നില്ല എങ്കിലും തന്റെ പ്രവർത്തികൾ ശ്രദ്ധിച്ചാൽ ഈ സത്യം മനസ്സിലാകാനുള്ളതേയുള്ളൂ എന്ന് യേശു പ്രതീകരിക്കുന്നു.
3. തന്റെ വാക്കുകളും പ്രവർത്തനങ്ങളും മനസ്സിലാക്കുന്ന ഒരു സമൂഹമുണ്ടെന്ന് യേശു വെളിപ്പെടുത്തുന്നു.
4. താൻ അവയ്ക്ക് നശിച്ചുപോകാത്ത നിത്യ ജീവനെ നൽകുന്നതാണ് എന്നും വ്യക്തമാക്കുന്നു.
5. തന്റെ പ്രവർത്തിയിൽ കൂടി പിതാവാം ദൈവത്തെ വെളിപ്പെടുത്തുക മാത്രമല്ല, താനും പിതാവും ഒന്നാകുന്നു എന്ന് യേശു വെളിപ്പെടുത്തുന്നു. ഈ ഒന്നായ്മയുടെ സാക്ഷ്യമാണ് വിശ്വാസികളായ നമുക്കും ഉണ്ടാകേണ്ടത്. ആത്മീയ ജീവിതത്തിന്റെ പരമമായ ലക്ഷ്യവും ഇതുതന്നെ.
6. തന്റെ മഹത്വ പ്രത്യേകതകളെ അന്വേഷിച്ചു വന്ന യഹൂദ സമൂഹം സംഭാഷണത്തിൽ തൃപ്തിയാകാതെ യേശുവിനെ കല്ലെറിയുവാൻ ഉദ്ദേശിക്കുന്നു. പലപ്പോഴും യേശു തമ്പുരാനെ കൊല്ലുവാൻ അവർ ശ്രമിച്ചു എന്ന് സുവിശേഷങ്ങളിൽ പരാമർശിച്ചിട്ടുണ്ട്.

ഓരോ ജനതയിലുടേയും ഓരോ രാഷ്ട്രത്തിന്റേയും ചരിത്രം എടുത്താലും ഇത്തരത്തിലുള്ള ആത്മീയ അന്ധതയും അജ്ഞതയും കാണാവുന്നതാണ്. ഉദാഹരണമായി ഗ്രീക്ക് ചിന്തകനായ സോക്രട്ടീസിന്റെ ചരിത്രം, അമേരിക്കൻ പ്രസിഡന്റായ ഏബ്രഹാം ലിങ്കന്റെ ചരിത്രം, മാർട്ടിൻ ലൂതർ കിംഗിന്റെ ചരിത്രം, മഹാത്മാഗാന്ധിയുടെ ചരിത്രം മുതലായവ. കാലങ്ങൾക്കും അതിർത്തികൾക്കും അപ്പുറം അങ്ങനെ ഉള്ളവരുടെ ജീവിതവും ദർശനവും ചെലപ്പോഴൊക്കെ ആവർത്തിക്കപ്പെടുന്നു. യേശുക്രിസ്തുവിന്റെ സുവിശേഷം അവിടുത്തെ ജന്മ സ്ഥലത്തിന് പുറത്ത് അന്നത്തെ ഗ്രീക്ക് റോമാ സാമ്രാജ്യത്തിലും, ഇന്ത്യയിലും, ലോകത്തിന്റെ ഇതരഭാഗങ്ങളിലും വ്യാപിച്ചത് യേശുവിന്റെ പരിപീക്കലിന്റെ അംഗീകാരമാണ് വെളിപ്പെടുത്തുന്നത്.

സക്കറിയാ പുരോഹിതൻ ഗ്രന്ഥിയേൽ മാലാഖ പ്രത്യക്ഷപ്പെടുന്ന അറിയിപ്പിന്റെ ഞായറാഴ്ച (14-11-2010)

ഈ ദിവസത്തെ മാതൃ-പിതൃ (Parent's) ദിനമായും സഭ ആചരിക്കുന്നു. ഏവൻഗേല്യോൻ വായന- ലൂക്കോ. 1:5-25.

ദൈവിക അറിയിപ്പോ, വെളിപാടോ ഇല്ലാതിരുന്ന കാലഘട്ടത്തെപ്പറ്റി ചിന്തകന്മാർ പ്രതിപാദിക്കുന്നുണ്ട്. പഴയനിയമത്തിനും പുതിയ നിയമത്തിനും ഇടയിലുള്ള (Inter testament period) ഏകദേശം 200 വർഷക്കാലമാണിത്. ദൈവം നമ്മോട് സംസാരിക്കണമെങ്കിൽ വിശുദ്ധിയുടേയും സമർപ്പണത്തിന്റേയും ആവശ്യകതയുണ്ടെന്ന് ഇത് വെളിവാക്കുന്നു. **വേദവായന ഭാഗത്തുനിന്നും ഉരുത്തിരിയുന്ന ചിന്തകൾ.**

1. ഉത്തമരായ മാതാപിതാക്കളെപ്പറ്റിയുള്ള പരാമർശമാണ് വളരെ ശ്രദ്ധേയമായിട്ടുള്ളത്. “ഇരുവരും ദൈവസന്നിധിയിൽ നീതിയുള്ളവരും കർത്താവിന്റെ സകല കല്പനകളിലും ന്യായങ്ങളിലും കുറ്റമില്ലാത്തവരുമായി നടക്കുന്നവരും ആയിരുന്നു.” ഉത്തമരായ മാതാപിതാക്കളിൽക്കൂടി മാത്രമേ ഉത്തമരായ പുത്തൻ തലമുറയിലെ വാഗ്ദാനങ്ങളായ കുഞ്ഞുങ്ങളെ സമൂഹത്തിന് കാഴ്ച വയ്ക്കുവാൻ സാധിക്കുകയുള്ളൂ. ഭൂമിയിൽ കൂടുംബം എന്നത് ദൈവരാജ്യത്തിന്റെ പ്രതീകമാണ്.
2. ജീവിതത്തിൽ നിരാശയുണ്ടായിരുന്നു എങ്കിലും സക്കറിയാ-എലിസബത്ത് ദമ്പതികളുടെ ജീവിതം ദൈവമുമ്പാകെ വളരെ പവിത്രമായിരുന്നു. നിരാശാജനകമായ അവസ്ഥ പലപ്പോഴും കർത്താവിൽനിന്നും പുറകോട്ടു പോകുന്നതിന് പ്രേരിപ്പിക്കും; എന്നാൽ ഇവിടെ കർത്തവ്യങ്ങൾ നിറവേറ്റുന്നതും പൂർണ്ണമായി സമർപ്പിക്കുന്നതുമായ ഉത്തമരായ ദമ്പതികളാണ് നാം കാണുന്നത്.
3. പുരോഹിതൻ ദൈവത്തിനും മനുഷ്യനും ഇടയിൽ മദ്ധ്യസ്ഥത അണയ്ക്കുന്നവനാണ്. ദൈവപ്രസാദത്തിനായി ധൂപം അർപ്പിക്കുക എന്നത് അവന്റെ ഔദ്യോഗിക ധർമ്മമാണ്. ഇതിൽ പ്രീതിപ്പെട്ട ദൈവം പ്രത്യക്ഷനാവുകയും അരുളപ്പാടുകൾ നൽകുകയും ചെയ്യുന്നു. മോശയും അഹറോനും സമാഗമന കൂടാരത്തിൽ ധൂപം അർപ്പിച്ച് പ്രാർത്ഥിച്ചപ്പോഴും ദൈവിക അരുളപ്പാടുകൾ ലഭിച്ചിട്ടുള്ളതായി നാം വി. ഗ്രന്ഥത്തിൽ വായിക്കുന്നു. ആരാധനയിൽ സംബന്ധിക്കുന്ന ഭക്തർ വളരെ പ്രതീക്ഷകളോടെ അവരുടെ വാക്കുകൾക്കായി കാത്തു നില്ക്കുന്നു.
4. പ്രാർത്ഥനയ്ക്ക് ഉത്തരം നൽകുന്ന ദൈവത്തെയാണ് ഇവിടെ കാണുന്നത്. ആവശ്യങ്ങളെ അറിയുന്നവനായ ദൈവം; ഹൃദയങ്ങളെ പരിശോധിക്കുന്നവനായ ദൈവം അരുളപ്പാടുകൾ നൽകി സഖറിയാ പുരോഹിതനെ അത്ഭുതപ്പെടുത്തുക മാത്രമല്ല; മൗനി ആക്കുകയും ചെയ്യുന്നു.
5. മാനുഷികമായി അസാധ്യമായതിനെ ദൈവം സുസാധ്യമാക്കിത്തീർക്കുന്ന അത്ഭുത സംഭവം (V V. 13-17). പ്രകൃതിദത്തമായ ബലഹീനത പരിഹരിക്കപ്പെടുക മാത്രമല്ല (വന്ധ്യത അകറ്റുക മാത്രമല്ല) നിർജ്ജീവാവസ്ഥയിലായ ശരീരത്തെ പുനർജീവിപ്പിച്ച് ശക്തി



പൗരോഹിത്യ രജതജൂബിലി ആഘോഷിക്കുന്ന പേരിശ്ശേരി ഈസ്റ്റ് മാർ ഗ്രീഗോറിയോസ് ഇടവകാംഗവും ഓതറ സെന്റ് മേരീസ് ഇടവക വികാരിയുമായ റവ. ഫാ. തോമസ് കൊക്കാപറമ്പിലിന് ബഥേൽ പത്രികയുടെ ഹൃദയം നിറഞ്ഞ ആശംസകൾ.

- പ്പെടുത്തുക കൂടിയാണ് സർവ്വശക്തൻ ചെയ്യുന്നത്.
- ഒരു പുതിയ യുഗപ്പിറവിയെപ്പറ്റിയുള്ള ദർശനം അതിലേക്കുള്ള പ്രവേശനത്തിലേക്ക് മനുഷ്യസമൂഹത്തെ നയിപ്പാനുള്ള നേതൃത്വം സഖറിയാ പുരോഹിതന് ജനിക്കുവാൻ പോകുന്ന മകനിലൂടെ ദൈവകൃപയാൽ സാധ്യമാകും എന്നുള്ള അരുളപ്പാട് ലഭിക്കുന്നു.
 - യോഹന്നാൻ സ്നാപകൻ തന്നെ ഒരു മദ്ധ്യസ്ഥനായി ഭൂമിയിൽ വർത്തിക്കും എന്ന് ആഹ്വാനം ഉണ്ടാകുന്നു (V V. 16-17). യോഹന്നാൻ എന്ന വാക്കിന്റെ അർത്ഥം ദൈവത്തിന്റെ ദാനമെന്നാണ് (Gift of God).
 - അസാധാരണമായ ആത്മീയ കൃപാശക്തി ഏലിയാവിനെപ്പോലെ യോഹന്നാൻ സ്നാപകനും ഉണ്ടാകും എന്ന് ഉറപ്പു വരുത്തുന്നു.
 - നിരാശയിൽ നിന്നും ഉളവാത്ത അനുഭവത്തിൽ ദൈവത്തിന്റെ വാഗ്ദാനത്തെ സംശയിച്ചതിൽ ശിക്ഷിക്കപ്പെടുന്ന പുരോഹിതൻ. പുരോഹിതൻ പ്രത്യാശയുള്ളവനായിരിക്കണം എന്ന് ഇവിടെ വ്യക്തമാക്കുന്നു. നിരാശ പാപമാണ്. നമ്മുടെ ജീവിതത്തെ നമ്മുടെ ബുദ്ധിക്കും, യുക്തിക്കും അനുസരിച്ച് മാത്രം ചിന്തിച്ചാൽ ദൈവത്തിന് അത്ഭുതങ്ങളെ നമ്മുടെ ജീവിതത്തിൽ നിവർത്തിപ്പാൻ സാധ്യമല്ലാതെ വരും. “അവരുടെ അവിശ്വാസം മൂലം കൂടുതൽ അത്ഭുതങ്ങൾ യേശുവിന് ചെയ്യാൻ സാധിക്കാതെ പോയി” എന്ന് സുവിശേഷങ്ങളിൽ നാം വായിക്കുന്നു.
 - മാറ്റമില്ലാത്തവനായ ദൈവം അവന്റെ വാഗ്ദാനത്തിൽ നിന്നും പിന്മാറുന്നില്ല എന്നതാണ് ഈ വായനയിലെ മറ്റൊരു പാഠം.
 - തുറക്കാതിരുന്ന വാതിൽ തുറന്നപ്പോൾ തുറന്നിരുന്ന വാതിൽ അടച്ചു എന്ന് കാണാം. അത്ഭുതസന്ദേശം കേട്ട് ദർശകൻ മൗനിയായി തനിക്കും ഭാര്യക്കും ലഭിച്ച സന്തോഷത്തിൽ മതിമറന്ന് ആഘോഷിക്കാതെ ദൈവമുമ്പാകെ മൗനത്തിൽ, ധ്യാനത്തിൽ, പ്രാർത്ഥനയിൽ, സ്വയംപരിശോധനയിൽ, ഏകാന്തതയിൽ ഇയ്യോബിനെപ്പോലെ ഉത്തരം അന്വേഷിക്കുന്നവനെപ്പോലെ പത്തുമാസത്തോളം ചെലവിടേണ്ടിവന്നു.
 - ആരാധന അധരവ്യായാമം മാത്രമല്ല. ആദ്ധ്യാത്മികതയും അതുപോലെ അധരവ്യായാമമല്ല.
 - സഖറിയാ പുരോഹിതന്റെ അനുഭവത്തിൽ നിന്നും വേറിട്ട് സന്തോഷിക്കുന്ന എലിസബേത്തിനെ നമുക്കു കാണാം (V V. 24 - 25). ഒരു സ്ത്രീ ഏറ്റവും കൂടുതൽ സന്തോഷിക്കുന്നത് അവൾ ഒരു കുഞ്ഞിനെ ലോകത്തിനു പ്രദാനം ചെയ്യുമ്പോഴാണ്. മാതൃത്വത്തിന്റെ സായുജ്യവും സാഹചര്യവുമാണ് എലിസബേത്തിനെ

സന്തോഷവതിയാക്കിയത്

ഇന്നും പല കുടുംബത്തിലും ഒരു കുഞ്ഞിക്കാലു കാണാൻ ആഗ്രഹിക്കുന്നവരുടെ സംഖ്യ കുറവല്ല. അങ്ങനെ ഉള്ളവരുടെ ദൈവാന്യഗ്രഹത്തിനായി പ്രാർത്ഥിക്കാം. വാർദ്ധക്യത്തിൽ വന്ധ്യയായ എലിസബത്തിന് മാതൃത്വത്തെ നൽകിയ ദൈവമേ കുഞ്ഞുങ്ങളില്ലാതെ ദുഃഖിക്കുന്ന ദമ്പതികൾക്ക് അവിടുത്തെ കൃപ നൽകി അനുഗ്രഹിക്കണമേ എന്ന് പ്രാർത്ഥിക്കുന്നു.

വി. കന്യക മറിയമിനോടുള്ള അറിയിപ്പിന്റെ ഞായറാഴ്ച (21-11-2010) (ലൂക്കോ 1:26-38)

മാർച്ച് മാസം 25-ാം തീയതിയും അറിയിപ്പു പെരുന്നാളായി സഭ ആചരിക്കുന്നു. ആദിവാസം ദുഃഖവെള്ളിയാഴ്ച ആയിരുന്നാലും പെരുന്നാളുപോലെ തന്നെ വി. കുർബ്ബാന നടത്തണം എന്നാണ് സഭയുടെ പാരമ്പര്യം.

പഴയ നിയമ പ്രവചനങ്ങളുടെ പൂർത്തീകരണങ്ങളാണ് വിശുദ്ധി ആർജ്ജിച്ച പ്രതിഷ്ഠിക്കപ്പെട്ട സഭയ്ക്ക് പുതിയ നിയമ സംഭവങ്ങളിലൂടെ ലോകത്തിന് സംജാതമാവുന്നത്. യേശുവാവ് പ്രവചനത്തിന്റെ പൂർത്തീകരണത്തിന്റെ ആരംഭമായി ഇതിനെ കാണാം: “കന്യക ഗർഭം ധരിച്ച് ഒരു മകനെ പ്രസവിക്കും.”

വായന ഭാഗത്തെ പ്രധാന ചിന്തകൾ താഴെ രേഖപ്പെടുത്തുന്നു:

- ദൈവം മനുഷ്യ നന്മയ്ക്കും രക്ഷയ്ക്കുമായി ചരിത്രത്തിൽ ഇടപെട്ട് തന്റെ സൃഷ്ടിയോടു കൂടെ വസിക്കുന്നതിന് അവസരം ഒരുക്കുന്നു.
- ദൈവം ശ്രേഷ്ഠമായതും ഊനമില്ലാത്തതുമായതിനെ തന്റെ പ്രേഷിത പ്രവർത്തനത്തിനായി തെരഞ്ഞെടുക്കുന്നു. കന്യകാത്വം ദൈവികത്വം ഉൾക്കൊള്ളുന്നതാണ്. യേശു ഓർപ്പിക്കുന്നു “സ്വർഗ്ഗസ്ഥനായ പിതാവ് വിശുദ്ധനായിരിക്കുന്നതുപോലെ നിങ്ങളും വിശുദ്ധരായിരിപ്പിൻ” എന്ന്. നിഷ്കളങ്കരായ ശിശുക്കളെ അനുഗ്രഹിച്ച് കല്പിക്കുന്നത് “സ്വർഗ്ഗരാജ്യം ഇങ്ങനെയുള്ളവരുടേതാണ്.” ദൈവത്തിന് മനുഷ്യനോട് ഇടപെടാനുള്ള മാധ്യമം എന്നത് വിശുദ്ധിയുടെ ഭാവം ആണ്.
- സംശയിക്കാതെ വിശ്വസിക്കുന്ന ഒരു കന്യകയേയാണ് കാണുന്നത്. ഇവിടെ മാതൃത്വത്തിലേക്കു പ്രവേശിക്കുന്ന കന്യകയ്ക്ക് ധൈര്യം

**വൻ വിജയമായി മാറിയ
M.G.O.C.S.M മെഗാ ക്വിസ് മത്സരം**



- ത്തോടെ ഗംബ്രിയേൽ ദൂതന്റെ സന്ദേശം ഉൾക്കൊള്ളാൻ കഴിയുന്നു.
- വിനയാന്വിതയായ കന്യകമറിയം: “ഞാൻ കർത്താവിന്റെ ദാസി അവന്റെ ഇഷ്ടം പോലെ എനിക്കു ഭവിക്കട്ടെ എന്ന പ്രാർത്ഥന നമുക്കു മാതൃകയാണ്. ദൈവത്തിന്റെ പ്രേഷിത പ്രവർത്തനങ്ങൾക്കുവേണ്ടി ഇറങ്ങിത്തിരിക്കുന്ന ഏവർക്കും ഉണ്ടാകേണ്ട സവിശേഷതയായിരിക്കണം ഈ ദർശനം. വിനയമാണ് എല്ലാ സത്ഗുണങ്ങളുടേയും മാതാവ്.
 - ദൈവത്തിന്റെ പദ്ധതിയ്ക്കായി തെരഞ്ഞെടുക്കപ്പെടുന്നവർക്ക് ദൈവം പ്രത്യേക കല്പന നൽകുന്നു. പ്രവാചകന്മാർക്കും ന്യായാധിപന്മാർക്കും, പ. ശ്ലീഹന്മാർക്കും മറ്റും വിവിധ പരിശുദ്ധാത്മ കൃപാവരങ്ങൾ നൽകി അനുഗ്രഹിക്കുന്നത് നാം വി. ഗ്രന്ഥത്തിൽ വായിക്കുന്നുണ്ട്.
 - ദൈവ വിളിക്കു കാതോർക്കുമ്പോൾ മറ്റാരോടും ആലോചിക്കേണ്ടതില്ല. ദൈവം കരുതും, ദൈവം നടത്തും, ദൈവം ശക്തികരിക്കും, ദൈവം സംരക്ഷിക്കും എന്ന ബോധ്യവും ഉൾക്കാഴ്ചയും ലോകത്തേക്കാൾ വലുതാണ്. പാതാള ഗോപുരങ്ങൾക്ക് അത് കീഴടക്കാൻ സാധിക്കയില്ല. പഴയനിയമത്തിലും പുതിയനിയമത്തിലും പ്രേഷിത പ്രവർത്തനത്തിനു വേണ്ടി വിളിക്കപ്പെട്ടവർ മറ്റാരോടും ആലോചിക്കാതെ തങ്ങളെത്തന്നെ സമർപ്പിക്കപ്പെടുന്നതായിട്ടാണ് കാണുന്നത്. പൗലോസ് ശ്ലീഹാ ഓർമ്മിപ്പിക്കുന്നു. “ഞാൻ ജഡരക്തങ്ങളോട് ആലോചിക്കാതെയാണ് യേശുവിന്റെ ഭടനായി സുവിശേഷത്തിന്റെ അമരക്കാരനായത്” വി. കന്യക മറിയത്തിലും ഈ പ്രത്യേകത കാണാം. ഉടമ്പടി കന്യകമറിയവും ദൈവവുമായിട്ടുള്ളതാണ്; സൃഷ്ടിയും സൃഷ്ടാവുമായിട്ടുള്ളതാണ്. ഇവിടെ ഗോത്രപിതാക്കന്മാരിൽ തലവനായ അബ്രഹാമിന്റെ വിളിയേയും തെരഞ്ഞെടുപ്പിനെയും ഓർക്കേണ്ടതാണ്.
 - ഗംബ്രിയേൽ മാലാഖ ദൈവപുത്രന്റെ ജനനത്തെപ്പറ്റി അറിയിക്കുന്നു; അവിടുന്ന് രാജാധിരാജാവും കർത്താധികർത്താവും ആകുന്നു.
 - പരിശുദ്ധാത്മാവിന്റെ വ്യാപാരത്തിലൂടെ ഇതെല്ലാം പൂർണ്ണത പ്രാപിക്കും എന്നുള്ള ബോധ്യം ഉളവാക്കുന്നു.
 - എലിസബത്തിന്റെ അനുഗ്രഹത്തെ ചൂണ്ടിക്കാണിച്ചുകൊണ്ട് കന്യക മറിയത്തെ ദൂതൻ അറിവിലും അനുഭവത്തിലും വിശ്വാസത്തിലും മറ്റും ശക്തിപ്പെടുത്തുന്നു.
 - ദൈവത്തിന് ഒരു കാര്യവും അസാധ്യമല്ല എന്ന് വെളിപ്പെടുത്തുന്നു.
 - വന്നതിന്റെ ഉദ്ദേശ്യം അനുഗ്രഹമായി പൂർത്തീകരിച്ച് കടന്നു പോകുന്ന ഒരു ദൂതന്റെ സന്തോഷകരമായ അനുഭവത്തെ കാണാം.
 - ദൈവകൃപയിൽ നിറയുന്നവർക്കാണ് സമാധാനവും സന്തോഷവും ലഭിക്കുന്നത്. ചാഞ്ചല്യമില്ലാതെ ധൈര്യവതിയായിത്തീർന്ന ഒരു കന്യകയെയാണ് സുവിശേഷം നമ്മെ പരിചയപ്പെടുത്തുന്നത്.

ചെങ്ങന്നൂർ :- ഭദ്രാസന M.G.O.C.S.M ന്റെ ആഭിമുഖ്യത്തിൽ നടത്തിയ അഖിലമലങ്കര മെഗാ ക്വിസ് മത്സരത്തിൽ മാർത്തോമ്മാ കോളേജ് തിരുവല്ല, മെട്രോപ്പോലീറ്റൻ ഹയർ സെക്കന്ററി സ്കൂൾ പുത്തൻകാവ് എന്നിവർ ജേതാക്കളായി. 37 ടീമുകൾ പങ്കെടുത്ത വാശിയേറിയ മത്സരത്തിനൊടുവിലാണ് വിജയികളെ നിർണ്ണയിച്ചത്. ഒന്നാം സ്ഥാനം ലഭിച്ച ടീമിന് ഫീലിപ്പോസ് മാർ തെയോഫിലോസ് മെമ്മോറിയൽ ട്രോഫിയും 1500 രൂപ കാഷ് അവാർഡും, 2-ാം സ്ഥാനം കരസ്ഥമാക്കിയ ടീമിന് പുത്തൻകാവ് ഗീവർഗീസ് മാർ പീലക്സിനോസ് മെമ്മോറിയൽ ട്രോഫിയും 1000 രൂപ കാഷ് അവാർഡും നൽകി. മത്സരങ്ങൾ കേന്ദ്ര വൈദികസംഘം സെക്രട്ടറി റവ. ഫാ. തോമസ് അമയിൽ ഉത്ഘാടനം ചെയ്തു. ഭദ്രാസന സെക്രട്ടറി റവ. ഫാ. മാത്യു വർഗീസ് പുളിമുട്ടിൽ സമ്മാനദാനം നിർവ്വഹിച്ചു. ഒ.സി. വൈ. എം. ഭദ്രാസന വൈസ് പ്രസിഡന്റ് ഫാ. ജോസഫ് കുറിയാക്കോസ്, M.G.O.C.S.M . ഭദ്രാസന വൈസ് പ്രസിഡന്റ് ഫാ. ജോൺ പി. ഉമ്മൻ, സെക്രട്ടറി സജി പട്ടരൂരം, ജോ. സെക്രട്ടറി ജോബിൻ കെ. ജോർജ്ജ്, സുവിശേഷ സംഘം സെക്രട്ടറി സി. കെ. റെജി, സിബി മത്തായി, ഡി. സെക്രട്ടറിമാരായ അജിതാ വിൽസൺ, റേച്ചൽ രാജൻ, എബി അലക്സാണ്ടർ, സാലി റോയി എന്നിവർ ആശംസകൾ നേർന്നു. റവ. ഫാ. രഞ്ജു പി. കോശി കിസ് മാസ്റ്ററായിരുന്നു.

അർദ്ധദിന സമ്മേളനം

ബാലസമാജം ചെങ്ങന്നൂർ ഡിസ്ട്രിക്ടിന്റെ അർദ്ധദിന സമ്മേളനം ചെങ്ങന്നൂർ സെന്റ് ഇഗ്നേഷ്യസ് കത്തീഡ്രലിൽ വച്ച് ബഹു. തോമസ് ജോസഫ് അച്ചന്റെ അദ്ധ്യക്ഷതയിൽ കൂടി. ഭദ്രാസന സെക്രട്ടറി ബഹു. മാത്യു വർഗീസ് അച്ചൻ ഉദ്ഘാടനം ചെയ്ത സമ്മേളനത്തിൽ കോട്ടയം പഴയ സെമിനാരി അദ്ധ്യാപകൻ ബഹു. തോമസ് വർഗീസ് അമയിൽ അച്ചൻ ‘കാതോലിക്കേറ്റ് സ്ഥാപന ശതാബ്ദി’ എന്ന വിഷയത്തെക്കുറിച്ച് ക്ലാസ്സെടുത്തു.

അബ്രഹാം ദൈവത്തിന്റെ രക്ഷാപദ്ധതിയിലെ അറ്റുപോകാത്ത കണ്ണി

ഫാ. പി. വി. ജോൺ

ഔഹോവ അബ്രഹാമിനോട് അരുളിച്ചെയ്തത് എന്തെന്നാൽ : നീ നിന്റെ ദേശത്തെയും ചാർച്ചക്കാരെയും പിതൃഭവനത്തെയും വിട്ടു, പുറപ്പെട്ട് ഞാൻ നിന്നെ കാണിപ്പാനിരിക്കുന്ന ദേശത്തേക്കു പോക. (ഉല്പ 12:1)

അബ്രഹാമിനെ ദൈവം വിളിച്ച് വേർതിരിക്കുന്നു. ഈ വേർതിരിവ് മനുഷ്യകുലത്തിനു വേണ്ടി ദൈവം ആരംഭിച്ച രക്ഷാപദ്ധതിയുടെ ഭാഗമാണ്. പാപം ചെയ്ത് ദൈവത്തിൽ നിന്നും അകന്ന് മരണത്തിനു വിധേയമായ മനുഷ്യകുലത്തെ മുഴുവനായി വീണ്ടെടുക്കുവാനുള്ള ദൈവത്തിന്റെ രക്ഷാപദ്ധതി, ആദ്യ മനുഷ്യൻ തെറ്റു ചെയ്തപ്പോൾ തന്നെ ആരംഭിച്ചതാണ്. 'സ്ത്രീയുടെ സന്തതി സർപ്പത്തിന്റെ തല ചതയ്ക്കും' എന്ന വാഗ്ദത്ത നിവൃത്തിയ്ക്കായി ആരംഭിച്ച രക്ഷാപദ്ധതിയുടെ ഭാഗമായിട്ടാണ് അബ്രഹാം ഇവിടെ വിളിക്കപ്പെടുന്നത്. മനുഷ്യകുലത്തിനു ലഭിച്ച ആദ്യ വാഗ്ദത്തം മുതൽ 'ഞാൻ വീണ്ടും വന്ന് നിങ്ങളെ ചേർത്തുകൊള്ളും' എന്ന അവസാന വാഗ്ദത്തം വരെയുള്ള നൂറ്റാണ്ടുകൾ നീണ്ടു കിടക്കുന്ന ദൈവത്തിന്റെ ഈ രക്ഷാ പദ്ധതിയിലെ എല്ലാ സംഭവങ്ങളും വെറും യാദൃശ്യ കഥകൾ; മുൻ നിർണ്ണയിക്കപ്പെട്ടതാണ്. വി. വേദപുസ്തകത്തിലെ ആദിയോടനം ഈ രക്ഷാപദ്ധതിയുടെ വിവരണമാണെന്നു പറയാം. ഒരു നിമിഷത്തെ ബലഹീനതയിൽ ചെയ്തുപോയ പാപത്തിന്റെ ഫലമായ മരണത്തിൽ നിന്നും വിമോചനം നൽകുവാൻ, അനേക നൂറ്റാണ്ടുകൾ നീണ്ടു കിടക്കുന്ന ഒരു കർമ്മപദ്ധതി ദൈവത്തിനു പോലും ആവശ്യമായി വന്നുവെന്നു കാണുമ്പോഴാണ് ഈ പാപത്തിന്റെ കാഠിന്യം എത്ര ഭയങ്കരമാണെന്നു മനസ്സിലാകുന്നത്. ഈ സുദീർഘമായ രക്ഷാപദ്ധതിയിലൂടെ മനുഷ്യനു ദൈവം നൽകിയ ഈ വിമോചനം സ്വായത്തമാക്കുവാൻ ഹ്രസ്വമായ മനുഷ്യായസ്സുമാത്രം മതിയെന്ന സത്യം തിരിച്ചറിയുമ്പോഴാണ് ദൈവസ്നേഹത്തിന്റെ വലിമ അനുഭവവേദ്യമാകുന്നത്. വി. യോഹന്നാന്റെ ഭാഷയിൽ, സ്വന്തപുത്രനെ നൽകുവാൻ തക്കവണ്ണമുള്ള സ്നേഹം.

വി. വേദപുസ്തകത്തിന്റെ ആരംഭം മുതൽ അവസാനം വരെ നീണ്ടുകിടക്കുന്ന ബഹുലങ്ങളായ സംഭവങ്ങളും, അതിൽ നിന്നു വേർപെടുത്തുവാൻ കഴിയാത്തവണ്ണം ഇഴുകിച്ചേർന്നു കിടക്കുന്ന ബഹുസഹസ്രം മനുഷ്യ വ്യക്തികളും ദൈവത്തിന്റെ ഈ രക്ഷാപദ്ധതിയെ ഭംഗ്യതരേണ അനാവരണം ചെയ്യുന്നു. സുദീർഘമായ രക്ഷാപദ്ധതിയിലെ, പൊട്ടിപ്പോകാതെ പരസ്പരം ചേർന്നു കിടക്കുന്ന ചങ്ങലക്കണ്ണി സസൂക്ഷ്മം പരിശോധിച്ചാൽ എത്ര ശ്രദ്ധാപൂർവ്വമാണ് ദൈവം ഇത് ആസൂത്രണം ചെയ്തിരിക്കുന്നത് എന്നു കാണാൻ കഴിയും. അത് ഒരു വലിയ ഗ്രന്ഥരചനയ്ക്കു തന്നെ മതിയായ വിഷയമായതിനാൽ, അതിലേക്കു കടക്കാതെ, അബ്രഹാം വരെ എത്തി നിൽക്കുന്ന ദൈവിക പദ്ധതിയിലേക്ക് ഒരു എത്തിനോട്ടത്തിനു മാത്രം ശ്രമിക്കുന്നു.

അഞ്ചാമദ്ധ്യായത്തിൽ ആദാമിന്റെ വംശപാരമ്പര്യത്തെ കുറിച്ചാണ് പറഞ്ഞിരിക്കുന്നത്. അഞ്ചാമദ്ധ്യായത്തിൽ ആദാമിന് 130 വയസ്സായപ്പോൾ അവൻ തന്റെ സാദൃശ്യത്തിൽ തന്റെ സ്വരൂപ പ്രകാരം ഒരു മകനെ ജനിപ്പിച്ചു എന്നു രേഖപ്പെടുത്തിയിരിക്കുന്നു. അവന് ശേത്ത് എന്നു പേരിടുകയും ചെയ്തു. ദൈവത്തിന്റെ രക്ഷാപദ്ധതിയിലെ പ്രഥമകണ്ണിയായി ഭവിച്ചത് ശേത്താണ്. ആദാമിന്റെ ആദ്യജാതനായി മൂന്നാമദ്ധ്യായത്തിൽ പറഞ്ഞിരിക്കുന്നത് കായേൻ ഈ രക്ഷാപദ്ധതിയുടെ ഭാഗമായിത്തീർന്നില്ല. നാലാമദ്ധ്യായം ആദ്യഭാഗത്ത് അനന്തരം മനുഷ്യൻ തന്റെ ഭാര്യയായ ഹവ്വയെ പരിഗ്രഹിച്ചു. അവൾ ഗർഭം ധരിച്ചു കയീനേ പ്രസവിച്ചു എന്നാണ് രേഖപ്പെടുത്തിയിരിക്കുന്നത്. സ്വരൂപത്തിന്റെയും സാദൃശ്യത്തിന്റെയും പരാമർശം അവിടെയില്ലായെന്നത് ശ്രദ്ധിക്കേണ്ടതാണ്. 'അനന്തരം' എന്നു പറഞ്ഞിരിക്കുന്നതിനാൽ പാപം ചെയ്ത് ദൈവതേജസ്സും സ്വരൂപവും വികലമായപ്പോൾ എന്നു വ്യക്തമാകുന്നു. അതിനാൽ തന്നെ കായേൻ സഹോദര ഘാതകനായി തീരുകയും രക്ഷാപദ്ധതിയിൽ നിന്നു വീണുപോകുകയും ചെയ്തു.

ദൈവത്തോടു കൂടെ നടന്ന ഹാനോക്കിലൂടെ ആ രക്ഷാപദ്ധതി പുരോഗമിച്ച് നോഹിൽ

എത്തിച്ചേരുന്നു. നോഹിനെക്കുറിച്ച് 6:9 ൽ 'നോഹ നീതിമാനും തന്റെ തലമുറയിൽ നിഷ്കളങ്കനുമായിരുന്നു. നോഹ ദൈവത്തോടു കൂടെ നടന്നു' എന്നു നാം വായിക്കുന്നു. പെട്ടകം നിർമ്മിച്ച് ജലപ്രളയത്തിൽ നിന്ന് മനുഷ്യകുലത്തിന്റെ നിലനില്പ് സാധ്യമാകണമെന്ന ദൈവഹിതം നോഹിനു ദൈവം വെളിപ്പെടുത്തിയെങ്കിലും അതിലൂടെ രക്ഷാപദ്ധതിയിൽ നോഹയ്ക്കുള്ള പങ്ക് വ്യക്തമാകുന്നു. ദൈവ കല്പന ശിരസ്സാവഹിച്ച നോഹിനെയും കുടുംബത്തെയും മാത്രം സർവ്വനാശത്തിൽ നിന്നും വിടുവിച്ച് വേർതിരിച്ച് തന്റെ രക്ഷാപദ്ധതി തുടരുന്നു. നോഹിന്റെ മുത്തപുത്രനായ ശേമിനെയാണ് ദൈവം തന്റെ രക്ഷാപദ്ധതിയിലേക്ക് തെരഞ്ഞെടുത്തിരിക്കുന്നത്. ശേമിന്റെ വംശപാരമ്പര്യത്തിൽ തേരഹിന്റെ പുത്രനാണ് അബ്രഹാം. അബ്രഹാമിൽ എത്തിച്ചേരുമ്പോൾ രക്ഷാപദ്ധതി ഒരു പുതിയ ഘട്ടത്തിലേക്കു പ്രവേശിക്കുകയാണ്. അതുവരെ രക്ഷാപദ്ധതിയുടെ പുരോഗതിയ്ക്ക് വ്യക്തികളെയാണ് കണ്ടെത്തിയതെങ്കിൽ, ഇവിടെ ഒരു ജാതിയെത്തന്നെ അതിനായി വേർതിരിക്കുക എന്ന ലക്ഷ്യത്തിന്റെ പ്രാരംഭം കുറിക്കുന്നു. അതുകൊണ്ടാകണം ഹാനോക്കിനെയും നോഹയെയും വിളിച്ചു വേർതിരിച്ചതായി രേഖപ്പെടുത്താതിരുന്നത്.

ദൈവത്തിന്റെ രക്ഷാപദ്ധതി ദൈവം ആഗ്രഹിക്കുന്ന പന്ഥാവിലൂടെ പുരോഗമിക്കണമെങ്കിൽ അതിൽ പങ്കാളികളാകുന്നവർ ചെയ്യേണ്ടത് എന്തെന്ന് 12:1 ൽ വ്യക്തമാക്കുന്നു. 'നീ നിന്റെ ദേശത്തെയും ചാർച്ചക്കാരെയും പിതൃവേനത്തെയും വിട്ടു പുറപ്പെട്ടു..... പോക.' പ്രധാനമായും രണ്ടു കാര്യങ്ങളാണ് ഇവിടെ ചെയ്യാൻ ആവശ്യപ്പെടുന്നത്. ഒന്ന്, വിടണം - ഉപേക്ഷിക്കണം രണ്ട് പുറപ്പെട്ടു പോകണം. രക്ഷ സ്വായത്തമാക്കുവാൻ ഇതുരണ്ടും അനിവാര്യമാണ്.

പ്രഥമവും പ്രധാനവുമായത് 'വിടുക' എന്നതാണ്. ഉപേക്ഷിക്കണം എന്നു സാരം. തനിക്കുപ്രിയങ്കരവും അനിവാര്യവുമെന്നു കരുതുന്നതാണെങ്കിലും രക്ഷാപദ്ധതിക്ക് തടസ്സമാണെങ്കിൽ അവ ഉപേക്ഷിക്കുവാൻ തയ്യാറാകുമ്പോൾ മാത്രമേ രക്ഷ സ്വായത്തമാകയുള്ളൂ. ചില വർജ്ജനം അനുപേക്ഷണീയമാണ്. ആദാമും ഹവ്വയും കാണാൻ ഭംഗിയുള്ളതും തിന്മാൻ രൂപിയുള്ളതുമായ പഴം ഉപേക്ഷിക്കാൻ തയ്യാറാകാത്തതിനാലാണ് പാപം മനുഷ്യകുലത്തിലേക്കു കടന്നു വന്നത്. ദൈവത്തിന്റെ രക്ഷാപദ്ധതിയിലെ നിർണ്ണായക വ്യക്തികളായി വി. വേദപുസ്തകം വരച്ചു കാണിക്കുന്ന വിശ്വാസവീരന്മാരെല്ലാം പരിത്യാഗത്തിനു തയ്യാറായവരാണ്. ഇന്നും ഈ രക്ഷ സ്വായത്തമാക്കുവാൻ വർജ്ജനം ആവശ്യമാണ്. നോവിൽ ചില ഭക്ഷണപദാർത്ഥങ്ങൾ വർജ്ജിക്കണമെന്നും വെടിയണമെന്നും വൈവാഹിക ബന്ധത്തിൽ നിന്നും ഒഴിഞ്ഞ് ജീവിക്കണമെന്നുമുള്ള സഭ

യുടെ അനുശാസനം വെറും മാനുഷിക കല്പനകളാണെന്നു ധരിച്ച് തള്ളിക്കളയുമ്പോൾ അവർ അറിയാതെ ഈ രക്ഷാപദ്ധതിയിൽ നിന്ന് അകന്നുപോവുകയാണ്. 'തന്നെത്താൻ ത്യജിച്ച് തന്റെ ക്രൂശെടുത്ത് അനുഗമിക്കണമെന്നും, അപ്പനെയും അമ്മയെയും വസ്തുവകകളെയും ദൈവത്തെക്കാൾ അധികം സ്നേഹിക്കുന്നവൻ തനിക്കുകൊള്ളാവുന്നവനല്ലെന്നും കർത്താവ് പറഞ്ഞിരിക്കുന്നത് ഈ പരിത്യാഗത്തിന്റെ ആവശ്യകത വ്യക്തമാക്കുന്നു.

'പുറപ്പെട്ടു പോകുക' എന്ന ആഹ്വാനത്തിൽ ഈ പരിത്യജിക്കൽ ഒരു പ്രധാന ഘടകമാണ്. എന്നാൽ പുറപ്പാടിനെ പരിത്യജിക്കൽ ഒരിക്കലും തിരികെ ലഭിക്കാത്തവണ്ണമുള്ള ഉപേക്ഷിക്കലാണ്, അബ്രഹാമിന്റെ പുറപ്പാട് കനാനിലേക്കുള്ള യാത്രയുടെ ആരംഭമാണ്. ഒരു വിധത്തിൽ അത് സ്വർഗ്ഗീയ കനാനിലേക്കുള്ള മനുഷ്യപ്രയാണത്തിന്റെ ഒരു പ്രാഗ്ഭാപമാണ്. ഈ 'പുറപ്പാടി'ന്റെ അർത്ഥം കുറെക്കൂടെ വ്യക്തമാകുന്നത് യിസ്രായേൽ ജനതയുടെ പുറപ്പാടിയാണ്, കനാനിൽ എത്തിച്ചേരാൻ 40 വർഷത്തെ ദുർഘടപൂർണ്ണമായ ഒരു യാത്ര ഒഴിവാക്കാൻ പാടില്ലാത്തതായിരുന്നു. ക്രിസ്തീയ ജീവിതത്തെ ഒരു ഓട്ടത്തോടാണല്ലോ പരിശുദ്ധനായ പൗലോസ് ശ്ലീഹാ ഉപമിച്ചിരിക്കുന്നത്. ഗോത്രപിതാക്കന്മാരുടെ പിതാവായ യാക്കോബിനോട് ഹറവോൻ ആയുസ്സിനെക്കുറിച്ചു ചോദിക്കുമ്പോൾ എന്റെ പരദേശ പ്രയാണത്തിന്റെ കാലം 120 സംവത്സരമായിരിക്കുന്നു. (47:9) എന്ന യാക്കോബിന്റെ മറുപടി ഇതിനോടു ചേർത്തുവായിക്കേണ്ടതാണ്. ഒരുലക്ഷ്യത്തിലേക്കുള്ള പ്രയാണം വിജയകരമാകണമെങ്കിൽ കുറഞ്ഞത് രണ്ടു കാര്യങ്ങൾ ശ്രദ്ധിക്കണം. ഒന്ന് - ഇടത്താവളങ്ങളിൽ തങ്ങരുത്. ആമയുടെയും മൂയലിന്റെയും ഓട്ടത്തിൽ മൂയലിന്റെ ഓട്ടം പോലെയാകരുത്. രണ്ട് - യാത്ര സുഖകരമാകണമെങ്കിൽ ഭാരങ്ങൾ കുറയ്ക്കണം. ട്രയിനിലെ വാചകം ഇവിടെ ശ്രദ്ധാർഹമാണ്. Less luggage more comfort പാട്ടുകാരന്റെ ഭാഷയിൽ ഭാരങ്ങൾ കൂടുന്നതിനാൽ ഒന്നും വേണ്ട യാത്രയിൽ - അല്പമപ്പം വിശപ്പിന് സ്വല്പവെള്ളം ദാഹിക്കിൽ, കായിക മത്സരത്തിൽ പങ്കെടുക്കുന്നവർ വസ്ത്രം കുറയ്ക്കുന്നതും വിജയത്തിനുള്ള മാർഗ്ഗമായിട്ടാണ്. പുറപ്പാടിനുള്ള ആഹ്വാനം വി. വേദപുസ്തകം ഉടനീളം ദർശിക്കുവാൻ കഴിയും. 'ഈ ലോകം നാം കടന്നുപോകുന്ന ഒരു പാലം മാത്രമാകുന്നു. ആരും അതിൽ ഭവനം ചമയ്ക്കരുത്. ക്ഷണികവും നശാവുമായ ഈ ലോക ജീവിതം അനന്തമായ മറ്റൊരു സൗഭാഗ്യജീവിതത്തിനുള്ള ഒരുക്കകാലമായി ദർശിച്ച് അതിന് അനുഗുണമായ ജീവിത പഥം തെരഞ്ഞെടുത്ത് അതിനായി സ്വജീവിതം സമർപ്പണം ചെയ്യുമ്പോഴാണ് മനുഷ്യജീവിതം ധന്യമാകുന്നത്.



കൗമാരം

കർത്തൃപ്രാർത്ഥന

വിശ്വാസപാഠം

വി. എം. ജോയി ബുധനൂർ

കൗമാരിലെ രണ്ടാമത്തെ പ്രാർത്ഥനയാണ് സർഗ്ഗസ്ഥനായ ഞങ്ങളുടെ പിതാവേ എന്നു തുടങ്ങുന്ന കർത്തൃപ്രാർത്ഥന. ഈ പ്രാർത്ഥന യേശു തന്റെ ശിഷ്യന്മാർ തന്നോട് പ്രാർത്ഥന പഠിപ്പിക്കുന്നതിന് പറയുമ്പോൾ പഠിപ്പിക്കുന്ന പ്രാർത്ഥനയാണ്. വി. മത്തായി 6:9-5, വി. ലൂക്കോസ് 11:2-4. ഭാഗങ്ങളിൽ വി. വേദപുസ്തകത്തിൽ ഈ പ്രാർത്ഥന കൊടുത്തിരിക്കുന്നു. യേശുക്രിസ്തു പഠിപ്പിച്ച പ്രാർത്ഥനയായതുകൊണ്ടുതന്നെ ഇതുപോലെ മനോഹരവും, ആഴം ഉള്ളതും, ഹൃദയസ്पर्ശിയുമായ ഒരു പ്രാർത്ഥന വേറെ ഇല്ല. യാതൊരു വ്യക്തിക്കും തത്തുല്യമായ ഒരു പ്രാർത്ഥന പ്രാർത്ഥിക്കുന്നതിന് സാധിക്കുകയുമില്ല. ഇന്ന് പല പ്രൊട്ടസ്റ്റന്റ്/പെന്തക്കോസ്തു വിഭാഗക്കാരും ഈ പ്രാർത്ഥന ചൊല്ലാറില്ല. അവർ പറയുന്നത് അക്ഷരജ്ഞാനമില്ലാത്ത ശിഷ്യന്മാരെ യേശു പഠിപ്പിച്ച പ്രാർത്ഥനയാണ് ഇതു നാം പ്രാർത്ഥിക്കേണ്ട ആവശ്യമില്ല എന്നാണ്. ചിലപ്പോൾ ഞാൻ ചിന്തിക്കാറുണ്ട് അവർ ഈ പ്രാർത്ഥന പ്രാർത്ഥിക്കാത്തതുകൊണ്ട് അവർക്ക് അത്രയും കുറച്ച് പാപമേ ഉള്ളൂ പ്രാർത്ഥിക്കുന്നില്ല എന്ന പാപം. എന്നാൽ പ്രാർത്ഥിക്കുന്ന നമുക്ക് ഇതിന്റെ അർത്ഥം മനസ്സിലാക്കാതെ, കാണാതെ പഠിച്ച് ഉരുവിട്ടുപോകുന്നു. ഈ പ്രാർത്ഥനയുമായി ജീവിതത്തിൽ ഒരു താരതമ്യവുമില്ല വെറുതേ കാണാതെ ചൊല്ലുന്നതായതിനാൽ നമുക്ക് പാപം കൂടുതലാണ് എന്നാൽ ഇതു മനസ്സിലാക്കി അറിഞ്ഞ് ചൊല്ലുകയും അതിനനുസരിച്ച് ജീവിതത്തെ ക്രമീകരിക്കുകയും ചെയ്താൽ ഇതുപോലെ അനുഗ്രഹപ്രദമായ ഒരു പ്രാർത്ഥന വേറെ ഇല്ല.

ലോകത്തിൽ വച്ച് ഏറ്റവും സുന്ദരവും, മനോഹരവും, ജീവദായകവും അർത്ഥവ്യാപ്തിയുമുള്ള ഒരു പ്രാർത്ഥന ഇതുപോലെ വേറെ ഇല്ല എന്ന് മുകളിൽ സൂചിപ്പിച്ചുവല്ലോ. വാക്യം വാക്യമായി ഇതു പഠിക്കുന്നതിനു മുൻപ് പൊതുവായി ഈ പ്രാർത്ഥനയെപ്പറ്റി പഠിക്കാം. ഈ പ്രാർത്ഥന സകല പ്രാർത്ഥനകളും എങ്ങനെയായിരിക്കണം എന്നുള്ള പ്രാർത്ഥനയുടെ ഒരു അളവുകോൽ

ആണ്. ഈ പ്രാർത്ഥനയെ ആദ്യമായി മൂന്നായി തിരിക്കാം. (1) സർഗ്ഗസ്ഥനായ..... നിന്റെ ഇഷ്ടം സർഗ്ഗത്തിലേപ്പോലെ ഭൂമിയിലും ആകണമേ. ഒന്നാമതായി നാം പ്രാർത്ഥിക്കുമ്പോൾ അത് രഹസ്യപ്രാർത്ഥനയായാലും, പരസ്യപ്രാർത്ഥനയായാലും ദൈവത്തിനു മഹത്വം കൊടുത്തുകൊണ്ട് തുടങ്ങുക (2) ഞങ്ങൾക്ക് ആവശ്യമുള്ള അപ്പം ഇന്ന് ദുഷ്ടനിൽ നിന്നും ഞങ്ങളെ രക്ഷിച്ചു കൊള്ളണമേ. പ്രാർത്ഥനയുടെ രണ്ടാംഭാഗം ആവശ്യങ്ങളെ ദൈവസന്നിധിയിൽ സമർപ്പിക്കുക. (3) എന്തുകൊണ്ടെന്നാൽ രാജ്യവും, ശക്തിയും, മഹത്വവും എന്നേക്കും നിനക്കുള്ളത്. പ്രാർത്ഥന അവസാനിപ്പിക്കുന്നതും ദൈവത്തിനു മഹത്വം കൊടുത്തുകൊണ്ടായിരിക്കണം. അതായത് ഈ പ്രാർത്ഥനയുടെ ഘടകംപോലെ നമ്മുടെ രഹസ്യ പ്രാർത്ഥനകളുടെ ഘടകവും ഒരുപോലെ ആയിരിക്കണം.

ഒന്നാമതായി ദൈവനാമത്തിനു മഹത്വം, സ്തുതി, ഹാലേലൂയ്യ പാടിക്കൊണ്ട് കുടുംബത്തിനായി, കാത്തുപരിപാലിക്കുന്നതിനായി. രണ്ടാമതായി ആവശ്യങ്ങളെ ദൈവസന്നിധിയിൽ സമർപ്പിച്ചു പ്രാർത്ഥിക്കുക. ഇവിടെ പ്രത്യേകിച്ച് ഓർക്കേണ്ടതായ സംഗതി നമ്മുടെ വ്യക്തിപരമായ ആവശ്യങ്ങളെക്കാളുപരി മറ്റുള്ളവരുടെ ആവശ്യങ്ങളാണ് ദൈവസന്നിധിയിൽ സമർപ്പിക്കേണ്ടത്. നാം നമ്മുടെ കാര്യങ്ങൾ മാത്രം പറയുമ്പോൾ അത് പ്രാർത്ഥനയല്ല, സ്വാർത്ഥതയായി മാറും. നാം പ്രാർത്ഥിക്കുന്ന ഈ ദൈവത്തെ നാം പിതാവേ എന്നു വിളിക്കുമ്പോൾ ആ വിളിയിൽ ആത്മാർത്ഥത ഉണ്ടെങ്കിൽ മനസ്സിലാക്കാം നാം ദൈവത്തിന്റെ മക്കളാണ്. മക്കളുടെ ആവശ്യങ്ങൾ നാം ചോദിക്കാതെ തന്നെ കാലാകാലങ്ങളിൽ ആവശ്യമനുസരിച്ച് പിതാവ് നൽകിത്തരും. നാമും ലോകത്തിൽ നമ്മുടെ മക്കളുടെ ആവശ്യങ്ങൾ അറിഞ്ഞു നിറവേറ്റുന്നവരല്ലേ. അപ്പോൾ സർഗ്ഗസ്ഥനായ പിതാവ് എത്ര അധികം. നമ്മുടെ ആവശ്യങ്ങൾ പറയണ്ടാ എന്നു പറയുന്നില്ല. പറഞ്ഞില്ല എങ്കിലും അറിഞ്ഞു നൽകുന്ന പിതാവാണ് നമ്മുടെ ദൈവം. മുമ്പേ അവന്റെ രാജ്യവും നീതിയും

അന്വേഷിക്കുക അതോടുകൂടി സകലവും നമുക്ക് നൽകപ്പെടും വി. മത്തായി. 6:25-34. ആകയാൽ നാം മനസ്സിലാക്കുന്ന മറ്റുള്ളവരുടെ ആവശ്യങ്ങളെ ദൈവസന്നിധിയിൽ അർപ്പിക്കുക. മൂന്നാമതായി ദൈവത്തിന് ശക്തിയും, മഹത്വവും, സ്തുതിയും അർപ്പിച്ചുകൊണ്ട് പ്രാർത്ഥന അവസാനിപ്പിക്കുന്നു.

രണ്ടാമതായി ഈ പ്രാർത്ഥന ലോകത്തിലെ ഏറ്റവും ഉത്തമവും അർത്ഥവത്തായതുമായ പ്രാർത്ഥനയുമാണെന്നു പറയുന്നതിനു കാരണം ഇത് ഒരു വ്യക്തി തന്റെ ഭൂതകാലവും, വർത്തമാനകാലവും, ഭാവികാലവും പിതൃ-പുത്ര-പരിശുദ്ധാത്മാവാകുന്ന ത്രിയേക ദൈവത്തിന്റെ സന്നിധിയിൽ സമർപ്പിക്കുന്ന പ്രാർത്ഥനയാണ്. ഞങ്ങൾക്ക് ആവശ്യമുള്ള അപ്പം ഇന്നു ഞങ്ങൾക്ക് തരണമേ എന്നു പറയുമ്പോൾ മരുഭൂമിയിൽ യിസ്രായേൽ മക്കൾക്ക് മന്ന കൊടുത്ത പിതാവാം ദൈവത്തെ ഓർക്കുന്നു. ഇന്നു തരണമേ എന്നു പറയുമ്പോൾ എന്റെ വർത്തമാനകാലത്തെ ഞാൻ ദൈവമുമ്പാകെ സമർപ്പിക്കുകയാണ്. ഞങ്ങളുടെ കടങ്ങളും പാപങ്ങളും ഞങ്ങളോട് ക്ഷമിക്കണമേ എന്നു പ്രാർത്ഥിക്കുമ്പോൾ ത്രിത്വത്തിൽ മൂന്നാമനായ പരിശുദ്ധ റൂഹായെ ഓർക്കുന്നു (യോഹ. 14:26; 15:26). തന്നെയുമല്ല രക്ഷിക്കണേ എന്നു പ്രാർത്ഥിക്കുമ്പോൾ എന്റെ ഭാവികാലവും ഞാൻ ദൈവമുമ്പാകെ സമർപ്പിച്ചുകൊണ്ടു പ്രാർത്ഥിക്കുന്ന മഹത്തായ ഒരു പ്രാർത്ഥനയാണിത്.

മൂന്നാമതായി ഈ പ്രാർത്ഥനയെ വാക്യം വാക്യമായി നമുക്ക് ചുരുക്കമായി വിശകലനം ചെയ്യാം.

1. സ്വർഗ്ഗസ്ഥനായ ഞങ്ങളുടെ പിതാവേ :-

ഈ ദൈവത്തെ നാം അഭിസംബോധന ചെയ്യുന്നത് പിതാവേ എന്നാണ്. അതേ സമയം ഓർക്കുക ഈ പിതാവ് സ്വർഗ്ഗസ്ഥനാണ്. ഈ വാചകം പ്രാർത്ഥിക്കുമ്പോൾ ശാന്തമായി ചിന്തിച്ചു നോക്കുക നമ്മുടെ ഭൗതിക മാതാപിതാക്കളോടുള്ള അത്രയും എങ്കിലും സ്നേഹവും ആത്മാർത്ഥതയും ഈ സ്വർഗ്ഗീയ പിതാവിനോട് നമുക്ക് ഉണ്ടോ. നമ്മുടെ ആത്മാർത്ഥതയും മാതാപിതാക്കളാകാതെ നാം കാര്യപ്പെടുന്നതുപോലെ ഈ സ്വർഗ്ഗസ്ഥ പിതാവിനെ കാണുന്നതിന് സാധിക്കുന്നുണ്ടോ. ഒരു മകൻ തന്റെ പിതാവിനെ അഭിസംബോധന ചെയ്ത് എഴുന്നേൽക്കുന്നതുപോലെയാണ് ഈ പ്രാർത്ഥന. സ്വർഗ്ഗസ്ഥനായ ഞങ്ങളുടെ പിതാവേ എന്ന്. സ്വർഗ്ഗസ്ഥനായ എന്റെ പിതാവേ എന്നല്ല പിന്നെയോ ഞങ്ങളുടെ പിതാവേ എന്നാണ് പ്രാർത്ഥിക്കുന്നതിന് പഠിപ്പിച്ചത്. അതായത് ഒരു ക്രിസ്ത്യാനിയുടെ ജീവിതത്തിൽ സ്വാർത്ഥത പാടില്ല എന്ന് ഇത് നമ്മളെ പഠിപ്പിക്കുന്നു. ഒരു പുതിയ ജനനം എന്നു പറയുമ്പോൾ അത് മാതാപിതാക്കളുടെ സ്വഭാവ വർണ്ണരൂപങ്ങളുടെ തുടർച്ചയാണ്. A birth is the continu-

ation of the nature of parents. ഇത് നമ്മുടെ ദൃഷ്ടിയിൽ നമുക്ക് ഗോചരമാണ് മനുഷ്യരുടെ കുഞ്ഞുങ്ങൾ മനുഷ്യരേപ്പോലെയും മൃഗങ്ങൾ, പക്ഷികൾ, മത്സ്യം ഇവ എല്ലാത്തിന്റെയും കുഞ്ഞുങ്ങൾ അതതിന്റെ രൂപത്തിനനുസരിച്ചു തന്നെയാണല്ലോ ജനിക്കുന്നത്. അപ്പോൾ ദൈവത്തെ പിതാവേ എന്നു വിളിക്കുന്ന മക്കൾ ദൈവത്തിന്റെ സ്വഭാവ, രൂപ, ഗുണം ഉള്ളവരായിരിക്കും. നാം ചിന്തിച്ചു നോക്കുക ഈ ദൈവത്തിന്റെ സ്വഭാവരൂപ ഗുണങ്ങൾ എന്തെല്ലാം നമ്മളിൽ ഉണ്ട്. നമ്മുടെ യോഗ്യത ഒന്നുമല്ല നമുക്ക് ഈ ദൈവത്തെ പിതാവേ എന്നു വിളിക്കുന്നതിനുള്ള അവകാശം തന്നെ. പിന്നെയോ അത് ദൈവത്തിന്റെ കൃപയും കരുണയും ഒന്നുമാത്രമാണ്. വീണ്ടും പഴയനിയമ യഹൂദപാരമ്പര്യത്തിലും പുതിയ നിയമ ക്രിസ്തീയ പാരമ്പര്യത്തിലും വി. വേദപുസ്തകം വളരെ വ്യക്തമായി പറയുന്ന കാര്യങ്ങൾ ഒരു പിതാവാണ് ഭവനത്തെ നിയന്ത്രിക്കുന്നത് ഭവനത്തിന്റെ അധികാരി. ഭവനത്തിന്റെ സ്ഥാപനം ജംഗമ സ്വത്തുക്കൾ എല്ലാം പിതാവിന്റെ നിയന്ത്രണത്തിലായിരിക്കണം. മക്കൾ പിതാവിന്റെ അധികാരത്തിന് കീഴിലായിരിക്കണം. അനുഗ്രഹവും ശാപവും പിതാവിൽ നിക്ഷിപ്തമാണ്, നന്മയും ദീർഘായുസ്സും ലഭിക്കുന്നതിന് മാതാപിതാക്കളെ ബഹുമാനിക്കണം. ഇങ്ങനെ ലൗകികമായ മാതാപിതാക്കൾക്ക് ഇത്രമാത്രം അവകാശാധികാരങ്ങൾ ഉള്ളപ്പോൾ സ്വർഗ്ഗസ്ഥനായ പിതാവിന് എത്ര അധികം. ഈ പിതാവിനധീനരായി അനുസരണമുള്ളവരായി ഈ പിതാവിനെ സ്നേഹിച്ച് ഈ ലോകത്തിൽ നമുക്കുള്ള ആയുസ് കഴിക്കുന്നതിന് സാധിക്കുമോ. ഇല്ല എങ്കിൽ ഈ സംബോധനയ്ക്ക് അർത്ഥം ഇല്ല.

2. നിന്റെ തിരുനാമം പരിശുദ്ധമാക്കണമേ :-

ദൈവം പരിശുദ്ധനാണ്. പിന്നെ എന്തിനാണ് നിന്റെ നാമം പരിശുദ്ധമാക്കണമേ എന്നു പ്രാർത്ഥിക്കുന്നത്. ഈ പ്രാർത്ഥന പ്രാർത്ഥിക്കുമ്പോൾ പരിശുദ്ധനായ ദൈവത്തിന്റെ പരിശുദ്ധനാമം ഈ ലോകത്തിൽ പരിശുദ്ധമായി കാക്കപ്പെടേണ്ടതിനനുസരിച്ച് ജീവിക്കേണ്ടത് ഈ പ്രാർത്ഥന പ്രാർത്ഥിക്കുന്നവരുടെ കടമയാണ്. ദൈവതിരുനാമം ഈ ലോകത്തിൽ പരിശുദ്ധമാക്കപ്പെടുന്നത് ക്രിസ്ത്യാനികളായ നമ്മുടെ വാക്കുകളിലും പ്രവർത്തികളിലും കൂടിയാണ്. അതിനാൽ നാം ശാന്തമായി ചിന്തിച്ചു നോക്കുക. നമ്മുടെ വാക്കുകൾ, പ്രവർത്തികൾ, ജീവിതം ഇതുമൂലം ദൈവതിരുനാമം വാഴ്ത്തപ്പെടുകയാണോ അതോ ദുഷിക്കപ്പെടുകയാണോ ചെയ്യുന്നത്. ഈ ദൈവനാമം വ്യഥാ എടുക്കരുത് എന്ന് ദൈവ കല്പന ഉള്ളതാണല്ലോ. നാം വിശുദ്ധരായിരിക്കുമ്പോൾ മാത്രമേ ദൈവനാമം ഈ ലോകത്തിൽ വിശുദ്ധീകരിക്കപ്പെടുകയുള്ളൂ. അതിനാൽ പരിശുദ്ധമായ ദൈവസന്നിധിയിലേക്ക് അടുത്തു

വന്ന് ആ ദൈവത്തിന്റെ പരിശുദ്ധി സ്വീകരിച്ച് അതിൽകൂടി ദൈവനാമം ഈ ലോകത്തിൽ പരിശുദ്ധമാക്കപ്പെടുന്നതിന് നമുക്ക് നമ്മുടെ ജീവിതത്തെ ക്രമീകരിക്കാം.

3. നിന്റെ രാജ്യം വരണമേ, നിന്റെ ഇഷ്ടം സ്വർഗ്ഗത്തിലെപ്പോലെ ഭൂമിയിലും ആകണമേ.

നിന്റെ രാജ്യം വരണമേ എന്നു പ്രാർത്ഥിക്കുമ്പോൾ എങ്ങനെയാണ് ദൈവരാജ്യം വരുന്നത് എന്ന് അടുത്തവരി നമ്മെ ഓർപ്പിക്കുന്നു. നിന്റെ ഇഷ്ടം സ്വർഗ്ഗത്തിലെപ്പോലെ ഭൂമിയിലും ആകണമേ. ദൈവ ഇഷ്ടം നടക്കുന്ന/നിറവേറ്റപ്പെടുന്ന സ്ഥലമാണ് സ്വർഗ്ഗം. സ്വർഗ്ഗത്തിൽ ദൈവഇഷ്ടം നടക്കുന്നതുപോലെ ഇവിടെയും ദൈവഇഷ്ടം നടക്കുമ്പോൾ ഇവിടെയും ദൈവരാജ്യം സ്ഥാപിതമാകും. ദൈവരാജാധിരാജാവായി ഭരണം നടത്തുന്ന സ്ഥലമാണ് ദൈവരാജ്യം. ദൈവരാജ്യത്തെപ്പറ്റി വി. യോഹ. 18:36 ഇപ്രകാരം പറയുന്നു യേശു; എന്റെ രാജ്യം ഐഹികമല്ല എന്ന്. റോമ 14:17 ൽ ദൈവരാജ്യത്തെപ്പറ്റി പറയുന്നത് നമ്മുടെ കർത്താവും രക്ഷിതാവുമായ യേശു ക്രിസ്തുവിന്റെ നിത്യരാജ്യം എന്നാണ്.

നിന്റെ രാജ്യം വരണമേ എന്നു നാം പ്രാർത്ഥിക്കുമ്പോൾ, സ്വർഗ്ഗത്തിൽ ദൈവ ഇഷ്ടം നിറവേറ്റപ്പെടുന്നതുപോലെ നാം ദൈവഇഷ്ടം നിറവേറ്റിക്കൊണ്ട് ജീവിക്കണം അപ്പോൾ മാത്രം ദൈവരാജ്യത്തിൽ കടക്കുന്നതിന് സാധിക്കും. വി. വേദപുസ്തകം ഇത് വളരെ വ്യക്തമായി പഠിപ്പിക്കുന്നുണ്ട്.

1. വി. മത്തായി 5:3 ആത്മാവിൽ ദരിദ്രരായവർ
2. വി. മത്തായി 5:10 നീതി നിമിത്തം ഉപദ്രവിക്കപ്പെടുന്നവർ
3. വി. മത്തായി 7:21 ദൈവ ഇഷ്ടം ചെയ്യുന്നവർ
4. വി. മത്തായി 13:43 നീതിമാന്മാർ
5. വി. മത്തായി 18:3 ശിശുക്കൾക്കും, ശിശുതുല്യരായവർക്കും (13:14)
6. വി. മത്തായി 25:1-10 ഒരുക്കമുള്ളവർ, ഉണർന്നിരിക്കുന്നവർ
7. വി. മത്തായി 25:34-40 നന്മ ചെയ്യുന്നവർ
8. വി. മത്തായി 26:26-29 ക്രിസ്തുവിന്റെ തിരുശരീര രക്തം അനുഭവിക്കുന്നവർ/ വി. കുർബ്ബാനാനുഭവത്തിൽ കഴിയുന്നവർ
9. വി. യോഹ. 3:3 വീണ്ടും ജനനം പ്രാപിച്ചവർ/ വി. മാമോദീസാ ഏറ്റവർ
10. അപ്പോ. പ്രവ. 7:54-60 സഹദാമരണം പ്രാപിക്കുന്നവർ സ്വർഗ്ഗരാജ്യത്തിൽ കടക്കുന്നവർ

ഇങ്ങനെ വി. വേദപുസ്തകം വളരെ വ്യക്തമായി പറയുന്നുണ്ട് ആർക്ക് സ്വർഗ്ഗരാജ്യത്തിൽ കടക്കുന്നതിന് സാധിക്കുമെന്ന്. ഈ പ്രാർത്ഥന പ്രാർത്ഥിക്കുമ്പോൾ അതിനനുസരിച്ച് നമ്മുടെ ജീവിതത്തെ ക്രമീകരിക്കുന്നതിന് നമുക്ക് സാധിക്കട്ടെ.

തുടരും...

ചാപ്പൽ കുദാശ

ഉമയാറ്റുകര സെന്റ് തോമസ് ഓർത്തഡോക്സ് വലിയപ്പള്ളി വകയായി പണി തീർത്തിരിക്കുന്ന തൈമറ വുകര സെന്റ് ഗ്രീഗോറിയോസ് ചാപ്പലിന്റെ കുദാശയും കൺവൻഷനും പരുമല പദയാത്രയും ഒക്ടോബർ 24 മുതൽ നവംബർ 2 വരെ നടത്തുവാൻ തീരുമാനിച്ചിരിക്കുന്നു. ഒക്ടോബർ 24 ന് വൈകിട്ട് 5 മണിക്ക് തൈമറവുകര കുരിശിൻ തൊട്ടിയിൽ കൊടി ഉയർത്തും. 29, 30 തീയതികളിൽ ചാപ്പൽ കുദാശയും തുടർന്നുള്ള ദിവസങ്ങളിൽ കൺവൻഷനും നവംബർ 2 ന് രാവിലെ പദയാത്രയും നടത്തപ്പെടും. അഭിവന്ദ്യ ശ്രേഷ്ഠ നിയുക്ത കാതോലിക്കാ പൗലോസ് മാർ മിലിത്തിയോസ്, ഇടവക മെത്രാപ്പോലീത്ത അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്ത, നിരണം ഭദ്രാസനാധിപൻ അഭിവന്ദ്യ യൂഹാനോൻ മാർ ക്രിസോസ്റ്റമോസ് മെത്രാപ്പോലീത്ത എന്നീ തിരുമേനിമാർ ചാപ്പൽ കുദാശയ്ക്കും മറ്റ് പരിപാടികൾക്കും നേതൃത്വം നൽകും. രാഷ്ട്രീയ സാമൂഹ്യ സാംസ്കാരിക നേതാക്കൾ പരിപാടികളിൽ പങ്കെടുക്കും.

പ്രസംഗം-ഉപന്യാസം-പോസ്റ്റർ മത്സരം

ചെങ്ങന്നൂർ :- ഭദ്രാസന M.G.O.C.S.M ന്റെ ആഭിമുഖ്യത്തിൽ ലഹരി വിരുദ്ധ ബോധവൽക്കരണ പ്രവർത്തനങ്ങളുടെ ഭാഗമായി 2010 നവംബർ 17-ാം തീയതി പ്രസംഗ-ഉപന്യാസം-പോസ്റ്റർ ഡിസൈനിംഗ് മത്സരങ്ങൾ നടത്തുന്നു. വിജയികൾക്ക് ട്രോഫിയും 1000, 500 വീതം കാഷ് അവാർഡും നൽകുന്നതാണ്. **വിഷയം ഉപന്യാസം :- ലഹരിവിരുദ്ധ ബോധവൽക്കരണത്തിൽ വിദ്യാർത്ഥികളുടെ പങ്ക് പ്രസംഗം :- ലഹരിവിമുക്ത സഭ പോസ്റ്റർ : മലയാളിയും മദ്യസംസ്കാരവും** കൂടുതൽ വിവരങ്ങൾക്ക്:- ഫാ. ജോൺ പി. ഉമ്മൻ - 9447884972 സജി പട്ടരുമം - 9446114346

അർദ്ധദിന സമ്മേളനം

ചെങ്ങന്നൂർ ഡിസ്ട്രിക്ട് പ്രാർത്ഥനായോഗം ജനറൽ സെക്രട്ടറിമാരുടെയും യൂണിറ്റു സെക്രട്ടറിമാരുടെയും പ്രതിനിധികളുടെയും അർദ്ധദിന സമ്മേളനം 2010 നവംബർ മാസം 14-ാം തീയതി ഞായറാഴ്ച ഉച്ചയ്ക്ക് 2 മണി മുതൽ പേരിശ്ശേരി സെന്റ് മേരീസ് വലിയ പള്ളിയിൽ വെച്ച് നടത്തുന്നതാണ്. ഡിസ്ട്രിക്ടിലെ എല്ലാ പള്ളികളിലേയും ജനറൽ സെക്രട്ടറിമാരും, യൂണിറ്റ് സെക്രട്ടറിമാരും കുറഞ്ഞത് മൂന്നു പ്രതിനിധികളും വന്ന് സംബന്ധിക്കണമെന്ന് അറിയിച്ചു കൊള്ളുന്നു.

എ.ജെ. ജേക്കബ്, ചെങ്ങന്നൂർ ഡിസ്ട്രിക്ട് പ്രാർത്ഥനായോഗം സെക്രട്ടറി.

ഫലപ്രദമായ ജീവിതം

ഫാ. പി. കെ. കോശി

മനുഷ്യർ വിവിധ കർമ്മമേഖലകളിൽ വർത്തിക്കുന്നു. എങ്കിലും എല്ലാവരുടെയും ലക്ഷ്യം ഒന്നാണ് ജീവിതത്തിൽ സൗഖ്യവും സമാധാനവും അനുഭവിക്കുക എന്നത്. എല്ലാവരും ആഗ്രഹിക്കുന്ന സൗഖ്യവും സമാധാനവും ഒരേ തരത്തിൽ ആകണമെന്നില്ല. ചിലരെ സംബന്ധിച്ചിടത്തോളം ധാരാളം പണമുണ്ടായാൽ സുഖപ്രാപ്തി നേടി എന്ന് വിചാരിച്ച് അതിനായി അധ്വാനിക്കുന്നു. മറ്റു ചിലരെ സംബന്ധിച്ചിടത്തോളം പണമുണ്ടായിട്ടു കാര്യമെന്ത്? പദവിയും അധികാരമില്ലാതെ ജീവിതത്തിനെത്തു വില എന്ന് ചിന്തിക്കുന്നു. എങ്ങനെയും അധികാരവും പദവിയും പ്രാപിക്കാൻ വെമ്പൽ കൊള്ളുന്നു. വേറെ ചിലർ വിവാഹം കഴിച്ചാൽ സമാധാനവും സ്വസ്ഥതയുമായി എന്ന് കരുതുന്നു. മറ്റു ചിലർ പറയും വിവാഹമാണ് ജീവിതത്തെ പരാജയപ്പെടുത്തിയത് എന്ന്. നമുക്ക് ഇപ്പോൾ ഇല്ലാത്തതും നാമാഗ്രഹിക്കുന്നതുമായ ഒരു സ്ഥിതി വിശേഷമുണ്ടായാൽ സ്വസ്ഥതയും ജീവിതവിജയവുമായി എന്ന് ചിന്തിക്കുന്നവരാണ് സാധാരണക്കാർ. എന്നാൽ അത് ലഭ്യമായിക്കഴിഞ്ഞാൽ സ്വസ്ഥതയ്ക്കുപകരം അസ്വസ്ഥതയായിരിയ്ക്കും ഫലം. ജീവിതവിജയത്തിനും സ്വസ്ഥതയ്ക്കുമായ വശ്യമായ ചില ഘടകങ്ങൾ.

(1) മനോഭാവം മാറ്റുക :- മനുഷ്യജീവിതത്തിൽ അനുവർത്തിച്ചുവരുന്ന ചില മനോഭാവങ്ങളിൽ മാറ്റം വരുത്തുക എന്നത് പ്രധാനമാണ്. വി. വേദപുസ്തകം നാം പഠിക്കുമ്പോൾ സക്കായിലുണ്ടായ മാറ്റം ശ്രദ്ധേയമാണ്. അവന് യേശുവിനെ കാണണമെന്നും, അറിയണമെന്നുമുള്ള ചിന്ത ഉടലെടുത്തപ്പോൾ തന്നെ അവന്റെ മനോഭാവത്തിൽ മാറ്റം ഉണ്ടായി. യേശു അവന്റെ ഭവനത്തിൽ പ്രവേശിച്ചു കഴിഞ്ഞപ്പോൾ അതുവരെയുള്ള അവന്റെ ജീവിതത്തിനു മാറ്റമുണ്ടായി. അവന്റെ മറുപടി ശ്രദ്ധേയമാണ്. “ഞാൻ അപഹരിച്ചെടുത്തത് ഒന്നിനു നാലുവീതം തിരികെ കൊടുക്കുന്നു.”

മനോരോഗ വിദഗ്ദ്ധനായ ഡോ. എഡ്വിൻ പറയുന്ന ഒരു സംഭവം വളരെ ശ്രദ്ധേയമാണ്. ഒരു പഞ്ചനക്ഷത്ര ഹോട്ടലിൽ താമസിച്ചിരുന്ന ഒരു സ്ത്രീ വളരെ അസ്വസ്ഥയായി മാനേജരെ വിളിച്ചു പറഞ്ഞു. “ഞാനിപ്പോൾ ബോധം കെട്ടു

വീഴും. എനിക്ക് പിടിച്ചുനിൽക്കാൻ കഴിയുന്നില്ല. എന്റെ ശരീരം വിറയ്ക്കുന്നു, തൊണ്ട വരളുന്നു. ആരോ അടുത്ത മുറിയിൽ വെളുപ്പാങ്കാലം മുതൽ പിയാനോയിൽ അടിച്ചും, ചവിട്ടിയും ശബ്ദകോലാഹലമുണ്ടാക്കുന്നു. അതുടൻ നിർത്തിയില്ലായെങ്കിൽ ഞാൻ തലകറങ്ങി വീഴും. എല്ലാത്തിന്റെയും ഉത്തരവാദിത്വം നിങ്ങൾക്കായിരിക്കും” അതിനു മാനേജർ സവിനയം മറുപടി പറഞ്ഞു. മാധം ക്ഷമിക്കണം നിങ്ങളെ സഹായിക്കാൻ കഴിയുമോ എന്നറിഞ്ഞുകൂടാ. അടുത്ത മുറിയിലെ ആൾ പ്രസിദ്ധ സംഗീതജ്ഞനാണ്. ഇന്ന് ഇവിടെ നടക്കുന്ന സംഗീതവിരുണിന്റെ റിഹേഴ്സൽ നടത്തുകയാണ്. പെട്ടെന്ന് സ്ത്രീയുടെ മറുപടി അതേയോ! അത് എത്ര മനോഹരമായിരിക്കുന്നു! ഉടനെ അവർ സ്നേഹിതരെ എല്ലാം വിളിച്ച് അന്നു നടക്കുന്ന സംഗീത കച്ചേരിയെക്കുറിച്ചറിയിച്ചു. ഡോക്ടറുടെ അടുത്ത് എത്തിക്കേണ്ടിവരും എന്നു പറഞ്ഞ സ്ത്രീയുടെ ഞരമ്പുരോഗം മാറ്റാൻ മാനേജരുടെ മറുപടിയിലൂടെ സാധിച്ചു. അവർക്ക് ആദ്യം ആ സംഗീതം ആസ്വദിക്കുവാനുള്ള മാനസികാവസ്ഥ ഇല്ലായിരുന്നു. അപ്പോൾ അതവർക്ക് മനംപൂർട്ടുന്ന ശബ്ദകോലാഹലമായി അനുഭവപ്പെട്ടു. അവളുടെ അമർഷവും വെറുപ്പും പെട്ടെന്ന് ഞരമ്പുരോഗമായി രൂപാന്തരപ്പെട്ടു. എന്നാൽ സാഹചര്യത്തിനു മാറ്റമുണ്ടായില്ലെങ്കിലും അവളുടെ മനോഭാവത്തിൽ വ്യത്യാസം വരുത്തിയപ്പോൾ ആ സംഗീതം വളരെ ആസ്വാദ്യമായി. നമ്മുടെ മനോഭാവത്തിലുള്ള മാറ്റമാണ് മാനസികവും ശാരീരികവുമായ പ്രതികരണങ്ങൾക്ക് കാരണമായി തീരുന്നത്. ചിലർ അവരുടെ വീട്ടിലെ അപസാരങ്ങൾക്കും അസ്വസ്ഥതകൾക്കും കാരണം വീടിന്റെ സ്ഥാനവും ദർശനവുമാണെന്ന് പഴി പറയും. വീട്ടിൽ നിന്നു മാറിയാൽ സൈര്യം കിട്ടുമെന്ന് പറയും. എന്നാൽ വീടിന്റെ സ്ഥാനമല്ല അസ്വസ്ഥതകൾക്ക് കാരണം അവിടെ പാർക്കുന്നവരുടെ മനോഭാവത്തിലും പ്രതികരണത്തിലുമുള്ള വൈകല്യമാണ്. രോഗം ബാധിച്ച പശുവിനെ തൊഴുത്തു മാറ്റി കെട്ടിയതുകൊണ്ട് പ്രശ്നം പരിഹരിയ്ക്കുകയില്ല. രോഗത്തിന് ചികിത്സയാണ് ആവശ്യം. മനസ്സിന്റെ അസ്വസ്ഥത ശാരീരികമായി പല രോഗങ്ങൾക്കും കാരണമായി

മാറുന്നു. B.C 400നു മുൻപ് ജീവിച്ച വൈദ്യശാസ്ത്രത്തിന്റെ ഉപജ്ഞാതാവായ ഹിപ്പോക്രാറ്റിസ് (Hippocratis) പറഞ്ഞു “കോപവും ഭയവും മനുഷ്യരക്തത്തിൽ വിഷം കലർത്തുന്നവയാണ്. മനുഷ്യശരീരത്തിലെ രാസപദാർത്ഥങ്ങളുടെ സന്തുലിതാവസ്ഥയ്ക്ക് അതുമൂലം മാറ്റം സംഭവിക്കുന്നു.” വളരെ ആരോഗ്യവാനായ ഒരാൾ പ്രതികാരവാഞ്ചയും വൈരാഗ്യമനോഭാവവും വച്ചു പുലർത്തിയാൽ ചിലപ്പോൾ വിട്ടുമാറാത്ത സന്ധി വേദനകൾ ബാധിക്കുന്നവനായി കാണപ്പെടാം. അതുപോലെ കൂടലിലെ കുരുക്കൾ, ഹൃദയാഘാതം തുടങ്ങിയവ മാനസിക സംഘർഷം നിമിത്തമുണ്ടാകാം.

മാനസികസ്വസ്ഥത കാത്തുസൂക്ഷിക്കുക എന്നത് വളരെ പ്രധാനമാണ്. ജീവിതമനോഭാവങ്ങളിൽ മാറ്റം വരുത്തേണ്ടത് മാറ്റിയാൽ സ്വസ്ഥത പ്രാപിക്കാം.

(2) ചുമതലകൾ യഥാസമയം നിറവേറ്റുക :- ബാല്യം മുതൽക്കേ ശീലിക്കേണ്ട ഒരു സ്വഭാവമാണ് ചുമതലകൾ യഥാസമയം നിറവേറ്റുക എന്നത്. വിദ്യാർത്ഥികൾ അന്നന്നു ചെയ്യേണ്ട കാര്യങ്ങൾ മാറ്റി വയ്ക്കുന്നതാണ് പിന്നീട് പഠനം ഒരു പ്രശ്നമായി മാറുന്നത്. ചിലർ തങ്ങളുടെ ചുമതലകൾ നീട്ടിവയ്ക്കുന്ന സ്വഭാവം മറച്ചു വയ്ക്കാൻ പല വാക്കുകളും ഉപയോഗിക്കും. ഞാൻ ആ കാര്യത്തെക്കുറിച്ച് കുലങ്കഷമായി പഠിച്ചുകൊണ്ടിരിയ്ക്കുകയാണ്. അതിനുള്ള ഒരുക്കങ്ങൾ ഒക്കെ ചെയ്തുകൊണ്ടിരിയ്ക്കുകയാണ് ഇപ്രകാരമുള്ള വിശദീകരണങ്ങൾ നൽകാറുണ്ട്. ഇത്തരക്കാരുടെ രോഗം എന്തെന്ന് ഒരാൾ വ്യക്തമാക്കുന്നു. എക്സ്ക്യൂസിറ്റിസ് (Excusitis) പൊതുവായ ന്യായീകരണങ്ങളും വിശദീകരണങ്ങളും ഉന്നയിക്കുന്ന സ്വഭാവം.

ഏതാനും വർഷം മുൻപ് ഒരു ഇംഗ്ലീഷുകാരൻ നമ്മുടെ നാട്ടിലുള്ള ഒരു സ്ഥാപനത്തിൽ താമസിച്ചു. കൊളോണിയൽ മേധാവിത്വത്തിന്റെ ദുരാത്മാവ് കുറെ ബാധിച്ചിരുന്ന അയാളിൽ അത് പ്രകടമാക്കപ്പെട്ടു. സ്ഥാപനത്തിലെ മറ്റാളുകളുമായി സംസാരിച്ചുകൊണ്ടിരുന്നപ്പോൾ സന്ദർഭശാൽ അയാൾ ഒരു പ്രസ്താവന ചെയ്തു. ‘Of the procrastination of these Indians’, ശ്രോതാക്കളിൽ ചിലർക്ക് അതിന്റെ അർത്ഥം മനസ്സിലാക്കാത്തതിനാൽ അവരിൽ പലരും ധരിച്ചത് ഇന്ത്യക്കാരെപ്പറ്റി അഭിമാനകരമായി എന്തോ ആണ് അയാൾ പറഞ്ഞത് എന്നാണ്. വളരെ സന്തോഷം തോന്നിയ ആളുകളോട് Procrastination എന്ന വാക്കിന്റെ യഥാർത്ഥ അർത്ഥം “ഇന്ത്യാക്കാർ കാര്യങ്ങൾ കൃത്യമായും യഥാസമയത്തും ചെയ്യാതെ നീട്ടിവയ്ക്കുന്ന സ്വഭാവക്കാരാണെന്ന്” വിമർശിക്കുകയായിരുന്നുവെന്ന് മനസ്സിലാക്കിയപ്പോൾ വലിയ അമർഷവും വിദ്വേഷവും തോന്നി. ഈ വിമർശനത്തിൽ സത്യമുണ്ട് എന്ന് മനസ്സിലാക്കുകയും ചെയ്തു. നമ്മിൽ പലരും ഇപ്രകാരം കാര്യങ്ങൾ ചെയ്യേണ്ടസമയത്ത് ചെയ്യാതെ നീട്ടിവയ്ക്കുന്ന സ്വഭാവക്കാരുല്ലേ. വി. പൗലോസ് സ്റ്റീഫാ എഫേസ്യ ലേഖനത്തിലൂടെ ഓർമ്മിപ്പി

യ്ക്കുന്നു. “കുഞ്ഞുങ്ങളെ ഇതു ദുഃഷ്ടകാലമാകയാൽ സമയം തക്കത്തിൽ ഉപയോഗിച്ചുകൊള്ളുവിൻ” ഇന്നലെ ചെയ്യേണ്ട പ്രവർത്തി ഇന്നുതന്നെ ചെയ്തു തീർക്കുക എന്നത് പ്രധാനമുള്ളതാണ്. കർത്താവുതന്നെ പരസ്യശുശ്രൂഷയിൽ ഓർമ്മിപ്പിയ്ക്കുന്നു “പകലുള്ളിടത്തോളം ഞാൻ പ്രവർത്തിക്കേണ്ടതാകുന്നു. ആർക്കും പ്രവർത്തിച്ചുകൂടാത്ത രാത്രി വരുന്നു.” പ്രവർത്തനം നീട്ടിവയ്ക്കാനുള്ളതല്ല. കടന്നുപോകുന്ന മീനിനെപ്പോലെയാകുന്നു സമയം. തക്കത്തിൽ പ്രവർത്തിച്ചാൽ പ്രതിഫലം വർദ്ധിപ്പിയ്ക്കാൻ കഴിയും. അന്നന്നു ചെയ്യേണ്ട കാര്യങ്ങൾ അന്നന്നു തന്നെ ചെയ്തു തീർക്കുക എന്നത് പ്രധാനമാണ്. അത് നമ്മിൽ മറ്റുള്ളവർക്കുള്ള വിശ്വാസം വർദ്ധിപ്പിയ്ക്കാൻ കാരണമാകും. മാത്രവുമല്ല നമ്മുടെ കാര്യശേഷിയിൽ നമുക്കുതന്നെ ആത്മവിശ്വാസം വർദ്ധിയ്ക്കുകയും ചെയ്യും.

ബഞ്ചമിൻ ഫ്രാൻക്ലിൻ എന്ന ചിന്തകന്റെ ഒരുപദേശം അർത്ഥവത്താണ്. “Never leave till tomorrow which you can do today”. ഇന്ന് നിങ്ങൾക്കു ചെയ്യാവുന്ന കാര്യം ഒരിയ്ക്കലും നാളത്തേയ്ക്ക് നീട്ടിവയ്ക്കരുത്. തക്കസമയത്ത് ചെയ്തു തീർക്കേണ്ട കാര്യങ്ങൾക്ക് ചില അസൗകര്യങ്ങൾ പലപ്പോഴും നേരിട്ടേയ്ക്കാം. ചിലപ്പോൾ അസൗകര്യം മാത്രമല്ല പല നഷ്ടങ്ങൾ കൂടിയും സംഭവിച്ചേയ്ക്കാം. തൽക്കാലത്തെ അസൗകര്യം ഒഴിവാക്കാനായി പലപ്പോഴും നാം കാര്യങ്ങൾ നീട്ടിവയ്ക്കുന്നു. ഇഷ്ടമില്ലാത്ത കാര്യം ആദ്യമേ ചെയ്യുവാനാകണം നമ്മുടെ ശ്രമം. ആരംഭത്തിൽ അത് ആയാസമായി തോന്നാം. എന്നാൽ അതിൽ തന്നെ ഉറച്ചു നിന്നാൽ അങ്ങനെ ചെയ്യുന്നത് നമ്മുടെ സ്വഭാവമായി മാറും. പ്രയാസമുള്ളത് ആദ്യം ചെയ്താൽ പ്രയാസമില്ലാത്തത് ചെയ്യുന്നത് എളുപ്പം മാത്രമല്ല രസകരമായ അനുഭവംകൂടി ആയിത്തീരും.

മറ്റുള്ളവരെപ്പറ്റി കരുതലും ചിന്തയുമുള്ളവർ കൃത്യനിർവ്വഹണം നീട്ടിവയ്ക്കുകയില്ല. കാരണം അത് വളരെ അസൗകര്യങ്ങൾ ഉണ്ടാക്കും. കൃത്യനിഷ്ഠയിൽ മനസ്സുവെച്ചാൽ മറ്റെല്ലാം ശരിയ്ക്കു ചെയ്യുവാനുള്ള സ്വാഭാവം തനിയെ നമുക്കുണ്ടാകും. ഇതു ചെറുപ്പത്തിൽ തന്നെ വളർത്തിക്കൊണ്ടുവരണം. നാട്ടിൻപുറത്തുള്ള ഒരു ചൊല്ലാണ് “സായിപ്പിന്റെ മുറപോലെ” സായിപ്പന്മാർ കൃത്യനിർവ്വഹണത്തിൽ നിഷ്ഠയും ജാഗ്രതയും പാലിക്കുന്നവർ എന്നംഗീകരിക്കുകയാണ്. അവരുടെ മോശമായ പല കാര്യങ്ങളും അനുകരിക്കുവാനും തുടരുവാനും നാം ശ്രമിയ്ക്കാറുണ്ട്. അങ്ങനെയാണ് നിശാക്ലബ്ബുകളും അനുബന്ധകാര്യങ്ങളും നാം പകർത്തിയത്. എന്നാൽ അനുകരണാർഹമായ കൃത്യനിഷ്ഠയും നിർവ്വഹണ വ്യഗ്രതയും നാം പിൻപറ്റിയാൽ സാമൂഹ്യജീവിതം എത്രയധികം വ്യത്യസ്തമാകുമായിരുന്നു. ഫലപ്രദമായ ജീവിതം നയിക്കുക.

(തുടരും)

മദ്യസംസ്കാരത്തിന്റെ മരണഗർത്തങ്ങൾ

പി. എം. ജേക്കബ് മെഴുവേലി

ജനജീവിതം അനുദിനം സുന്ദരവും സുരക്ഷിതവുമാക്കുകയാണ് ജനക്ഷേമ ഭരണാധികാരികളുടെ പ്രഥമ കർത്തവ്യം. ലോകത്തിലെ ഏതൊരു ഭരണകൂടവും പാലിക്കേണ്ട മൗലിക തത്വം പാവങ്ങളുടെ ജീവിതം ഉയർത്തുകയും നന്നാക്കുകയും ചെയ്യുന്ന നയങ്ങൾ ആവിഷ്കരിക്കുക എന്നതാണ്. നിർഭാഗ്യവശാൽ കൂടുതൽ വിദേശ മദ്യശാലകളും, ഡിസ്റ്റിലറികളും, ബിയർ, ടോഡി പാർലറുകളും അനുവദിച്ചുകൊണ്ട് കേരളത്തെ മദ്യാലയമാക്കുന്ന കാഴ്ചയാണ് നാം കാണുന്നത്.

ഇതു സംബന്ധിച്ച് അടുത്തയിടെ വിശദമായ കണക്കുകൾ പുറത്തിറങ്ങി. ബിവറേജസ് കോർപ്പറേഷന്റെ 337 ഷോപ്പുകളിലൂടെ പ്രതിമാസം ശരാശരി 500 കോടി രൂപയുടെ മദ്യം വിറ്റു പോകുന്നു. ഈ ഷോപ്പുകൾ കൂടാതെ 653 ബാറുകളും 383 ഔട്ട്ലെറ്റുകളും 5029 കള്ളുഷോപ്പുകളും കേരളത്തിലുണ്ടെന്ന് പ്രസ്തുത കണക്ക് പറയുന്നു. ഒരു ദിവസം ബിവറേജ് ഷോപ്പുകളിൽ 80,000 പേർ വരെ സന്ദർശിക്കുന്നുവെന്നാണ് ആനുപാതിക കണക്ക്. ആർമികോട്ടാ, വിദേശത്തു നിന്നും കൊണ്ടുവരുന്നത്, വ്യാജസ്പിരിറ്റ് തുടങ്ങിയവ കൂടി ചേർത്താൽ ഏകദേശം 20,000 കോടിയുടെ മദ്യം ഒരു വർഷം കേരളത്തിൽ വിറ്റഴിയുന്നു എന്നതാണ് കണക്ക്.

കേരളത്തിലെ ലക്ഷോപലക്ഷം കുടുംബങ്ങളെ ദരിദ്രമാക്കിക്കൊണ്ട് സർക്കാരും മദ്യശാലകളും ധനം വാരിക്കൂട്ടുകയാണ്. മദ്യ ലഭ്യതയും വിതരണവും സുഗമമാക്കി പാവപ്പെട്ടവന്റെ പോക്കറ്റിച്ച് അവനെ ഉന്മത്തനാക്കാൻ വഴിയോരങ്ങളിലെല്ലാം മദ്യഷോപ്പുകൾ തുറക്കുകയാണ്. ഇതു കൊടിയ തിന്മയാണ്. ദാരിദ്ര്യ നിർമ്മാർജ്ജനവും ദരിദ്രരുടെ സമുദ്ധാരണവും മുഖ്യ അജണ്ടകളായി സർക്കാ

രുകൾ കാണുന്നുവെങ്കിൽ, ദാരിദ്ര്യത്തിന്റെ കഠിന യാതനകളിലേക്ക് അനേകം കുടുംബങ്ങളെ അനുദിനം തള്ളിവിടുന്ന സാമൂഹ്യ തിന്മയാണ് മദ്യമെന്ന് ഭരണാധികാരികൾ തിരിച്ചറിയണം. ജീവിത സങ്കല്പങ്ങളുടെ യെല്ലാം തകിടം മറിച്ചിലുകൾ മദ്യത്തോട് ചേർന്ന് നമുക്ക് കാണാനാകും. ഇവിടെ കൊലയും കൊള്ളവയ്പ്പും പീഡനങ്ങളും, അഴിമതിയും, ധൂർത്തും മദ്യലഹരിയിലാണ് അരങ്ങേറുന്നത്. പകയും കലാപവും അധർമ്മവും അരാജകത്വവും മദ്യത്തിന്റെ ഭവിഷ്യത്തുകളാണ്. മദ്യപരായ പൊതുപ്രവർത്തകരും ഗുരുക്കന്മാരും ഉദ്യോഗസ്ഥരും വിദ്യാർത്ഥികളും ഉൾക്കൊള്ളുന്ന സുബോധവും സമനിലയും നഷ്ടപ്പെട്ട ഒരു കാലഘട്ടത്തിലേക്കെന്നോ നാം എത്തിച്ചേരാൻ പോവുന്നത് എന്ന് ഭയക്കേണ്ടിയിരിക്കുന്നു. അകമെ അധർമ്മം വസിക്കുന്ന ഒരു സംവിധാനത്തിന് സ്ഥായിഭാവമുള്ള ഒരു നന്മയും പുറപ്പെടുവിക്കാൻ കഴിയില്ല.

മദ്യാസക്തി സമൂഹത്തിന്റെ അടിസ്ഥാന ഘടകമായ കുടുംബങ്ങളിൽ വരുത്തുന്ന ആഘാതങ്ങൾ വളരെ വലുതാണ്. കുടുംബഭദ്രതയും പവിത്രതയും തകരുന്നത് സംസ്കാരങ്ങളുടെ തന്നെ തകർച്ചയുടെയും നാശത്തിന്റെയും പ്രധാന ഹേതുവാണ്. മദ്യക്കുപ്പികളിൽ കേരളീയന്റെ ഹൃദയവും കരളും ഉരുകി മരിക്കുകയാണ്. സത്യവും ധർമ്മവും സനാതന മൂല്യങ്ങളും മരണപ്പെടുകയാണ്. ഏതാനും പേരുടെ തൊഴിലിനുവേണ്ടി മാത്രം ലക്ഷോപലക്ഷം കുടുംബങ്ങളുടെയും കേരളത്തെ തന്നെയും വഴിയാധാരമാക്കുന്നു. മദ്യമെന്ന സാമൂഹ്യ തിന്മയെ ഇല്ലായ്മ ചെയ്യുവാൻ ഇച്ഛാശക്തിയോടെ സർക്കാരും ജനസമൂഹവും മുന്നിട്ടിറങ്ങണം. മദ്യശാലയിൽ നിന്ന് വിഷമദ്യം കഴിച്ച് തെരുവ് നായ്ക്കളെ പോലെ വഴിയിൽ തളർന്ന് വീണ് മരിക്കുന്ന

വർ സംസ്ഥാനത്തിന്റെ ദയനീയമായ മദ്യ സംസ്കാരമാണ് കാണിക്കുന്നത്. 1981-ൽ പുനലൂരിൽ 24 പേർ, 1982 ൽ വൈപ്പിനിൽ 77 പേർ, 2000-ൽ കല്ലുവാതുക്കലിൽ 33 പേർ ഏറ്റവും ഒടുവിൽ മലപ്പുറത്ത് 27 പേർ. മദ്യദുരന്തങ്ങൾ തുടർക്കഥകളാകുന്നു. മരിച്ചവർ കൂടാതെ കാഴ്ച നഷ്ടപ്പെട്ടവരും വിവിധ രോഗ പീഡകളാൽ വലയുന്നവരും നിരവധി. ഒറ്റയടക്ക് മരിക്കുന്നവരുടെ കഥകൾ മാത്രമെ വാർത്തയാകുന്നുള്ളൂ. ദിനപ്രതി മദ്യാസക്തിയിൽ മരിക്കുന്നവരുടെ കണക്ക് എത്രയോ വലുതാണ്. മദ്യശാലകളിലൂടെ മരണ ഗർത്തങ്ങളായി മാറികഴിഞ്ഞു. ദുരന്തങ്ങളുണ്ടാകുമ്പോൾ നേതാക്കളെല്ലാം പതിവുപോലെ കണ്ണീരൊഴുക്കുകയും ഉന്നതതല അന്വേഷണം, നഷ്ടപരിഹാര വിതരണം, മദ്യ വിരുദ്ധ പ്രചരണ പരിപാടി തുടങ്ങിയ പതിവ് നടക്കങ്ങൾ അരങ്ങേറും. ജനരോഷം തണുപ്പിക്കാൻ ഇങ്ങിനെ ചിലതെല്ലാം ചെയ്തെന്ന് വരുത്തിയശേഷം പതിവുപോലെ എല്ലാ കള്ളക്കച്ചവടത്തിനും കൂടപിടിക്കുന്ന പ്രഹസനം ആദ്യം അവസാനിപ്പിക്കണം.

മദ്യക്കച്ചവടത്തിലൂടെ ഖജനാവിലേക്ക് പണം കുമിഞ്ഞ് കൂടുന്നതിന്റെ ആഹ്ലാദമാണ് പലപ്പോഴും ഭരണവർഗത്തിന്. കേരളത്തിലെ മദ്യപാനത്തിന്റെ ഗ്രാഫ് ഉയരുന്നതിന്റെ സാമൂഹ്യ-സാംസ്കാരിക-സാമ്പത്തിക-ആരോഗ്യ പ്രശ്നങ്ങളെ കുറിച്ച് സർക്കാരും ജനങ്ങളും കൂടുതൽ ജാഗ്രത പുലർത്തിയെ മതിയാകൂ. മദ്യമെന്ന മരണ സംസ്കാരം കേരളത്തെ പിടിമുറക്കുന്നതിന്റെ സാഹചര്യം പഠനവിധേയമാക്കണം. നമ്മുടെ സാമൂഹ്യ-രാഷ്ട്രീയ-വിദ്യാഭ്യാസ-സാംസ്കാരിക-മത-കുടുംബ-മേഖലകളുടെയെല്ലാം നന്മകളെ അപ്പാടെ നശിപ്പിക്കുന്ന മദ്യമെന്ന വലിയ വിപത്തിനെ നേരിടാൻ അതിശക്തമായ പോരാട്ടങ്ങൾക്ക് ഇനിയെങ്കിലും തുടക്കം കുറിക്കണം.

മദ്യരാക്ഷസന്മാർ വ്യക്തികളെയും സമൂഹങ്ങളെയും വൈകാരികമായും സാമ്പത്തികമായും ശാരീരികമായും ധാർമ്മികമായും ബൗദ്ധികമായും അതിലുപരി ആത്മീയമായും തളർത്തുമ്പോൾ നിസ്സംഗതയോടെ മൗനം അവലംബിക്കുന്നവർ നാളത്തെ സമൂഹത്തോട് സമാധാനം പറയേണ്ടിവരും. നമുക്ക് മൗനം വെടിയാം. മൗനത്തിൽ നിന്ന് അന്തർദ്ദൃഷ്ടി തുറന്ന് മദ്യത്തിനെതിരെ പടയണി ചേരാം. ഇതു മാന്യതയുടെ പ്രശ്നമല്ല. നിലനിൽപ്പിന്റെ പ്രശ്നമാണെന്ന് തിരിച്ചറിയുക.

ദൈവവിളിസംഘം - വേദപഠനക്ലാസ്

ചെങ്ങന്നൂർ ഭദ്രാസനത്തിലെ ദൈവവിളി സംഘത്തിന്റെ യോഗം എല്ലാ മാസവും രണ്ടാം ഞായറാഴ്ച 2.30 പി. എം. ന് ബഥേൽ അരമനയിൽ വച്ച് കൂടുന്നതാണ്. നവംബർ 14-ാം തീയതി ദൈവവിളി സംഘത്തിന്റെ 5-ാമത് യോഗം കൂടുന്നതാണ്. ഉല്പത്തി 21-30 വരെയുള്ള അദ്ധ്യായങ്ങളെ ആസ്പദമാക്കി കിസ് മത്സരവും, ആരാധനാ ഗാനപരിശീലനവും, വേദപഠനക്ലാസും ഉണ്ടായിരിക്കുന്നതാണ്. കൂടുതൽ വിവരങ്ങൾക്ക് :- ജോജി ജയിംസ് ജോർജ്ജ് (9947120281)

എം.ഡി.അഡ്മിഷൻ

വെല്ലൂർ CMC, ലുധിയാനാ മെഡിക്കൽ കോളേജ് എന്നിവിടങ്ങളിൽ പോസ്റ്റ് ഗ്രാജുവേഷൻ കോഴ്സിനു ചേരുവാൻ അവസരമുണ്ട്. ആഗ്രഹിക്കുന്നവർ മേൽപ്പറഞ്ഞ കോളേജുകളിൽ 2 വർഷം ജോലി ചെയ്യേണ്ടതാണ്. വിശദവിവരങ്ങൾക്ക് Dr. Sojan Ipe- നെ ബന്ധപ്പെടേണ്ടതാണ്. Kolenchery Medical Mission 0484 - 3055427.

അന്തർദ്ദേശീയ സമ്മേളനത്തിൽ പങ്കെടുത്തു

നാഷണൽ കൗൺസിൽ ഓഫ് ചർച്ചസിന്റെ (NCCI) ആഭിമുഖ്യത്തിൽ സെപ്റ്റംബർ 9 മുതൽ 12 വരെ കൊളംബോയിൽ നടന്ന കോളജ് പ്രിൻസിപ്പൽമാരുടെ ഇന്റർനാഷണൽ സമ്മേളനത്തിൽ കൊട്ടാരക്കര സെന്റ് ഗ്രീഗോറിയോസ് കോളജ് പ്രിൻസിപ്പൽ ഡോ. കെ. സി. രാജു സംബന്ധിക്കുകയും പ്രബന്ധം അവതരിപ്പിക്കുകയും ചെയ്തു. STRENGTHENING THROUGH NET WORK എന്നതായിരുന്നു സമ്മേളനത്തിന്റെ ചിന്താവിഷയം.

ഉപവാസ ധ്യാനം

പേരിശ്ശേരി സെന്റ് മേരീസ് ഓർത്തഡോക്സ് വലിയപ്പള്ളിയിൽ ഗാന്ധിജയന്തി ദിനത്തിൽ ഉപവാസധ്യാനം നടത്തി. ഫാ. ജിജു ജോൺ വയലിറക്കത്ത് ധ്യാനം നയിച്ചു. യുവജനപ്രസ്ഥാനം അംഗങ്ങൾ ഗാനശുശ്രൂഷ നടത്തി. ഫാ. വിൽസൺ ശങ്കരത്തിൽ അദ്ധ്യക്ഷത വഹിച്ചു. യുവജനപ്രസ്ഥാനം ശുശ്രൂഷകൾക്ക് നേതൃത്വം നൽകി.

അഖില മലങ്കര ക്വിസ് മത്സരം

തോട്ടപ്പുഴ മാർ ഗ്രീഗോറിയോസ് ഇടവകയിലെ എം.ജി.ഒ.സി.എസ്.എം-ന്റെ ആഭിമുഖ്യത്തിൽ 6-ാമത് അഖില മലങ്കര ക്വിസ് മത്സരം 2010 നവംബർ 21-ാം തീയതി ഞായറാഴ്ച 1.30 പി.എം. ന് നടത്തപ്പെടുന്നു വിജയികൾക്ക് ക്യാഷ് അവാർഡും, പറഞ്ഞോലിൽ റിജു വർഗീസ് മെമ്മോറിയൽ എവറോളിംഗ് ട്രോഫിയും, കാട്ടൂർ ജോജി ജോർജ്ജ് മെമ്മോറിയൽ എവറോളിംഗ് ട്രോഫിയും നൽകുന്നതാണ്. വിഷയം: വി. വേദപുസ്തകം, സഭാചരിത്രം, ആരാധന, പൊതുവിജ്ഞാനം Contact: Ebin.K. Abraham(9447895568) Geo.M. Soloman(9544849660)

ബഥേൽ പത്രിക

നിയമ വീഥി

അഡ്വ. വി. സി. സാബു

സാധാരണക്കാർ അറിഞ്ഞിരിക്കേണ്ട ചില നിയമപ്രശ്നങ്ങളിലേക്ക് സഭാംഗങ്ങളുടെ ശ്രദ്ധ കൊണ്ടു വരുകയെന്നതാണ് ഈ പംക്തിയുടെ ഉദ്ദേശം. ഈ പംക്തി നയിക്കുന്നത് സഭാ മാനേജിംഗ് കമ്മിറ്റി യംഗവും ജില്ലാ നോട്ടറിയും മുൻ ഗവ. പ്ലീഡറും പബ്ലിക് പ്രോസിക്യൂട്ടറുമായ അഡ്വ. വി. സി. സാബു വാണ്. ചോദ്യങ്ങൾ അയക്കേണ്ട വിലാസം :- നിയമവീഥി - ബഥേൽ പത്രിക - ബഥേൽ അരമന - ചെങ്ങന്നൂർ പി. ഒ.

(1) ഇന്ത്യൻ പിന്തുടർച്ചാവകാശ നിയമം കേരളത്തിലെ സിറിയൻ ക്രൈസ്തവർക്ക് ബാധകമാകുന്നത് ഏത് വർഷം മുതലാണ്. പിതൃസ്വത്തവകാശം പിന്തുടർച്ച നിയമപ്രകാരം എങ്ങനെ ലഭ്യമാകുന്നു ?

ഇന്ത്യൻ പിന്തുടർച്ചാവകാശ നിയമം 1951 മുതലാണ് കേരളത്തിലെ സിറിയൻ ക്രൈസ്തവർക്ക് ബാധകമാകുന്നത്. ഇന്ത്യൻ പിന്തുടർച്ചാവകാശ നിയമം 1925-ാം ആണ്ടു മുതൽ നിലവിൽ വന്നു എങ്കിലും നാട്ടുരാജ്യങ്ങളിലെ ദായക്രമങ്ങളെ ക്രോഡീകരിച്ചുള്ള നിയമം ബാധകമായത് 1951-ലാണ്. ആ കൊല്ലം മുതലാണ് ഇന്ത്യൻ പിന്തുടർച്ചാവകാശ നിയമം പരിപൂർണ്ണമായി ബാധകമാക്കിയത്.

(2) മേരി റോയി കേസ് എന്താണ്- അതുമൂലം ദായക്രമത്തിലും പിന്തുടർച്ചയിലും ഉണ്ടായ മാറ്റമെന്താണ്?

മദ്ധ്യതിരുവിതാംകൂറിലെ ഒരു സിറിയൻ ക്രിസ്ത്യൻ കുടുംബത്തിൽ ജനിച്ചു വളർന്ന് കോട്ടയത്ത് കോർപ്പസ് ക്രിസ്റ്റി (പള്ളിക്കൂടം) എന്ന സ്ക്കൂൾ നടത്തി വന്നിരുന്ന മേരി, ഒരു ബംഗാളിയായ റോയി എന്ന വ്യക്തിയെ കുടുംബാംഗങ്ങളുടെ അനുവാദം കൂടാതെ വിവാഹം ചെയ്തു. കുടുംബത്തിൽ നിന്നും ലഭിക്കേണ്ട സ്ത്രീധനാദി അവകാശങ്ങൾ ലഭിച്ചില്ല. തിരുവിതാംകൂർ-കൊച്ചി പിന്തുടർച്ചാവകാശം അനുസരിച്ച് ഒരു പെൺകുട്ടിക്ക് പിതൃസ്വത്തിന്റെ 1/4 മുഖ്യം വിവാഹ സംബന്ധമായി ലഭിക്കുമായിരുന്നു. നാട്ടുനടപ്പു പ്രകാരവും പൊതുരീതിയിലും അങ്ങനെ ചെയ്തിരുന്നു. എന്നാൽ മേരിയുടെ പിതാവ് സ്വന്തം ഒന്നും മക്കൾക്ക് കൊടുത്തില്ല. അദ്ദേഹം തന്റെ വസ്തുക്കളുടെ കരണം നടത്താതെ മരിച്ചു.

തിരുവിതാംകൂർ രീതിപ്രകാരം പിതാവിന്റെ/ഭർത്താവിന്റെ മരണശേഷം ഭാര്യയ്ക്ക് ജീവനാൾക്കം എന്ന പേരിൽ ആദായാദി അവകാശങ്ങളാണുണ്ടായിരുന്നത്. പകുതിയവകാശം വരെ പണയപ്പെടുത്താം എന്ന് വിവക്ഷ ഉണ്ടായിരുന്നു എങ്കിലും അങ്ങനെ ചെയ്തിരുന്നില്ല.

ഇന്ത്യൻ പിന്തുടർച്ചാവകാശം ബാധകമാക്കി 1986-ൽ സുപ്രീം കോടതി നടത്തിയ വിധി പ്രകാരം മേരിയുടെ മാതാപിതാക്കൾ മരിച്ചു പോകയാൽ മേരിക്ക് പുരുഷ സന്താനത്തിന്റെ വീതം ലഭിച്ചു. മാതാവ് ജീവിച്ചിരുന്നു എങ്കിൽ വിധവ (widow) എന്ന നിലയിൽ 1/3 അവകാശം മാതാവിന് ലഭിക്കുമായിരുന്നു. സ്ത്രീയുടെ സ്വത്താണെങ്കിൽ വിഭാര്യനായ ഭർത്താവിനും (widower) ഈ അവകാശം തന്നെ ലഭിക്കും 1951 മുതൽ ഈ വിധ ദായക്രമം നടപ്പിലാക്കാനാണ് സുപ്രീം കോടതി വിധിച്ചത്. സുപ്രീം കോടതിയുടെ 141-ാം ഖണ്ഡിക പ്രകാരം ഒരു നിയമമായി മാറും. അതിനെ മറികടക്കാൻ പാർലമെന്റിന് ഭരണഘടനാ നിയമ ഭേദഗതിയിലൂടെ മാത്രമേ സാധ്യമാകൂ. നിയമം ഭേദഗതി ചെയ്ത് പാർലമെന്റ് ഈ നിയമം 1986 മുതൽ മാത്രം ബാധകമാക്കി. അതായത് 1986-നു മുമ്പ് കുടുംബാംഗങ്ങളിൽ നടന്ന വീതക്രമങ്ങളെ അംഗീകരിച്ചു. നിയമത്തിന്റെ പൂർവ്വകാല പ്രാബല്യം ഒഴിവാക്കി.

ഇപ്പോഴത്തെ സ്ഥിതി !
വസ്തു ഉടമയായ മാതാവോ പിതാവോ ജീവിച്ചിരിക്കുമ്പോൾ വസ്തു ആർക്കെങ്കിലും എഴുതി വച്ചാൽ മക്കൾക്ക് നിയമപ്രകാരം സ്വത്തവകാശം ഇല്ല. എന്നാൽ മൈനറോ ശാരീരിക / മാനസിക വൈകല്യത്തോളമുള്ള മക്കളാണെങ്കിൽ അവർക്ക് സംരക്ഷണ ചെലവ് ലഭിക്കുന്നതാണ്. അത് പിതാവിന്റെ / മാതാവിന്റെ സ്വത്തുക്കളെ ആശ്രയിച്ചിരിക്കും. ഭർത്താവിൽ നിന്നും വരുമാനമില്ലാത്ത ഭാര്യയ്ക്കും സംരക്ഷണ ചെലവ് ലഭിക്കുന്നതാണ്.

നിയമത്തിന്റെ മാറ്റമനുസരിച്ച് അനാഥരായ കൊച്ചുമക്കളെ പോറ്റുന്നതിന് മാതൃ/പിതൃ മഹൽ സ്ഥാനത്തുള്ളവർക്കും (Grand parents) സഹോദരങ്ങൾക്കും വരെ വളരെ ബാധ്യതയുണ്ട്.

(3) സ്ത്രീധന നിരോധനനിയമം എന്താണ് - ആയത് ക്രൈസ്തവ വിവാഹങ്ങൾക്ക് ബാധകമാകുമോ ?

വിവാഹ സംബന്ധമായി ആവശ്യപ്പെട്ടോ നിർബന്ധിച്ചോ പുരുഷനോ ബന്ധുക്കളോ സ്ത്രീയിൽ നിന്നോ സ്ത്രീയുടെ ബന്ധുക്കളിൽ നിന്നോ സ്വത്തായോ വകയായോ ആഭരണമായോ വാങ്ങുന്നത് നിയമം മൂലം 1961 മുതൽ നിരോധിച്ചിരിക്കുകയാണ്. സ്ത്രീ സ്വത്തിന്റെ പേരിലുള്ള ക്രൂരത, സ്ത്രീധന മരണം ഇവകൂടി പനപ്പോൾ ഇതിന് ഭേദഗതികളുണ്ടായി. പ്രസ്തുത ഭേദഗതി 1984 മുതൽ കർശനമാക്കിത്തുടങ്ങി. അന്നുമുതൽ ക്രൈസ്തവ സഭയും പരസ്യമായ സ്ത്രീ സ്വത്ത് ഇടപാടുകളിൽ നിന്നും ഒഴിഞ്ഞു നിന്നു. എന്നാൽ നൂറ്റാണ്ടുകളായി ക്രൈസ്തവ കുടുംബങ്ങളിൽ മാതാപിതാക്കൾ തങ്ങളുടെ പെൺമക്കൾക്ക് കൊടുക്കുന്ന സ്വത്തവകാശം ഒരു ട്രസ്റ്റ്-സ്വത്തായി നിലനിന്നു പോരുന്ന കീഴ്വഴക്കമാണ്. അത് രഹസ്യമായോ, പരസ്യമായോ കൊടുക്കാവുന്നതാണ്. സഭയും ഈ കൊടുക്കവാങ്ങലിൽ പങ്കു കൊള്ളുന്നതിന് തടസ്സമില്ല. പ്രത്യേകിച്ച് വിവാഹ സംബന്ധമായ ദാനങ്ങൾ (സംഭാവനകൾ) സ്വീകരിക്കുകയും നിർബന്ധിക്കുകയും ചെയ്യുന്നതിനാൽ !

യഹോവ എന്നിങ്ങനെ ചെറിയ സകല ഉപകാരങ്ങൾക്കും ഞാൻ അവൻ എന്ന് പകരം കൊടുക്കും (സങ്കീ.116:12) കർത്താവിൽ പ്രിയരെ,

നാളിതുവരെയുള്ള ദശാംശപദ്ധതിയുടെ ഭാഗമായി ദൈവത്തിൽ നിന്ന് കൂടുതൽ അനുഗ്രഹങ്ങൾ പ്രാപിക്കുന്നതിനും, മറ്റുള്ളവരെ കരുതുന്നതിനും നമുക്കിടയാകുന്നു എന്നതിൽ ചാരിതാർത്ഥ്യമുണ്ട്. ദശാംശപദ്ധതിയിലെ എല്ലാ അംഗങ്ങളെയും ദൈവസന്നിധിയിൽ സ്മരിക്കുന്നു. തുടർന്നും നമ്മുടെ എല്ലാ ഇടവകാംഗങ്ങളും ദശാംശപദ്ധതിയിൽ അംഗങ്ങളാകുന്നതിന് പ്രത്യേകം ശ്രദ്ധിക്കുമല്ലോ. ദൈവം നമുക്ക് തരുന്ന സകല ഉപകാരങ്ങൾക്കും ബലഹീനരായ നമുക്ക് പകരം കൊടുക്കുവാനുള്ള ഒരു മുഖാന്തിരമാണ് ദശാംശപദ്ധതി എന്നതും നാം വിസ്മരിക്കരുത്.

എന്ന് കർത്തൃശുശ്രൂഷയിൽ ജോൺ ചാക്കോ അച്ചൻ

ആറ്റുവാ മാർ ബർസമ്മ

223. ശ്രീ. എൻ. ജെ. ജോൺ, പാറപ്പാട്ട് ഹൗസ്, 224. ശ്രീ. കോശി ജോൺ, ആഞ്ഞിലവിലയിൽ ഹൗസ് 225. ശ്രീ. ജോർജ്ജ് ജേക്കബ്, ആറ്റുപുറത്ത് വലിയവീട്ടിൽ, 226. ഡോ. ചാക്കോ, കിഴക്കേ തൈക്കുട്ടത്തിൽ ഹൗസ് ,227.ശ്രീ. പി. എം. വർഗ്ഗീസ്, ഷിബു ഭവൻ,228.ശ്രീ. ജേക്കബ് പി. ജോൺ, അഴകത്ത് ഷാരോൺ വീല്ല, 229.ശ്രീ. സാബു മാത്യു, സീനായിൽ,230.ശ്രീമതി അമ്മിണി മത്തായി, പടിഞ്ഞാറേശ്ശേരിൽ,231.ശ്രീ. ജോയിക്കുട്ടി, അമ്പോലിൽ എടപ്പള്ളിയിൽ,232.ശ്രീ. ജോയി, പുത്തൻമഠം,233.ശ്രീ. എം. ജി. ബിജു, മടക്കൂർ,234.ശ്രീ. എം. ജി. ജോൺ, എലവന്താനത്ത്,235.ശ്രീ. ജോർജ്ജ്, മണക്കാട്ട്,236.ശ്രീ. കോശി ജോൺ, മംഗലശ്ശേരിൽ കോശി വീല്ല,237.ശ്രീ. സാബു കാവുളത്തിൽ,238.ശ്രീ. പി. എം. ജോൺ, അഴക്കാട്ട്,239.ശ്രീ. കുഞ്ഞുകുഞ്ഞ്, കുറ്റിക്കാട്ട് പടിറ്റേരിൽ,240.ശ്രീ. ബാബു കെ. ജോർജ്ജ്, കാഞ്ഞിരം നിൽക്കുന്നതിൽ,241.ശ്രീമതി ബിൻസി ബാബു, കാഞ്ഞിരം നിൽക്കുന്നതിൽ,242.ശ്രീ. കുഞ്ഞുട്ടി, പടിഞ്ഞാറേ കല്ലുവീട്ടിൽ,243.ശ്രീ. ജോണിക്കുട്ടി, തലക്കുളത്തു വീട്,244.ശ്രീ. ജേക്കബ് കോശി, തൈക്കുട്ടത്തിൽ ,245.ശ്രീ. ബാബു ഡാനിയേൽ, ക്രൈസ്റ്റ് കോട്ടേജ്,246.ശ്രീ. രാജു, നന്നാട്ടുവടക്കേതിൽ,247.ശ്രീ. പ്രിൻസ് രാജു, പി. പി. വീല്ല,248.ശ്രീ. സജി മത്തായി, നന്നാട്ടു വടക്കേതിൽ,249.ശ്രീ. ഷാജി കാഞ്ഞിരം നിൽക്കുന്നതിൽ,250.ശ്രീ. ലിജു ജോൺ, പള്ളിക്ക ബംഗ്ലാവ്,251.ശ്രീമതി റ്റി. റ്റി. തങ്കച്ചൻ, ഷൈനി ഭവൻ,252.ശ്രീ. സോളമൻ, തൈക്കുട്ടത്തിൽ,253.ശ്രീ. രാജൻ, റിജോ ഭവനം,254.ശ്രീ. സാം, മലയിൽ പടിയിൽ,255.ശ്രീ. ജോർജ്ജ്കുട്ടി, മലയുടെകിഴക്കേതിൽ,256.ശ്രീമതി ചിന്നമ്മ, തറയിൽ കിഴക്കേതിൽ,257.ശ്രീമതി ശോശാമ്മ രാജു, താന്നി തെക്കേതിൽ,258.ശ്രീ. പാപ്പച്ചൻ, ചാമക്കാലായിൽ,259.ശ്രീ. റ്റി. ജി. ജോൺ, മംഗലശ്ശേരിൽ അജി ഭവൻ,260.ശ്രീമതി സുജാ സൈമൺ, സിനു വീല്ല,261.ശ്രീമതി തങ്കമ്മ, പാലംതലയ്ക്കൽ,262.ശ്രീ. മാത്യു ബേബി, ഷിബു വീല്ല,263.ശ്രീമതി ഗ്രേസി ജോഷ്വാ, നന്നാട്ടുവടക്കേതിൽ,264.ശ്രീമതി റീന, നന്നാട്ടു വടക്കേതിൽ,265.ശ്രീ. എം. കെ. ഡാനിയേൽ, മംഗലശ്ശേരിൽ,266.ശ്രീ. റ്റി. എം. ചാക്കോ, തറയിൽ കിഴക്കേതിൽ,267.ശ്രീ. റ്റി. എം. സാമുവേൽ, നടയുടെവടക്കേതിൽ,268.ശ്രീമതി അമ്മിണി മത്തായി, അമ്പോലിൽ,269.ശ്രീമതി കുഞ്ഞുമോൾ രാജു, താന്നിതെക്കേതിൽ,270.ശ്രീ. കുഞ്ഞുമോൻ, നന്നാട്ടുവടക്കേതിൽ ജെബി ഭവൻ,271.ശ്രീ. വി. ഒ. ജോയി, വെട്ടത്തയ്യത്ത് ,272.ശ്രീ. ജോൺസൺ, പാറമൺ,273.ശ്രീമതി തങ്കമ്മ ജോർജ്ജ്, പാറമൺ,274.ശ്രീ. സാജൻ, നടയുടെ വടക്കേതിൽ,275.ശ്രീ. സി. വി. ശാമുവേൽ, ചാക്കെട്ടത്തിൽ,276.ശ്രീ. എം. വൈ. തോമസ്, മരോട്ടുമുട്ടിൽ,277.ശ്രീ. എം. ഇ. ജേക്കബ്, മലയിൽ തെക്കേതിൽ,278.ശ്രീമതി സുസമ്മ, വരിക്കോലി വെട്ടത്തു,279.ശ്രീ. തങ്കച്ചൻ ജോർജ്ജ്, വരിക്കോലി വെട്ടത്തു,280.ശ്രീ. എം. ഇ. കോശി, മലയിൽ തെക്കേതിൽ ജ്യോതിസ്സ്,281.ശ്രീ. വർഗ്ഗീസ് ഡാനിയേൽ, കോട്ടവിലയിൽ,282.ശ്രീ. ജോൺസൺ, വാളക്കോട്ട് വടക്കേതിൽ,283.ശ്രീ. മോഹനൻ, സിജോ വീല്ല,284.ശ്രീ. കുഞ്ഞച്ചൻ, വാളെത്തി പുത്തൻവീട്,285.ശ്രീ. കുഞ്ഞുട്ടി, തേലക്കാട്ട് പുത്തൻവീട്,286.ശ്രീ. കുഞ്ഞുട്ടി, മരോട്ടിമുക്കിൽ,287.ശ്രീ. അച്ചൻകുഞ്ഞ്, പടിഞ്ഞാറേ കല്ലുവീട്ടിൽ തെക്കേതിൽ,

തോട്ടപ്പുഴ മാർ ഗ്രീഗോറിയോസ് (കഴിഞ്ഞലക്കത്തിൽ പ്രസിദ്ധീകരിക്കാത്ത ലിസ്റ്റ്)

288.ശ്രീ. എം. റ്റി. വർഗ്ഗീസ്, മുരിങ്ങശ്ശേരിൽ ബ്രദേഴ്സ്,289.ശ്രീ. ഫിലിപ്പ് സഖറിയ, കാടുർ,290.ശ്രീ. ജോൺ വർഗ്ഗീസ്, മുരിങ്ങശ്ശേരി,291.ശ്രീ. എം. റ്റി. മത്തായി, ഷാർജി വീല്ല,292.ശ്രീ. എം. സി. മാത്യു, മുരിങ്ങശ്ശേരിൽ വാഴയിൽ,293.ശ്രീമതി ലില്ലി മാമ്മൻ, കല്ലൂര,294.ശ്രീ. സിനു തോമസ്, കൊച്ചുവേലിൽ,295.ശ്രീ. കെ. എസ്. നൈനാൻ, കുന്നത്ര,296.ശ്രീ. കെ. എം. വർഗ്ഗീസ്, കൊച്ചുവിലയിൽ,297.ശ്രീമതി മേരി ചാണ്ടപ്പിള്ള, പ്ലാച്ചേരിൽ,298.ശ്രീ. വർഗ്ഗീസ് ഫിലിപ്പ്, കാട്ടൂർ വിപിൻ വീല്ല,299.ശ്രീ. ഫിലിപ്പ് മത്തായി, പുച്ചേരിൽ,300.ശ്രീ. ഡാജി മാത്യു, പുച്ചേരിൽ,301.ശ്രീമതി മറിയമ്മ ചാക്കോ, മുരിങ്ങശ്ശേരിൽ,302.ശ്രീ. സഖറിയ വർഗ്ഗീസ്, കുന്നത്തറയിൽ,303.ശ്രീ. പി. ഇ. യോഹന്നാൻ, എം. ജി. എം. കടവിൽ,304.ശ്രീമതി സുസമ്മ ജോൺ, മുരിങ്ങശ്ശേരിൽ,305.ശ്രീ. സി. കെ. മാത്യു, ചെറുപ്പെരിൽ

പിരളശ്ശേരി സെന്റ് ജോർജ്ജ് കാതോലിക്കേറ്റ് സിംഹാസനപ്പള്ളി

306.അന്നമ്മ ജോർജ്ജ്, കിണറ്റുകര

സ്നേഹമുള്ള കുട്ടുകാരെ,

ദൈവം തന്റെ സ്വരൂപത്തിലും സാദൃശ്യത്തിലും മനുഷ്യനെ സൃഷ്ടിച്ചു എന്നാണല്ലോ നമ്മുടെ ഉറച്ചവിശ്വാസം. ദൈവവുമായുള്ള മനുഷ്യബന്ധത്തെ സ്വീകരിക്കുന്ന ആശയങ്ങൾ എല്ലാ മതങ്ങളിലും ഉണ്ട്. അതിന് ഉപോൽബലകളാകുന്ന ഐതീഹ്യങ്ങളും പാരമ്പര്യങ്ങളും അവയിൽ പ്രതിപാദിക്കുന്നുണ്ട്.

ഒരു ഐതീഹ്യം ശ്രദ്ധിക്കൂ! ലോകാരംഭത്തിൽ എല്ലാ ദേവന്മാരും ഒരു രഹസ്യസങ്കേതത്തിൽ സമ്മേളിച്ചു പർച്ച നടത്തുകയായിരുന്നു. അപ്പോൾ ഒരു മനുഷ്യൻ അവടെ കടന്നുവന്ന്

ത്തിലും, സ്വർഗ്ഗോന്നതങ്ങളിലും എല്ലാമെന്നുള്ള അഭിപ്രായത്തിൽ സമന്വയമുണ്ടാക്കുവാൻ അവർക്ക് കഴിഞ്ഞില്ല. ഒടുവിൽ ബുദ്ധിമാനായ ദേവൻ പറഞ്ഞു: “എന്നെ ഏൽപ്പിക്കുക; എവിടെ ഒളിച്ചു വെക്കണമെന്ന് എനിക്കറിയാം” അപ്രകാരം അവർ ചെയ്തു.

മുപ്പനായ ദേവൻ അത് മനുഷ്യന്റെ ഉള്ളിൽതന്നെ ഒളിച്ചുവെച്ചു. അവിടെ അതുണ്ടായിരിക്കുമെന്ന് മനുഷ്യൻ ഒരിക്കലും കരുതുകയില്ല. അങ്ങനെ അവരുടെ രഹസ്യം പരമഭദ്രമായിരിക്കുമെന്ന് ദേവന്മാർ വിശ്വസിച്ചു. അതു സത്യമായി തീർന്നു. അന്നു മുതൽ മനുഷ്യൻ സത്യാന്വേഷകനും തീർത്ഥാടകനും ഈശ്വരനെ തേടുന്നവനുമായിത്തീർന്നു. വിദൂരതയിലും വിജനതയിലും ഗിരിശൃംഖലകളിലും അവൻ ഈശ്വരനെ തേടിപ്പോകുന്നു. എന്നാൽ അവന്റെ ഉള്ളിൽ ഈശ്വരൻ വസിക്കുന്നുവെന്ന് അവൻ അറിയുന്നില്ല.

ദൈവമാണ് മനുഷ്യനെ ഈ അനുഭവത്തിനു പ്രേരിപ്പിക്കുന്നത്. ദൈവമില്ലായിരുന്നുവെങ്കിൽ ഉൽക്കടമായ ഈ അഭിവാഞ്ച മനുഷ്യനുണ്ടാകുമായിരുന്നില്ല.

“ഹൃദയശുദ്ധിയുള്ളവർ ഭാഗ്യവാന്മാർ, അവർ ദൈവത്തെ കാണും” ഈ സുവിശേഷ വചനത്തിന്റെ അർത്ഥവ്യാപ്തി എത്ര വലുതാണ്?

ദൈവം സ്നേഹമാണ്, ദൈവത്തിലേക്കുള്ള മാർഗ്ഗവും സ്നേഹമാണ്. സ്നേഹത്തിൽ കൂടിയാണ് നാം ദൈവത്തെ അറിയുന്നതും പ്രാപിക്കുന്നതും.

കുട്ടുകാരെ,

നാം അന്വേഷിക്കുന്ന ദൈവം അങ്ങു വിദൂരതയിലോ വിജനതയിലോ അല്ല. നമ്മുടെ ഉള്ളിൽ നമ്മുടെ ഹൃദയത്തിൽ വസിക്കുന്നവനാണ്. സൽചിന്തകളെ നമ്മിൽ അങ്കുരിപ്പിക്കുന്നതും ശ്രേഷ്ഠമായവയ്ക്കുവേണ്ടി വെമ്പൽ കൊള്ളുവാൻ പ്രേരിപ്പിക്കുന്നതും നമ്മിൽ വസിക്കുന്ന ദൈവമാണ്. നമ്മെ പാപകുറ്റം തിന്മയെ അകറ്റുവാനും നമ്മെ സഹായിക്കുന്നത് ഈ ദൈവിക സാന്നിധ്യമാണ്.

നമ്മുടെ മനസ്സിലുള്ള ദൈവത്തെ കണ്ടെത്തുവാൻ ശ്രമിക്കുക. ആ അന്വേഷണം നിങ്ങളെ ധന്യരാക്കും.

ദൈവം അനുഗ്രഹിക്കട്ടെ!

സ്നേഹത്തോടെ ആനിച്ച്ച്ചി



തനിക്കും ചില മഹത്വങ്ങൾ ഉണ്ടെന്നും അതുകൊണ്ട് ദൈവങ്ങളോടു ബന്ധപ്പെട്ട് അവരോടൊന്നിച്ചു കഴിയാൻ അവകാശമുണ്ടെന്നും വാദിച്ചു. ദൈവങ്ങൾക്ക് ഒന്നും ഉത്തരം പറയുവാൻ കഴിഞ്ഞില്ല. മനുഷ്യൻ ഉന്നയിച്ച അവകാശത്തിൽ സത്യത്തിന്റെ അംശമുള്ളതുകൊണ്ട് അവർക്ക് നിഷേധിക്കുവാൻ കഴിഞ്ഞില്ല. എന്നാലും അവരോടൊപ്പം സ്ഥാനം നൽകുവാൻ ഒരുക്കമല്ലായിരുന്നു.

അതിനാൽ മനുഷ്യനിലുള്ള ദൈവത്വം കൗശലത്തിൽ അപഹരിച്ചെടുക്കുവാൻ അവർ തീരുമാനിച്ചു. അതു കൈവശം വെക്കുവാൻ അവർക്ക് അവകാശമില്ലാത്തതിനാൽ എവിടെ ഒളിച്ചുവെക്കുമെന്ന ചിന്തയുണ്ടായി. ആഴിയുടെ ആഴ



പരമലയുടെ പരിശുദ്ധി തകർക്കപ്പെടുത്ത്



ദുബായ് : മലങ്കരസഭയുടെ മഹാപരിശുദ്ധനായ പരമല കൊച്ചുതിരുമേനിയുടെ കബറിടം സ്ഥിതി ചെയ്യുന്ന പരമലപ്പള്ളിയുടെ അടുത്ത് പുത്തൻകുരിശുകാർ പള്ളി പണിയുന്നതുമൂലം ആസ്ഥലത്ത് ഇതുവരെ ഉണ്ടായിരുന്ന മതമൈത്രി നഷ്ടപ്പെടുകയും, അതുമൂലം മറ്റു മതങ്ങളുടെ മുമ്പിൽ ക്രിസ്ത്യാനിസമൂഹം മുഴുവനും അപമാനിതരാകേണ്ടുന്ന സംഭവവികാസങ്ങൾക്ക് പരമലദേശം വരുംകാലങ്ങളിൽ സാക്ഷിയാകേണ്ടി വരുമെന്നതിൽ തങ്ങൾക്കുള്ള പ്രതിഷേധം മലങ്കരസഭയുടെ ചെങ്ങന്നൂർ ഭദ്രാസനത്തിലെ കൂട്ടവേരൂർ സെന്റ് മേരീസ് ഓർത്തഡോക്സ് ഇടവകയിലെ (മുട്ടേൽ പള്ളി) അംഗങ്ങളുടെ വിദേശകൂട്ടായ്മയായ മുട്ടേൽ ചർച്ച് മെമ്പേഴ്സ് ഇന്റർനാഷണൽ ഫോറം (എം. സി. എം.ഐ.എഫ്) യു. എ. ഈ. രേഖപ്പെടുത്തി. എം. സി.എം.ഐ.എഫ്-ന്റെ ദുബായ് ആസ്ഥാനത്ത് 01-10-2010 വെള്ളിയാഴ്ച വൈകിട്ട് പ്രസ്ഥാനം പ്രസിഡന്റ് ശ്രീമാൻ നൈനാൻ മാത്യുസിന്റെ അധ്യക്ഷതയിൽ കൂടിയ എക്സിക്യൂട്ടീവ് കമ്മിറ്റിയോഗത്തിൽ കമ്മിറ്റിയംഗങ്ങളുടെ കൂട്ടായ തീരുമാനത്തിലാണ് പ്രതിഷേധം രേഖപ്പെടുത്തിയത്.



തെരഞ്ഞെടുത്തു

വൈ.എം.സി.എ സൗത്ത് വെസ്റ്റ് ഇന്ത്യാ റീജിയണൽ ചെയർമാനായി കുർത്തമല സെന്റ് മേരീസ് ഇടവകാംഗവും സഭാ മാനേജിംഗ് കമ്മിറ്റിയംഗവുമായ അഡ്വ. വി. സി. സാബുവിനെ തെരഞ്ഞെടുത്തു.

ജില്ലാ പബ്ലിക് നോട്ടറി ഇന്ത്യൻ ലോയേഴ്സ് കോൺഗ്രസ് ജില്ലാ പ്രസിഡന്റ് കേരളാ കൗൺസിൽ ഓഫ് ചർച്ചസ് മേഖലാ പ്രസിഡന്റ് എന്നീ സ്ഥാനങ്ങളിൽ പ്രവർത്തിക്കുന്നു. പബ്ലിക് പ്രോസിക്യൂട്ടർ, ഗവ. പ്ലീഡർ, കെ. സി. സി. ട്രഷറാർ തുടങ്ങിയ സ്ഥാനങ്ങൾ വഹിച്ചിട്ടുണ്ട്. ബഥേൽ പത്രികയുടെ അനുമാദനങ്ങൾ.

(1) പരിശുദ്ധ പരമല തിരുമേനിയുടെ ഓർമ്മപ്പെരുന്നാളും കബറികലേക്കുള്ള പദയാത്രയും നവംബർ 1, 2 തീയതികളിലാണല്ലോ. പദയാത്രകൾ കൂടുതൽ ഭക്തിസാന്ദ്രമാക്കുന്നതിനും ഭക്ഷണപാനീയങ്ങളിൽ മിതത്വം പാലിക്കുന്നതിനും, റോഡുകൾ മലിനീകരിക്കാതിരിക്കുന്നതിനും, ഫ്ളെക്സിന്റെ ഉപയോഗം ഒഴിവാക്കുന്നതിനും പ്രത്യേകം ശ്രദ്ധിക്കണമെ.

(2) 2011 ലെ ഭദ്രാസന കൺവൻഷൻ മാർച്ച് 9, 10, 11 തീയതികളിലാണ്. “ജീവനെ സംരക്ഷിക്കുന്ന ദൈവികനീതി” (സദൃ. 11:4) എന്നതാണ് ചിന്താവിഷയം. കൺവൻഷന്റെ അനുഗ്രഹത്തിനായി പ്രാർത്ഥിക്കുക. ചിന്താവിഷയത്തെ അധികരിച്ച് ഗാനങ്ങൾ രചിക്കുവാൻ കഴിവുള്ളവർ ഗാനങ്ങൾ തയ്യാറാക്കി ഭദ്രാസന ആഫീസിൽ നൽകുക.

(3) 2011 ലെ ഭദ്രാസന ഡയറി ഡിസംബർ 15 നകം പ്രിന്റിംഗ് പൂർത്തിയാകും. പള്ളികൾ, വൈദികർ, ഭദ്രാസന പ്രതിനിധികൾ, സുവിശേഷസംഘം പ്രവർത്തകർ എന്നിവരുടെ മേൽവിലാസമോ, ഫോൺ നമ്പറുകളോ കഴിഞ്ഞ വർഷത്തെ ഡയറിയിൽ തെറ്റായി പ്രസിദ്ധീകരിച്ചിട്ടുണ്ടെങ്കിൽ ഒക്ടോബർ 30 നു മുമ്പ് ഭദ്രാസന ആഫീസിൽ വിവരം അറിയിക്കണം. ഭദ്രാസന ഡയറി ആവശ്യമുള്ളവർ നവംബർ 15 നു മുമ്പായി ഭദ്രാസന ആഫീസിൽ 70 രൂപ അടച്ച ബുക്ക് ചെയ്യേണ്ടതാണ്. ഡയറിയിൽ പരസ്യം നൽകുവാൻ ആഗ്രഹിക്കുന്നവർ 2500 രൂപ സഹിതം പരസ്യം നൽകാവുന്നതാണ്.

(4) പ്രിമാരിറ്റൽ കൗൺസിലിംഗ് എല്ലാ രണ്ടാം ശനിയാഴ്ചയും, നാലാം വെള്ളിയാഴ്ചയും രാവിലെ 9.30 മുതൽ ഉച്ചകഴിഞ്ഞ് 3.30 വരെ ബഥേൽ അരമനയിൽ വച്ച് നടത്തുന്നതാണ്. ഈ ദിവസങ്ങൾ അല്ലാതെ മറ്റ് ദിവസങ്ങളിൽ ആവശ്യം വന്നാൽ റവ. ഫാ. ജേക്കബ് ചെറിയാനുമായി (Ph: 9847914026) ബന്ധപ്പെട്ട് സമയം ക്രമീകരിക്കേണ്ടതാണ് ശുശ്രൂഷ കർക്കുള്ള ക്ലാസ്സ് എല്ലാ രണ്ടാം ശനിയാഴ്ചയും ഉച്ചകഴിഞ്ഞ് 2.30 ന് ബഥേൽ അരമനയിൽ വച്ച് നടക്കുന്നതാണ്.

(5) 2010-2011 അദ്ധ്യയന വർഷത്തിൽ സപ്തതി വിദ്യാഭ്യാസ ലോൺ സ്കോളർഷിപ്പിന് അർഹതപ്പെട്ട വിദ്യാർത്ഥികൾ എത്രയും വേഗം പ്രസ്തുത സ്കോളർഷിപ്പുകൾ ഭദ്രാസന ആഫീസിൽ നിന്നും വാങ്ങേണ്ടതാണ്.

(6) വെണ്മണി കുറ്റിക്കാട്ട് ശാന്തിഭവനിൽ കെ. എസ്. ശമുവേൽ അച്ചന്റെ പിതാവ് കെ. ശമുവേൽ (94) 16-08-2010 ൽ നിര്യാതനായി. 18-08-2010 ൽ ശവസംസ്കാര ശുശ്രൂഷ നടത്തി. പരേതന്റെ ആത്മശാന്തിക്കായി പ്രാർത്ഥിക്കുന്നു. ഭദ്രാസനത്തിന്റെ അനുശോചനം ബന്ധപ്പെട്ട കുടുംബാംഗങ്ങളെ അറിയിക്കുന്നു.

സ്നേഹപൂർവ്വം കർത്തൃശുശ്രൂഷയിൽ

ഫാദർ മാത്യു വർഗ്ഗീസ് പുളിമുട്ടിൽ
(ഭദ്രാസന സെക്രട്ടറി)



സണ്ടേസ്കൂൾ വാർത്തകൾ

സണ്ടേസ്കൂൾ പ്രവർത്തകരേ,

നമ്മുടെ സണ്ടേസ്കൂൾ ഇടവക തലത്തിൽ കാര്യക്ഷമതയോടെ പ്രവർത്തിക്കുന്നതിന്റെ ഫലമാണ് ഡിസ്ട്രിക്ട്-ഭദ്രാസന-സോണൽ തലങ്ങളിലുള്ള വിജയം. ഇതിന് എപ്പോഴും കൈത്താങ്ങായി പ്രോത്സാഹിപ്പിക്കുന്ന അഭിവന്ദ്യ ഭദ്രാസന മെത്രാപ്പോലീത്താ, ഭദ്രാസന വൈദികർ, സണ്ടേസ്കൂൾ കൗൺസിൽ അംഗങ്ങൾ, ഹെഡ്മാസ്റ്റർമാർ, അദ്ധ്യാപകർ എന്നിവരുടെ നിർദ്ദേശങ്ങൾക്കും ഉപദേശങ്ങൾക്കും പ്രസ്ഥാനത്തിന്റെ നന്ദി അറിയിക്കുന്നു. ഭദ്രാസന മത്സരം ഒക്ടോബർ മാസം 9-ാം തീയതി ശനിയാഴ്ച ബഥേൽ അരമനയിൽ വൈസ് പ്രസിഡന്റ് ബ: കുര്യൻ ജോസഫ് അച്ചൻ ഉദ്ഘാടനം ചെയ്തു.

ഭദ്രാസന കലാമത്സരത്തിൽ ഒന്നും രണ്ടും സ്ഥാനം കരസ്ഥമാക്കിയവർ നവംബർ മാസം 13-ാം തീയതി ശനിയാഴ്ച 10 മണി മുതൽ സോണൽ തലത്തിൽ നടത്തപ്പെടുന്ന മത്സരത്തിൽ കോട്ടയം എം.ഡി. സെമിനാരി ഹയർ സെക്കണ്ടറി സ്കൂളിൽ എത്തിച്ചേരേണ്ടതാണ്. നമ്മുടെ ഭദ്രാസനത്തിന് സോണൽ തലത്തിൽ വിജയം കരസ്ഥമാക്കുവാൻ പ്രയത്നിക്കാം, പ്രാർത്ഥിക്കാം.

ഭദ്രാസനതല വിജയികൾ

സബ്-ജൂനിയേഴ്സ് - പ്രസംഗം 1. നിയാ അന്ന തോമസ് - സെന്റ് ജോർജ്ജ് പീരളശ്ശേരി 2. അനീഷ് വി. തോമസ് - സെന്റ് ഇഗ്നേഷ്യസ് ചെങ്ങന്നൂർ **സിംഗിൾ സോംഗ്** 1. ജോസ്മി ജോസ്-എം.ജി.എം. ഓതറ 2. ജയ്മി അന്ന ജോൺസൺ - ഹോളി ഇന്നസെന്റ് മെഴുവേലി **ജൂനിയേഴ്സ് - പ്രസംഗം** 1. ഷീബാ അന്ന ജോർജ്ജ് - സെന്റ് മേരീസ് ഇടനാട് 2. നീനു ആനി സാം - എം. ജി. എം. ഓതറ **സിംഗിൾ സോംഗ്** 1. ലിബിൻ ജേക്കബ് - സെന്റ് തോമസ് ആറ്റുവ 2. സാന്ദ്ര എൽസാ വർഗീസ് - സെന്റ് ജോർജ്ജ് ആറാട്ടുപുഴ **ഗ്രൂപ്പ് സോംഗ്** 1. ബിൻസി അന്ന സന്തോഷ്, അനീഷ് ആൻ വർഗീസ് & അൽഫാ എൽസാ ജോർജ്ജ് - സെന്റ് ജോർജ്ജ് പീരളശ്ശേരി 2. ഷെറോൺ എൽസാ സജി, റിയാ മേരി രാജൻ & റിൻസി തങ്കച്ചൻ - സെന്റ് സ്റ്റീഫൻസ് കൂടശ്ശുനാട് (Central) **വേദവാക്യം** 1. റൂഫസ് ജോർജ്ജ് ശാമുവേൽ - സെന്റ് മേരീസ് ഇടനാട് 2. മെബിൻ തോമസ് - എം. ജി. എം.

തോട്ടപ്പുഴ സീനിയേഴ്സ് - പ്രസംഗം 1. ഫേബാ ചിന്നു നൈനാൻ - സെന്റ് ജോർജ്ജ് അറത്തിൽ 2. ബിജിൻ ശാമുവേൽ - സെന്റ് മേരീസ് ഉള്ളന്നൂർ **സിംഗിൾ സോംഗ്** 1. മെറിൻ അന്ന നൈനാൻ - എം. ജി. എം. തോട്ടപ്പുഴ 2. റോഹൻ ജെ. മാത്യു - സെന്റ് മേരീസ് കുട്ടമ്പേരൂർ **ഗ്രൂപ്പ് സോംഗ്** 1, ജിജോ ജി. കുഞ്ഞുമോൻ, റിനു തങ്കച്ചൻ & ജഫിൻ ജയിംസ് - എം. ജി. എം. ഇടവകാട് 2. റിനാ അന്ന വർഗീസ്, ആൻസി സാറാ ജോർജ്ജ് & റോണാ സുസൻ ജോർജ്ജ് - സെന്റ് മേരീസ് ഇടനാട് **വേദവാക്യം** 1. ഫേബാ എൽസാ ജോർജ്ജ് - സെന്റ് മേരീസ് ഇടനാട് 2. മീനു സാറാ ജോൺ - സെന്റ് ജോർജ്ജ് കടപ്ര **പൊതു വിജ്ഞാനം** 1. റോണാ സുസൻ ജോർജ്ജ് - സെന്റ് മേരീസ് ഇടനാട് 2. ചെൽസി ആൻ കോശി - സെന്റ് ജോർജ്ജ് കടപ്ര **ഹയർ സെക്കന്ററി - പൊതുവിജ്ഞാനം** 1. അജിത് കെ. ചെറിയാൻ - സെന്റ് ആൻഡ്രൂസ് പുത്തൻകാവ് 2. ബ്ലസി വർഗീസ് - എം. ജി. എം. ബഥേൽ **ഉപന്യാസം** 1. നിഷ എം. സാമുവേൽ, സെന്റ് തോമസ് കുരമ്പാല 2. പ്രവീൺ മാത്യു കുര്യൻ, എം. ജി. എം. തോട്ടപ്പുഴ

സോണൽ തലത്തിൽ സീനിയർ വിഭാഗത്തിൽ ഒന്നും രണ്ടും സ്ഥാനം കരസ്ഥമാക്കിയവർ പ. ഔഗേൻ പ്രഥമൻ സ്മാരക പ്രഭാഷണത്തിൽ പങ്കെടുക്കേണ്ടതാണ്. ഒക്ടോബർ 30-ാം തീയതി ദേവലോകം കാതോലിക്കേറ്റ് ഓഡിറ്റോറിയത്തിൽ 10 മണിക്ക് മത്സരം തുടങ്ങുന്നതാണ്.

ഒക്ടോബർ 15, 16 തീയതികളിൽ നടത്തപ്പെടുന്ന ഭദ്രാസന അദ്ധ്യാപക പരിശീലന ക്ലാസ്സിൽ എല്ലാ ഇടവകകളിലേയും സണ്ടേസ്കൂൾ അദ്ധ്യാപകർ പങ്കെടുക്കേണ്ടതാണ്

ഭദ്രാസന ഡയറക്ടർ

ജി. വർഗീസ് കാവുറപ്പുറത്ത്

ഓർമ്മപ്പെരുന്നാൾ

മാനളിർ സെന്റ് തോമസ് ഓർത്തഡോക്സ് പള്ളിയിൽ പരിശുദ്ധ പരമല തിരുമേനിയുടെ ഓർമ്മ പെരുന്നാൾ കൂളനട സെന്റ് ജോർജ്ജ് ചാപ്പലിൽ നടത്തപ്പെടും. 2010 ഒക്ടോബർ 31ന് ഒരുക്കുന്നതിന് റവ. ഫാ. ഐപ്പി. പി. സാം നേതൃത്വം നൽകും. നവംബർ 1 ന് പരിശുദ്ധന്റെ കബറിടത്തിലേക്ക് പദയാത്ര, നവംബർ 6ന് ഭക്തി നിർഭരമായ റാസ, 7ന് വി. കുർബാന, ആശീർവാദം, നേർച്ചവിളമ്പ് എന്നിവ നടത്തപ്പെടും. പെരുന്നാൾ ചടങ്ങുകൾക്ക് വികാരി ഫാ. ഏബ്രഹാം കോശി കുറുപ്പുറത്ത്, ട്രസ്റ്റിമാരായ ശ്രീ. പി. എം. മത്തായി, ശ്രീ. പി. വർഗീസ്, സെക്രട്ടറി ശ്രീ. രാജു റ്റി. ജോൺ, കൺവീനർമാരായ ബിജു പി. വർഗീസ്, കെ. വൈ. തമ്പി, സാബു ജോസഫ് എന്നിവർ നേതൃത്വം നൽകും.

ബഥേൽ പത്രിക

ആദരാഞ്ജലികൾ



കോട്ടുകുളത്തി പ്രകാശഗിരി സെന്റ് മേരീസ് ഇടവകാം കോട്ടമലബംഗ്ലാവിൽ സി.ജെ. ഉമ്മൻകോർഎപ്പിസ്കോപ്പാ (85) ദിവംഗതനായി.

മരണാനന്തര ശുശ്രൂഷ അമേരിക്കയിൽ നടത്തി. പരിശുദ്ധ ഗീവർഗീസ് ദിതീയൻ ബാവായിൽ നിന്നു ശെമ്മാശ പട്ടം സ്വീകരിച്ച് ബാവായുടെ സെക്രട്ടറിയായി സേവനം അനുഷ്ഠിച്ചിട്ടുണ്ട്. 1987 ൽ പരിശുദ്ധ മാത്യുസ് പ്രഥമൻ ബാവായിൽ നിന്നു കോർ എപ്പിസ്കോപ്പാ സ്ഥാനം സ്വീകരിച്ചു. വടക്കേ ഇൻഡ്യയിലെ വിവിധ ദേവാലയങ്ങളിലും കോട്ടയം, നിരണം, തുമ്പമൺ ഭദ്രാസനങ്ങളിലെ ദേവാലയങ്ങളിലും വികാരിയായി ഇരുന്നിട്ടുണ്ട്. 1990 ൽ തുമ്പമൺ ഭദ്രാസനത്തിൽ നിന്നു റിട്ടയർ ചെയ്തു. ഭാര്യ ബ്ലോസം മാത്യു കൊഴു വല്ലൂർ ചേരിയിൽ കുടുംബാംഗമാണ്. മക്കൾ: ഹെയ്ലി, മോൺലി, ഷേർളി, ഡാർലി, വസ്ക്കൻലി, ഫാ. ഗോൾഡൻലി, പരേതയായ മെർലി. മരുമക്കൾ: സാലി, ലീന,ജോസ്,അലക്സ്, ആനി, മിനി.

പ്രസംഗ ശില്പശാല



മെത്രാസന സുവിശേഷസംഘത്തിന്റെ ആഭിമുഖ്യത്തിൽ നടത്തിയ പ്രസംഗ ശില്പശാല അഭിവന്ദ്യ തോമസ് മാർ അത്താനാസിയോസ് ഉദ്ഘാടനം ചെയ്യുന്നു. ഫാ. മാത്യു വർഗീസ്, ഫാ. ജോൺ തോമസ് കരിങ്ങാട്ടിൽ, ഫാ. രാജൻ വർഗീസ്, സജി പട്ടരമം എന്നിവർ സമീപം.

മുല്ലപ്പെരിയാർ സമരസമിതിക്ക് ഐക്യദാർഢ്യം പ്രഖ്യാപിച്ചു



ചെങ്ങന്നൂർ :- 113 വർഷത്തെ പഴക്കമുള്ളതും ഏത് നിമിഷവും അപകടകാരണവുമാകുന്ന മുല്ലപ്പെരിയാർ ഡാം പുനർനിർമ്മിക്കണമെന്ന് ആവശ്യപ്പെട്ടുകൊണ്ട് ഇടുക്കി ജില്ലയിൽ മുല്ലപ്പെരിയാറിൽ 2006 ഡിസംബറിൽ ആരംഭിച്ച റിലേ നിരാഹാര സത്യാഗ്രഹത്തിന് ഐക്യദാർഢ്യം പ്രഖ്യാപിച്ചുകൊണ്ട് ഗാന്ധിജയന്തിദിനത്തിൽ ചെങ്ങന്നൂർ ഭദ്രാസന സെക്രട്ടറി ഫാ. മാത്യു വർഗീസ് പുളിമുട്ടിലിന്റെയും യുവജനപ്രസ്ഥാനം സെക്രട്ടറി ശ്രീ. ബിജു മാത്യുവിന്റെയും നേതൃത്വത്തിൽ യുവജനപ്രസ്ഥാനാംഗങ്ങൾ നിരാഹാരം അനുഷ്ഠിച്ചു. കേരളത്തിലെ ജനങ്ങളുടെ ജീവനും സ്വത്തിനും സംരക്ഷണം നൽകുന്നതിനും മുല്ലപ്പെരിയാർ ഡാമിന്റെ പുനർനിർമ്മാണത്തിൽ കൂടി സാധ്യമാകുമെന്ന് 1378-ാം ദിവസത്തെ നിരാഹാര സത്യാഗ്രഹം ഉദ്ഘാടനം ചെയ്തുകൊണ്ട് ഫാ. മാത്യു വർഗീസ് പ്രസ്താവിച്ചു. ഫാ. റ്റി. വി. വർഗീസ്, ഫാ. കുറിയാക്കോസ് വാലയിൽ, ഫാ. സോമൻ വർഗീസ്, ശ്രീ. ബിജു മാത്യു, ശ്രീ. സിജു ചക്കുംമുട്ടിൽ, ശ്രീ. റിജേഷ് ഫിലിപ്പ് എന്നിവർ പ്രസംഗിച്ചു.

MATRIMONIAL

Marriage proposals are invited to an Orthodox Deacon, son of a Priest, member of the Cathedral Church in Central Travancore. Employed Girls are preferred. Send a message -MARRIAGE- to mobile number **9446389122**

ചെങ്ങന്നൂർ ഭദ്രാസന ഡയറക്ടറി

വിലപനയ്ക്ക് വില : 500 രൂപ

(ആദ്യം ബുക്ക് ചെയ്യുന്നവർക്ക് മാത്രം)

ഭദ്രാസനത്തിലെ എല്ലാ ദേവാലയങ്ങൾ...

വൈദിക സ്ഥാനികൾ...

കളർ ചിത്രങ്ങൾ സഹിതമുള്ള വിശദവിവരങ്ങൾ...

കോപ്പികൾ ആവശ്യമുള്ളവർ ഭദ്രാസന സെക്രട്ടറിയുമായി ബന്ധപ്പെടുക. ഫോൺ: 0479 2451331

കോപ്പികൾ പരിമിതം